

ትንቢተ ዳንኤል

መግቢያ

ትንቢተ ዳንኤል የተጻፈው እይሁዳውያን በአረማዊ ንጉሥ እነዛዝ ሥር ታላቅ ለደትና ጭቂና ደርሶባቸው በሚሠቃዩበት ወቅት ነበር፤ ጸሐፊው ከራላይ በተገኙ ታሪኮችና ድርጊቶች በመጠቀም በጊዜው የነበሩትን ሕዝብ ለማጽናናት ይሞክራል፤ እግዚአብሔር ጨፃኙን ገዥ እስመግዶ ለሕዝቡ ልዕልናን እንደሚመልስ ተስፋ ይሰጣቸዋል።

መጽሐፉ ሁለት ዋና ዋና ክፍሎች አሉት፡-

1. ዳንኤልና በሰደት እብረውት የነበሩት ጥቂት ለሞች በእግዚአብሔር ላይ ባላቸው ጽኑ እምነትና ለእርሱም ባላቸው ታዛዥነት ጠላቶቻቸውን ድል ስለመንግታቸው የሚያወሱ ታሪኮች ሲሆኑ፤ እነርሱም የተፈጸሙት በባቢሎንና በፋርስ መንግሥታት ዘመን ነበር።
2. ዳንኤል ያያቸው ልዩ ልዩ ራእዮች ሲሆኑ፤ እነርሱም በምሳሌያዊነት የሚያሳዩት ከባቢሎን ጀምሮ ልዩ ልዩ መንግሥታት እየተነሡ እንደሚወድቁና አረማዊው ገርም ተደምሶ በየእግዚአብሔር ሕዝብ ድልን እንደሚገባናጽፍ ነው።

የዳንኤልና የጓደኞቹ ታሪካዊ ምስክርነት (1፡1-6፡28)

ምዕራፍ 1

ዳንኤልና ጓደኞቹ በናቡከደነፆር ቤተ መንግሥት

¹ሊዮአቂም በይሁዳ ላይ በነገሠ በሦስተኛው ዓመት ንጉሥ ናቡከደነፆር ሰሊዮሩሳሌም ላይ አደጋ ጥሎ ከበባት። ²እግዚአብሔር ፈቅዶ ለት ሰሰነበር ናቡከደነፆር የይሁዳን ንጉሥ ሊዮአቂምን ማረከ፤ የቤተ መቅደሱንም ንዋያ ቅድሳት መዘበረ፤ አንዳንድ እስረኞችን በባቢሎን ወዳሱት የጣዎት አማልክቱ መቅደስ ወሰደ፤ የተማረከውንም ንዋያ ቅድሳት ሁሉ በጣዎታቱ መቅደስ ግምጃ ቤት አኖረ።

³ከዚህ በኋላ ንጉሥ ናቡከደነፆር አሽፈናዝ የተባለውን የባለሟሎቹን አስታ ከእስራኤል ምርኮኞች መካከል ንጉሣዊ ቤተሰብነት ያላቸውንና የመሳፍንት ልጆች የሆኑትን ወጣቶች እንዲመርጥ አዘዘው። ⁴የሚመረጡትም ወጣቶች በቤተ መንግሥት ለማገልገል በቂ ችሎታ እንዲኖራቸው፤ መልክ መልካሞች፤ ጥበብን ሁሉ ማስተዋልና ሁሉን ነገር በፍጥነት መረዳት የሚችሉ፤ የሰውነታቸው አቋም የተስተካከለ መሆን እንዳስባቸው እስገነዘበው፤ የባቢሎንናውያንን ቋንቋና ሥነ ጽሑፍ ያስተምራቸውም ዘንድ እዘዘው። ⁵እንዲሁም ምግባቸውና የሚ

ጠጡት የወይን ጣጅ ከንጉሡ ማእድ እንዲሆን ታዘዘላቸው፤ በዚህ ዓይነት ለሦስት ዓመት ከሠላጡ በኋላ በንጉሡ ፊት ቀርበው ሥራቸውን እንዲጀምሩ ተወሰነ። ⁶ከተመረጡትም መካከል ነገዳቸው ከይሁዳ ወገን የሆነ ዳንኤል፤ ሐናንያ፤ ሚሻኤልና ዐዛርያ ነበሩ። ⁷የንጉሡም ባስሟሉት አስታ ሰማቸውን በመስወጥ ዳንኤልን ብልጣሶር፤ ሐናንያን ሲድራት፤ ሚሻኤልን ሚሳቅ፤ ዐዛርያን አብደናት ብሎ ጠራቸው።

⁸ዳንኤል ደሰ የሚያስኘውን የንጉሡን ምግብ በመመገብና የወይን ጠጁንም በመጠጣት ራሱን ላስማርከሰ ጭርጥ ውሳኔ አደረገ፤ በዚህም አሳብ እንዲሰማማስት አሽፈናዝን ሰመነው። ⁹እግዚአብሔርም ስዳንኤል የሹሙን ልብ አራራለት። ¹⁰ይሁን እንጂ ንጉሡን ሰስፈራ አሽፈናዝ ዳንኤልን “ምግባችሁንና መጠጣችሁን ያዘዘ ንጉሡ ራሱ ነው፤ እናንተ ከሌሎች ወጣቶች ይልቅ ከሰታችሁና ተገባቂላችሁ ብትገኙ ጌታዬ ንጉሡ በምት ይቀጣኛል ብዬ እፈራለሁ” አለው።

¹¹ከዚህ በኋላ ዳንኤል ራሱንና ጓደኞቹን እንዲጠብቁ አሽፈናዝ ወደመደበው መጋቢ ሄዶ እንዲህ እለው፤ ¹²“አትከልት እየተመገብንና ውሃ እየጠጣን እንድንቆይ በማድረግ እኛን አገልጋዮችህን ለዐሥር ቀን ያህል ፈትነን፤ ¹³ከዚያን በኋላ የንጉሡን ምግብ ከሚመገቡት ወጣቶች ጋር በማወዳደር የእኛን ሁኔታ ለመገምገም ትችላለህ።”

በራእይ ተገሰጠለት፤ ስለዚህ የሰማይን አምላክ እንዲህ ሲል አመሰግነ፤

20 “ጥበብም ገይልም የእርሱ ስስሆን እግዚአብሔር ለዘላለም የተመሰገነ ይሁን፤

21 እርሱ ጊዜያትንና ወራትን ያፈራርቃል፤ ነገሥታትን ወደ ዙፋን ያወጣል፤ ከዙፋንም ያወርዳል፤

ጥበብን ለጠቢባን፤ ዕውቀትንም ለአስተዋዮች የሚሰጥ እርሱ ነው።

22 እርሱ ጥልቅ የሆነውን ምስጢርና የተሰወረውን ነገር ይገልጣል፤ በእርሱ ዘንድ ሁልጊዜ ብርሃን ስላለ፤ በጨለማ የተሰወረውን ያውቃል።

23 የቀድሞ አባቶቹ አምላክ የሆነህ ጌታ ሆይ!

አመሰግንሃለሁ፤ ከፍ፡ ከፍም አደርግሃለሁ፤

አንተ ጥበብንና ገይልን ሰጥተኸኛል፤ ጸሎታችንንም ሰምተህ የንጉሡን ሕልም ገልጠህልናል።”

ዳንኤል ሕልሙን ከነትርጉሙ ለንጉሡ ነገረ

24 ከዚህ በኋላ ዳንኤል የባቢሎንን ጠቢባን እንዲገድል ከንጉሡ ትእዛዝ ወደተሰጠው ወደ አርዮክ ሄደና “የባቢሎንን ጠቢባን አትግደል፤ ይልቅሰ ወደ ንጉሡ አቅርብኝና የሕልሙን ትርጉም ልንገረው” አለው።

25 አርዮክ ወዲያውኑ ዳንኤልን ወደ ንጉሥ ናቡከደነፆር ፊት አቀርበውና፤ “ንጉሥ ሆይ! የሕልምህን ትርጉም የሚነግርህ ከይሁዳ ምርኮኞች መካከል አንድ ሰው አግኝቻለሁ” ሲል ለንጉሡ ተናገረ።

26 ንጉሡም ብልጣቦር ተብሎ የሚጠራውን ዳንኤልን “ያየሁትን ሕልም ከነትርጉሙ ልትነግረኝ ትችላለህን?” ሲል ጠየቀው።

27 ዳንኤልም አንዲህ ሲል መለሰ፤ “ንጉሥ ሆይ! አንተ የጠየቅኸውን ምስጢር ጠቢባንም ሆኑ አስማተኞች፤ ጠንቋዮችም ሆኑ ኮከብ ቂጣሪዎች ሊነግሩህ አይችሉም። 28 ነገር ግን ምስጢርን ሁሉ የሚገልጥ አንድ አምላክ በሰማይ አለ፤ እርሱ ወደ ፊት የሚሆነውን ነገር ሁሉ ስለሕገ ገልጦልሃል፤ በአልጋህ ላይ ተኝተህ ባለ ያየኸው ሕልምና በእእምሮህ የነበረው ራእይ የሚከተለው ነው።

29 “ንጉሥ ሆይ! አንተ በአልጋህ ላይ ተኝተህ ሳለ ወደ ፊት ስለሚሆነው ነገር ታስላለህ ነበር፤ በዚያኑ ጊዜ ምስጢርን የሚገልጥ አምላክ ወደፊት የሚሆነውን ነገር አስታወቀህ። 30 ይህም ምስጢር ለእኔ የተገለጠኝ ከሌሎች ሰዎች ይልቅ ጥበበኛ ስለሆነህ አይደለም፤ ነገር ግን አንተ የሕልሙን ትርጉም እንድታው

ቅና በእእምሮህም ውስጥ የተመላለሰውን አሳብ መረዳት እንድትችል ነው።”

31 “ንጉሥ ሆይ! እጅግ የሚያንጸባርቅና ብልጭልጭታው ለማየት የሚያስፈራ ታላቅ ምስል በፊትህ ቆሞ በራእይ አየህ። 32 የምስሉ ራስ ከንጹሕ ወርቅ፤ ደረቱና እጆቹ ከብር፤ ሆዱና ጭኖቹ ከነሐስ፤ 33 ቅልጥሞቹ ከብረት፤ እግሮቹ እኩሌታው ከብረት፤ እኩሌታው ከሸከላ የተሠሩ ነበሩ። 34 አንተ ምስሉን ስትመለከት ሳለ ታላቅ ድንጋይ የሰው እጅ ሳይነካው ተፈንቅሎ ወረደ፤ ከብረትና ከሸከላ በተሠሩት በምስሉ እግሮች ላይ ወድቆ ሰባበራቸው። 35 ብረቱ፤ ሸከላው፤ ነሐሱ፤ ብሩና ወርቁ ሁሉ ወዲያውኑ ተንከታከቱ በበጋ ወራት በእውድማ ላይ እንደሚገኝ እብቅ ሆነ፤ ምንም ሳያስቅ ነፋስ ጠራርን ወሰደው፤ በምስሉ ላይ የወደቀው ድንጋይ ግን ምድርን ሁሉ እስኪሞላ ድረስ ከፍ፡ ከፍ ብሎ ታላቅ ተራራ ሆነ።

36 “እነሆ ሕልሙ ይህ ነው፤ ትርጉሙም እንደሚከተለው ነው፤ 37 ንጉሥ ሆይ! አንተ ከሁሉ የምትበልጥ ታላቅ ንጉሥ ነህ፤ የሰማይ አምላክ መንግሥትንና ገይልን፤ ሥልጣንና ከብርን ሰጥቶሃል። 38 በምድር ሁሉ ላይ ገዢ እድርነሃል፤ በሰው፤ በእንስሳትና በአዕዋፍ ላይ ሥልጣን ሰጥቶሃል፤ ስለዚህ የወርቁ ራስ አንተ ነህ። 39 ከአንተ በኋላ በገናናነቱ የአንተን መንግሥት የማይሆል አነስተኛ መንግሥት ይነሣል፤ ከእርሱም ቀጥሎ ዓለምን ሁሉ የሚገዛ በነሐስ የሚመስል መንግሥት በሦስተኛ ደረጃ ይነሣል። 40 እንደገናም ሁሉን ነገር የሚሰባብርና የሚያንከታከት እንደ ብረት የጠነከረ አራተኛ መንግሥት ይነሣል፤ ብረት ሁሉን ነገር ሰባብሮ እንደሚያደቅት፤ እርሱም ከእርሱ በፊት የነበሩትን መንግሥታት ሁሉ ሰባብሮ ያደቅቃል።

41 እግሮቹና የእግሮቹ ጣቶች አሠራር እኩሌታው ከብረት፤ እኩሌታው ከሸከላ መሆኑን አይተሃል፤ ይህም የሚያመለክተው ያ መንግሥት የተከፋፈለ መሆኑን ነው፤ ብረት ከሸከላ ጋር ተደባልቆ እንዳየህ፤ ያ መንግሥት በከፊል እንደ ብረት የጠነከረ ይሆናል። 42 የእግሮቹ ጣቶች አሠራር እኩሌታው ብረት፤ እኩሌታው ሸከላ እንደሆነ እንዲሁም ያም መንግሥት በከፊል ብርቱ፤ በከፊል ደካማ ይሆናል። 43 ብረቱ ከሸከላ ጋር ተደባልቆ እንዳየህ የእነዚያ የሁለት መንግሥታት ሕዝቦች እርስ በርሳቸው በመጋባት ይደባለቃሉ፤ ሆኖም ብረት ከሸከላ መዋሐድ እንደማይችል እነርሱም አንድ መሆን አይችሉም። 44 በእነዚያም ነገሥታት ዘመን የሰማይ አምላክ ፈጽሞ የማይፈርስና ግዛቱም በሌላ ሕዝብ የማይደፈር መንግሥትን ይመሠርታል፤ ይህ መንግሥት ሌሎችን መንግሥታት እስከ መጨረሻው ያጠፋቸዋል፤ እርሱ ግን ለዘላለም ጸንቶ ይኖራል። 45 የሰው እጅ ሳይነካው

ከተራራ ላይ ተፈንቅሎ በመውረድ ከብረት፣ ከነሐስ፣ ከሸክላ፣ ከብርና ከወርቅ የተሠራውን ምስል ያደቀቀውም ድንጋይ፣ ያ መንግሥት ነው፤ በዚህም ታላቁ አምላክ ወደፊት የሚሆነውን ሁሉ አሳይቶሃል፤ እነሆ ሕልሙ እውነት ነው፤ ትክክለኛ ትርጉሙም ይኸው ነው።”

ንጉሡ ዳንኤልን ሸለመው

46 ከዚህ በኋላ ንጉሡ ናቡከደነፆር ግንባሩ መሬት እስኪነካ ድረስ ወደቆ ለዳንኤል ሰንደ ለት፤ መሥዋዕትና የዕጣን መባ እንዲያቀርቡለትም አዘዘ። 47 ንጉሡም ዳንኤልን “የአንተ አምላክ ከአማልክት ሁሉ የሚበልጥ፣ የነገሥታት ሁሉ ጌታ፣ ምስጢርንም ሁሉ መግለጥ የሚችል ነው፤ ከዚህም የተነሣ ይዘን ታላቅ ምስጢር ለመግለጥ ችለሃል” አለው። 48 ከዚህ በኋላ ንጉሡ ዳንኤልን በታላቅ ክብር በታ አስቀመጠው፤ ብዙ ሰጦታዎችንም ሰጠው፤ በባቢሎን ግዛትም ሁሉ ላይ የበላይ ገዥ አደረገው፤ በባቢሎንም በጢባን ሁሉ ላይ አለቃ አድርጎ ሾመው። 49 በዳንኤልም አሳባቢነት ንጉሡ ሲድራቅን፣ ሚሳቅና አብደናንን በባቢሎን አውራጃዎች ሁሉ ላይ ገዥዎች አድርጎ ሾማቸው፤ ዳንኤል ግን ከንጉሡ አደባባይ ሳይለይ ኖረ።

ምዕራፍ 3

ናቡከደነፆር ያቆመው የወርቅ ምስል

1 ንጉሥ ናቡከደነፆር ቁመቱ ሃያ ሰባት ሜትር፣ ስፋቱ ሦስት ሜትር የሚያህል ምስል ከወርቅ አሠራ፤ በባቢሎንም ግዛት በዱራ ሜዳ ላይ አቆመው። 2 የቆመው ምስል በራሜሪቅ በት ከብረ በዓል ላይ እንዲገኝ መኳንንትና፣ ሹማማንትን፣ አገረገዥዎችን፣ አማካሪዎችን፣ የግምጃ ቤት ገላፊዎችን፣ ዳኞችን፣ የሕግ ዐዋቂዎችንና ሌሎችንም የየክፍለ ሀገሩ ባለሥልጣኖችን አስጠራ። 3 እነዚህ ሁሉ ባለሥልጣኖች ለምረቃው በዓል በአንድነት ተሰብስበው በምስሉ ፊት ለፊት ቆሙ፤ 4 በዚያን ጊዜ አንድ ሀዋጅ ነጋሪ ድምፁን ከፍ አድርጎ እንዲህ አለ፡ “እናንተ ከልዩ ልዩ ወገር የመጣችሁ ሕዝቦችና ልዩ ልዩ ቋንቋ የምትናገሩ ነገዶች ሆይ! 5 የመለከትና የእንቢልታ፣ የመሰንቆና የክራር፣ የበገናና የዋሽንት፣ የዘፈንም ሁሉ ድምፅ በሰማችሁ ጊዜ በምድር ላይ ተደፍታችሁ ንጉሡ ናቡከደነፆር ላቆመው የወርቅ ምስል አንድትሰግዱ ታዛችኋል። 6 በምድር ላይ ተደፍቶ የማይሰግድ ሰው ቢኖር በሚነደው የእሳት ነበልባል ውስጥ ወዲያውኑ ይጣላል።” 7 ስለዚህ ከልዩ ልዩ ሀገር የመጡ ሕዝቦችና ልዩ ልዩ ቋንቋ የሚናገሩ ነገዶች ሁሉ የመለከትና የእንቢልታ፣ የመሰንቆና የክራር፣ የበገናና የዋሽንት፣ የዘፈንም ድምፅ በሰሙ ጊዜ በመሬት ላይ ተደፍተው

ንጉሡ ናቡከደነፆር ላቆመው የወርቅ ምስል ሰነዱ።

ሦስቱ የዳንኤል ጓደኞች ለወርቁ ምስል ባለመስገዳቸው ተከሰሱ

8 በዚያን ጊዜ አንዳንድ የባቢሎን ጠባላን ቀርበው እይሁዳውያንን በተንኩል ከሰሱ። 9 ንጉሡን ናቡከደነፆርንም እንዲህ አሉት፡ “ንጉሥ ሆይ! ለዘላለም ኑር! 10 ንጉሥ ሆይ! እንተ የመለከትና የእንቢልታ፣ የመሰንቆና የክራር፣ የበገናና የዋሽንት፣ የዘፈንም ሁሉ ድምፅ የሚሰማ ማናቸውም ሰው በመሬት ላይ ተደፍቶ ለወርቁ ምስል እንዲሰግድ ዐዋጅ አውጥተህ ነበር። 11 በመሬት ላይ ተደፍቶ የማይሰግድ ሰው ቢኖርም በሚነደው የእሳት ነበልባል ውስጥ እንዲጣል ትእዛዝ ሰጥተሃል። 12 እነሆ በባቢሎን አውራጃዎች ላይ ገዥዎች አድርገህ የሾምሃቸው ሲድራቅ፣ ሚሳቅና አብደናን የተባሉ እይሁዳውያን የአንተን ትእዛዝ አይፈጽሙም፤ አማልክትህን አያመልኩም፤ ሳቆምሽ ውም ምስል አይሰግዱም።”

13 ንጉሡ ይህን በሰማ ጊዜ እጅግ ተቁጥቶ ሲድራቅ፣ ሚሳቅና አብደናን እንዲጠሩ አጠየ፤ እነርሱም መጥተው በንጉሡ ፊት ቀረቡ። 14 ናቡከደነፆርም እንዲህ አላቸው፡ “እናንተ ሲድራቅ፣ ሚሳቅና አብደናን! አማልክቶቼን አለማምለካችሁና ሳቆምሁትም የወርቅ ምስል አለመስገዳችሁ እርግጥ ነውን? 15 እንግዲህ የመለከትና የእንቢልታ፣ የመሰንቆና የክራር፣ የበገናና የዋሽንት፣ የዘፈንም ሁሉ ድምፅ ስትሰሙ ሳቆምሁት ምስል በመሬት ላይ ተደፍታችሁ ብትሰግዱ የተሻለ ነው፤ ባትሰግዱ ግን በሚነደው የእሳት ነበልባል ውስጥ ወዲያውኑ ትጣላላችሁ፤ ከእጄም የሚያድናችሁ አምላክ እንደሌለ ዕውቁ!”

16 ሲድራቅ፣ ሚሳቅና አብደናንም እንዲህ ሲሉ መለሱለት፡ “ንጉሥ ሆይ! በዚህ ጉዳይ ላይ ራሳችንን የምንከላከልበት መልስ ልንሰጥህ አንፈልግም። 17 እኛ የምናገለግለው አምላክ ከዚህ ከሚነድደው ከእሳት ነበልባልም ሆነ ከእንተ እጅ ሊያድነን ይችላል። 18 ንጉሥ ሆይ! እርሱ ሊያድነን ፈቃዱ ባይሆን እንኳ አማልክትህን አንደማና መልክና ሳቆምሽውም የወርቅ ምስል አንደማንሰግድ ዕውቅ።”

ሦስቱ የዳንኤል ጓደኞች በሞት እንዲቀጡ ተፈረደባቸው

19 በዚያን ጊዜ ናቡከደነፆር በሲድራቅ፣ በሚሳቅና በአብደናን ላይ እጅግ ተቁጥቶ መልኩ ተለዋወጠ፤ ስለዚህ እሳቱ ከቀድሞው ይበልጥ በሰባት እጥፍ ከፍ ብሎ እንዲነድሩ ትእዛዝ ሰጠ። 20 ሦስቱንም ሰዎች አስረው ወደ ሚነደው የእሳት ነበልባል ውስጥ ይጥሉአቸው

ዘንድ ከሠራዊቱ መካከል ብርቱ የሆኑትን አዘዘ።²¹ ስለዚህ ሸሚዳቸው፡ መጉናጸፊያቸውና ባርዳቸውን ሳይቀር ሙሉ ልብሳቸውን አሰራው ወደሚንደው የእሳት ነበልባል ውስጥ ጣሉአቸው።²² ንጉሡ ባሰጠው ጥብቅ ትእዛዝ መሠረት እሳቱ በጎይል ተቀጣጥሎ ደንድድ ስለ ነበር ሲድራቅን፡ ሚሳቅንና አብደናንን ወደ እሳቱ የጣሉአቸውን ሰዎች ወሳፊት አቃጠላቸው።²³ ሦስቱ ሰዎች ግን በጥብቅ እንደታሰሩ በእሳቱ ነበልባል ላይ ወደቁ።

²⁴ ከዚያን በኋላ ንጉሡ ናቡከደነፆር በመደ ነቅ ፈጥኖ ተነሣና "እስረን በሚንደው የእሳት ነበልባል ውስጥ የጣልናቸው ሰዎች ሦስት ብቻ አልነበሩምን?" ሲል አማካሪዎቹን ጠየቀ። እነርሱም፡ "አዎ! ንጉሥ ሆይ!" አሉት።

²⁵ ንጉሡም "እነሆ አኔ እሳቱ ምንም ሳይጉዳቸው ከእስራት ተፈትተው በነበልባሉ ውስጥ የሚመላለሱ አራት ሰዎች አያሉ፤ አራተኛውም የአማልክትን ልጅ ይመሰላል" አለ።

ሦስቱ ሰዎች ከእሳት ውስጥ ወጥተው ተሾሙ

²⁶ ስለዚህ ናቡከደነፆር ወደሚንደው የእሳት ነበልባል በአንድ በኩል ተጠግቶ "የልዑል አምላክ እንልጋዮቹ የሆናችሁ እናንተ ሲድራቅ፡ ሚሳቅና አብደናን ሆይ! ወጥታችሁ ወደ ዚህ ኑ!" በማለት ተጣራ። እነርሱም ወዲያ ውኑ ወጡ።²⁷ ከዚህ በኋላ መኳንንቱ፡ ጅማም ንቱ፡ አገረገዦቻቸው፡ አማካሪዎቹ ሁሉ በእነርሱ ዙሪያ ተሰበሰቡ፤ እሳቱ ሰውነታቸውን እንዳልጉዳው፡ ከራሱ ጠታራቸውም እንዲቱን እንኳ እንዳላቃጠለ፡ የሸሚዳቸውም ሆነ የመጉናጸፊያቸው መልክ እንዳታለወጠና ሌላው ቀርቶ የእሳቱ ሽታ እንኳ እንዳልደረሰባቸው ተመላከቱ።

²⁸ ከዚህም በኋላ ንጉሡ ናቡከደነፆር እንዲህ አለ፡ "የሁሉድራቅ፡ የሚሳቅና የአብደናን አምላክ የተሰሰኑን ይሁን! እርሱ መልእክትን ልከ እነዚህን እንልጋዮቹን እድኖላል። እነርሱ በአምላካቸው ተማምነው ለእርሱ ካልሆነ በቀር ሰሌዳች አማልክት አንስግድም በማለት የንጉሡን ትእዛዝ በመፈታተን ሕይወታቸውን በአደጋ ላይ ጥለውት ነበር።"

²⁹ እንደዚህ የሚታደግ ሌላ አምላክ የሰም፡ ስለዚህ በአገሮች ሁሉ በሚኖሩና ልዩ ልዩ ቋንቋዎችን በሚናገሩ ሕዝቦች ሁሉ መካከል በሰድራቅ፡ በሚሳቅና በአብደናን አምላክ ላይ የሰድብ ቃል የሚናገር ቢኖር ሰውነቱ ተቈራርመ እንዲሳልፍ ቤቱም የፍርስራሽ ከምር እንዲሆን ይውጃል።³⁰

³⁰ ይህንንም ካወጀ በኋላ ንጉሡ ሲድራቅን፡ ሚሳቅንና አብደናንን በባቢሎን ግዛት ከፍ ከፍ አድርጎ ሾማቸው።

ምዕራፍ 4

ሁለተኛው የናቡከደነፆር ሕልም

¹ ንጉሡ ናቡከደነፆር በዓለም ሁሉ ለሚኖሩ ሕዝቦችና ልዩ ልዩ ቋንቋ ለሚናገሩ ነገዶች የሚከተለውን መልእክት አስተላለፈ፡

"ሰላም ለእናንተ ይሁን! ² ልዑል እግዚአብሔር ያደረገልንን ድንቅ ሥራዎችና ተአምራት ልንግራችሁ እወዳለሁ፤

³ "እግዚአብሔር የሚያሳየው ተአምር እንዴት ታላቅ ነው!

እርሱ የሚፈጽመው ሥራ እንዴት ብርቱ ነው!

እግዚአብሔር ዘላለማዊ ንጉሥ ነው!

ስመንግሥቱ ፍጻሜ የለውም።"

⁴ "አኔ ናቡከደነፆር በቤተ መንግሥቱ በታላቅ ብልጽግናና ምችት እኖር ነበር። ⁵ ከሰለታት አንድ ቀን በአልጋዬ ላይ ተኝቼ ሳለ እጅግ የሚያሰፈራ ሕልምና የሚያሰደነግጥ ራእይ አየሁ። ⁶ ስለዚህ የሕልሙን ትርጉም እንዲነግሩኝ በባቢሎን የሚገኙትን ጠቢባን ሁሉ ወደ እኔ እንዲመጡ አደረግሁ። ⁷ አስማተኞች፡ አፍዝ አደንግዝ ደጋሚዎች፡ ኮከብ ቈጣሪዎችና ጠንቋዮች ሁሉ ወደ እኔ በመጡ ጊዜ ሕልሜን ነገርሁአቸው፡ እነርሱ ግን የሕልሜን ትርጉም ሲነግሩኝ አልቻሉም። ⁸ ከዚህ በኋላ በአምላክ ስም ብልጣርን ተብሎ የሚጠራው ዳንኤል ገባ፤ ይህ ሰው የቅዱሳን እማልክት መንፈስ ያሰበት በመሆኑ እንዲህ ስል ሕልሜን ነገርሁት፤ ⁹ የጠቢባን አለቃ የሆንህ ብልጣር ሆይ! የቅዱሳን አማልክት መንፈስ እንዳስተላለፍ ምስጢር ሁሉ ለአንተ ሰውር እንደማይሆንብህ ዐውታለሁ፤ እነሆ ያየሁትን ሕልም ልንገርህና ተርጉምልኝ።"

¹⁰ "በአልጋዬ ላይ ተኝቼ ሳለ አንድ ትልቅ ዛፍ በምድር መካከል በቅሎ በራእይ አየሁ።

¹¹ ይህም ዛፍ ጫካ ወደ ሰማይ እስከሚደርሰና በዓለም ዙሪያ ያሉ ሰዎች ሁሉ ሊያዩት እስከ ሚችሉ ድረስ እጅግ አደገ። ¹² የቅጠሎቹ ልም ላሚ የሚያምር ሆነ፤ ፍሬው የዓለምን ሕዝብ ለመመገብ እስከሚበቃ በነ፤ ጥላው ለአራዊት መጠለያ ሆነ፤ የሰማይ ወርቅም በቅርንጫፎቹ ላይ ጎጆ ሠርተው ሰፈሩ፤ ሕይወት ያላቸው ነገሮች ሁሉ ከፍሬው ይመገቡ ነበር።"

¹³ "በአልጋዬ ላይ ተኝቼ ባየሁት ራእይ ተግባሩ የሚጠብቅ አንድ ቅዱስ መልእክት ከሰማይ ሲወርድ ተመለከትሁ። ¹⁴ እርሱም ድምፁን ከፍ አድርጎ እንዲህ አለ፡ "ዛፉን ቀጥረው፤ ቅርንጫፎቹንም ጨፍቁቱ፤ ቅጠሎቹን ሸምጥጡ፤ ፍሬውንም በትኑ፤ አራዊቱን ከጥላው ሥር፤ አፅዋፍንም ከቅርንጫፎቹ ላይ እባርሩ። ¹⁵ ጉዳውን ግን ከብረትና ከነሐስ በተሠራ ሰንሰለት ዙሪያውን አስራችሁ በመሬት ውስጥ

ተዉት፤ በሣር መካከል እንዳለ በሚዳው ላይ እንዲቀር አደርጉት።

“በለማይም ጠል ይረሰርስ፤ ኑሮውም በዕጽ ዋት መካከል ከአራዊት ጋር ይሁን።”¹⁶ ሰብአዊ አእምሮው ተሰውጠ፤ እስከ ሰባት ዓመት ድረስ በእንስሳ አእምሮ ይኑር።¹⁷ ይህም ተግተው በሚጠብቁ ቅዱሳን መላእክት የተወሰነ ነው፤ ስለዚህ ልዑል እግዚአብሔር በመንግሥታት ላይ ሥልጣን እንዳለውና መንግሥታትንም ከሰዎች መካከል ለተናቂ ትሑታን ጭምር ለፈለገው ሁሉ እንደሚሰጥ በምድር ያሉ ሰዎች ሁሉ ይወቁ።

¹⁸ “እንግዲህ እኔ ንጉሥ ናቡከደነፆር ያየ ሁት ሕልም ይህ ነው፤ አንተም ብልጣሶር ሆይ! ትርጉሙን ንገረኝ፤ በመንግሥቱ ያሉት ጠቢባን ትርጉሙን ሊነግሩኝ አልቻሉም፤ እንተ ግን የቅዱሳን አማልክት መንፈስ በአንተ ላይ ሰላል ልትነግረኝ ትችላለህ።”

ዳንኤል የንጉሡን ሕልም ተረጎሙ

¹⁹ በዚያን ጊዜ ብልጣሶር የተባለው ዳንኤል እጅግ ከመደንገጡና በአሳብ ከመታወኩ የተነሣ ለጥቂት ጊዜ ዝም አለ፤ ንጉሡም “ብልጣሶር ሆይ! ሕልሙም ሆነ ትርጉሙ አያስጨንቅህ” አለው።

ብልጣሶርም አንዲህ ሲል ጠለሰ፤ “ንጉሥ ሆይ! ሕልሙም ሆነ ትርጉሙ ለአንተ መሆኑ ቀርቶ ለጠላቶችህ ቢሆን በወደድሁ ነበር።”²⁰ እነሆ ሚቶ አስከ ሰማይ የደረሰና ለዓለም ሕዝቦች ሁሉ የሚታይ አንድ ትልቅ ዛፍ በራ እይ ተመልክተዋል፤²¹ የዚህ ዛፍ ቅጠሎች ልምላሚ ከግምር ነበር፤ የዓለምን ሕዝብ ሁሉ ለመመገብ የሚበቃ ብዙ ፍሬ ነበረው፤ አራዊት በጥላው ሥር መጠለያ አግኝተው፤ አዕ ዋናም በቅርንጫፎቹ ላይ ጎጆአቸውን ሠርተው ይኖሩ ነበር።

²² “ንጉሥ ሆይ! ረዥምና ብርቱ የሆነው ያ ዛፍ አንተ ነህ፤ የታላቅነትህ ክብር እስከ ሰማይ ከፍ፤ ከፍ፤ ብሎአል፤ ጎይልህም በዓለም ሁሉ ላይ ተንሰራፍቶአል።”²³ ንጉሥ ሆይ! አንተ አየ ተመለከትኸው አንድ ትዱስ መልአክ ከሰማይ ወርዶ እንዲህ አለ፤ “ዛፉን ቈርጣችሁ አጥፉ፤ ጉቶውን ግን ከብረትና ከነሐስ በተሠራ ሰንሰለት ዙሪያውን አስራችሁ በምድር ውስጥ ተዉት፤ በመሰኩ ላይ በሣር መካከል ይቆይ፤ በሰማይም ጠል ይረሰርስ፤ እስከ ሰባት ዓመት ድረስ ኑሮው ከምድር አራዊት ጋር ይሁን።”

²⁴ “ንጉሥ ሆይ! እነሆ ትርጉሙ ይህ ነው፤ ልዑል እግዚአብሔር በአንተ ላይ እንዲፈጸም የወሰነው ነገር የሚከተለው ነው፤”²⁵ ከሕዝብ መካከል ተለይተህ ትሰደዳለህ፤ ኑሮህም ከምድር አራዊት ጋር ይሆናል፤ ሰባት ዓመት እስኪ ያልፍ አንድ በሬ ሣር ትበላለህ፤ በሰማይ ጠል

ትረሰርሳለህ፤ ይህም ሁሉ የሚደርስብህ ልዑል እግዚአብሔር በመንግሥታት ሁሉ ላይ ሥልጣን እንዳለውና መንግሥትንም ሁሉ ለወደደው ሰው እንደሚሰጥ እስከምትረዳ ድረስ ነው።²⁶ ጉቶው በመሬት ውስጥ እንዲቀር ትእዛዝ መሰጠቱ እግዚአብሔር በዓለም ሁሉ ላይ ሥልጣን እንዳለው በምታውቁበት ጊዜ አንደኛ ተመልሰህ የምትነግሥ መሆንን የመለከታል፤²⁷ ስለዚህ ንጉሥ ሆይ! በበኩል የምመክርህን ሰማ፤ ኃጢአት መሥራትን ትተህ፤ መልካም ሥራ መሥራትን አዘውትር፤ ጭካኔን ትተህ፤ ለተጨቄት ሰዎች ምሕረት አድርግ፤ ይህን ብታደርግ በሰላም የመኖር ዕድሜህ ይረዝምልህ ይሆናል።”

²⁸ ይህ ሁሉ ነገር በንጉሡ በናቡከደነፆር ላይ ደረሰ።²⁹ ከዚህ ሁለት ወራት በኋላ ንጉሡ በባቢሎን ዘሚገኘው ቤተ መንግሥቱ ሰገነት ላይ ይመላለስ ነበር፤³⁰ በዚያን ጊዜ ንጉሡ “ይሆችን ታላቅ የባቢሎን ከተማ ክብ ሬና ግርማይ እንዲገለጥባት በጎይል ብርታት የሠራኋት እኔ አይደለሁምን?” አለ።

³¹ ንግሥቱን ገና ሳይጨርስ አንዲህ የሚል ድምፅ ከሰማይ መጣ፤ “ንጉሥ ናቡከደነፆር ሆይ! የተላለፈብክን ውሳኔ ሰማ! አነሆ መንግሥትህ ከአንተ ተወስዶአል፤”³² ከሕዝብ መካከል ተብረረህ መኖሪያህ ከምድር አራዊት ጋር ይሆናል፤ ሰባት ዓመት እስኪያልፍ እንደ በሬ ሣር ትበላለህ፤ ይህም የሚሆነው ልሁል እግዚአብሔር በመንግሥታት ሁሉ ላይ ሥልጣን እንዳለውና መንግሥትንም ሁሉ ለወደደው ሰው እንደሚሰጥ እስከትገነዘብ ድረስ ነው።

³³ ቃሉም ወዲያውኑ በናቡከደነፆር ላይ ተፈጸመ፤ ስለዚህም ከሕዝብ መካከል ተብረረ፤ እንደ በሬም ሣር በላ፤ ከሰማይም በወረደ ጠል ሰውነቱ ረሰረሰ፤ ጠጉሩ እንደ ንብር ላባ አደገ፤ ጥፍሩም እንደ እምራ ጥፍር ሆነ።

ናቡከደነፆር ለእግዚአብሔር ያቀረበው ምስጋና

³⁴ ንጉሡ ናቡከደነፆር እንዲህ አለ፤ “ሰባቱ ዓመታት ካለፉ በኋላ ቀኛ ብዬ ወደ ሰማይ ተመለከትሁ፤ አእምሮዬም ተመለሰልኝ፤ ልቡል እግዚአብሔርን አመሰግንሁ፤ ዘላለማዊ ለሆነው አምላክ ክብርና ውዳሴ አቀረብሁ።

“እግዚአብሔር ዘላለማዊ ንጉሥ ነው፤ ለመንግሥቱም ፍጻሜ የለውም።”

³⁵ በምድር ላይ የሚኖሩ ሕዝቦች ሁሉ በአርሱ ዘንድ ኢምንት ናቸው፤ በሰማይ መላእክትም ሆነ በምድር በሚኖሩ ሕዝቦች ላይ የፈቀደውን ያደርጋል፤ ፈቃዱን መቃወም የሚችልና ‘ይህን ለምን ታደርጋለህ?’ የሚለው ማንም የለም።”

³⁶ “አእምሮዬ እንደተመለሰልኝ ወዲያውኑ የመንግሥቱ ክብርና ግርማ ማዕርጉም ሁሉ እንደገና ተሰጠኝ፤ አማካሪዎቼና መኳንንቶቼ በደስታ ተቀበሉኝ፤ ከቀድሞው የበለጠ ክብር ተጨምርልኝ በንጉሥነቴ ጻናሁ።”

³⁷ “እነሆ እኔ ናቡከደነፆር ለሰማይ ንጉሥ ምስጋና፤ ከብርና ውዳሴ እቀርባለሁ፤ እርሱ የሚያደርገው ነገር ሁሉ ትክክል ነው፤ መንገዱም ትን ነው፤ በትዕቢት የሚመሩትንም ሁሉ ማዋረድ ይችላል።”

ምዕራፍ 5
የቤልሻጸር ግብዣ

¹ ከዕለታት አንድ ቀን ንጉሥ ቤልሻጸር በሺሎሚቱ መኳንንት ታላቅ ግብዣ አደረገ፤ ከእነርሱ ጋር የወይን ጠጅ ሲጠጣ አመሸ። ² የወይን ጠጅ እየጠጡ ሳለ ቤልሻጸር አዛቱ ናቡከደነፆር ከኢየሩሳሌም ቤተ መቅደስ ዘርፎ ያመጣቸውን ለወይን ጠጅ መጠጫ የሚያገለግሉ ከወርቅና ከብር የተሠሩ ዕቃዎችን እንዲያስጡ አገልጋዮቹን አዘዘ፤ ንጉሡ ይህን ያደረገው እርሱና መኳንንቱ፤ ሚስቶቹና ቁባቶቹ በእነዚያ የወርቅ ዕቃዎች እንዲጠጡባቸው ፈልጎ ነው። ³ አገልጋዮቹም እነዚያን ከኢየሩሳሌም ከእግዚአብሔር ቤተ መቅደስ የተወሰዱትን የወርቅ ዕቃዎች ወዲያውኑ አመጡ፤ ንጉሡና መኳንንቱ፤ ሚስቶቹና ቁባቶቹ በእነዚህ ዕቃዎች የወይን ጠጅ ጠጡ። ⁴ እየጠጡም ክብር፤ ከነሐስ፤ ከብረት፤ ከእንጨትና ከድንጋይ የተሠሩ አማልክትንም አመሰገኑ።

⁵ የሰው እጅ ጣቶች በድንገት ታይተው በሚያንጸባባቂ መቅረቢያ ፊት ለፊት ባለው በተለሰ ነው የቤተ መንግሥቱ ግንብ ላይ መጻፍ ጀመሩ፤ እነዚያም ጣቶች በሚጽፉበት ጊዜ ንጉሡ እየ። ⁶ ወዲያውኑ ፊቱ ገረጣ፤ ከድንጋጤውም ብዛት የተነሣ ጉልበቱ ተብረከረከ። ⁷ አለማተኛችን፤ ጠንቋዮችን፤ ነብብ ቁጣሪዎችን እንዲያስገባት ለቅርብ አገልጋዩ በከፍተኛ ድምፅ ትእዛዝ ሰጠ፤ እነርሱም ተጠርተው በመጡ ጊዜ ንጉሡ “ይህን ጽሕፈት አንብቦ ትርጉሙን ሊነግረኝ የሚችል ሰው፤ ሐምራዊ መጉናጸፊያ ይልብላል፤ የክብር ምልክት የሆነ የወርቅ ሐብል ይደረግለታል፤ በመንግሥቱም ሥልጣን ሦስተኛውን ማዕርግ ይይዛል” አለ። ⁸ ጠቢባን አማካሪዎቹም ወደ ንጉሡ ቀረቡ፤ ነገር ግን ጽሑፉን ማንበብም ሆነ ትርጉሙን ለንጉሡ ማስረዳት የቻለ ከእነርሱ መካከል የተገኘ ማንም አልነበረም። ⁹ ንጉሥ ቤልሻጸር እጅግ ለሰጩቀው ፊቱ ይብሱን እየገረጣ ሄደ፤ መኳንንቱም ግራ ገብቶአቸው የሚያደርጉትን አጡ።

¹⁰ ቀድሞ ንግሥት የነበረችው የንጉሡ እናት የንጉሡንና የመኳንንቱን ሁከት ሰምታ

ወደ ግብዣው አዳራሽ በመግባት እንዲህ አለች፡ “ንጉሥ ሆይ! ለዘላለም ኑር! በዚህ ጉዳይ ይህን ያህል ልትጨነትና ፊትህም ሊገረጣ አይገባም፤ ¹¹ የቅዱሳን አማልክት መንፈስ ያለበት አንድ ሰው በመንግሥትህ አለ፤ ይህ ሰው በእባትህ ዘመን መንግሥት እንደ አማልክት የሆነ ዕውቀት፤ ጥበብና ማለተዋል የሞላ በት ሆኖ ተገኝቶአል፤ በዚህም ምክንያት አባትህ ንጉሥ ናቡከደነፆር የጠንቋዮች፤ የአስማተኞች፤ የጠቢባንና የነብብ ቁጣሪዎች ሁሉ አለቃ አድርጎ ጀመረ ነበር። ¹² እርሱ ሕልምን በመተርጉም፤ እንቅፋልሽን በመፍትሰና የተሰወረውን ምስጢር ገልጦ በማስረዳት ልዩ ችሎታ ያለው የጠበኛና ብልህ ሰው ነው፤ ስለዚህ ያንን አባትህ ናቡከደነፆር ‘ብልጣር’ ብሎ የሰየመውን ዳንኤልን አስጠራ፤ እርሱ ይህን ሁሉ ነገር ተርጉሞ ያስረዳል።”

ዳንኤል የጽሑፉን ምስጢር ለንጉሡ ገለጠለት

¹³ በዚያች ጊዜ ዳንኤል በንጉሡ ፊት ቀረበ፤ ንጉሡም እንዲህ አለው፡ “አባቱ ንጉሥ ናቡከደነፆር ማርኮ ከመጣቸው ከይሁዳ ሰደተኞች መካከል አንዱ የሆንህ ዳንኤል አንተ ነህን? ¹⁴ የቅዱሳን አማልክት መንፈስ በአንተ እንዳለና ብልገት፤ ዕውቀትና ጥበብ የተሰጠህ መሆኑን ሰምቻለሁ። ¹⁵ እነሆ ጠቢባን አማካሪዎቼና እስማተኞች ሁሉ ይህን ጽሕፈት አንብቦህ አንዲተረጉሙልኝ ተጠርተው ወደ እኔ መጥተው ነበር፤ ነገር ግን ተርጉመው ሊያስረዱኝ አልቻሉም፤ ¹⁶ አንተ ግን የተሰወረውን ነገር የመተርጎምና አስቸጋሪ የሆነውን ነገር ሁሉ የመፍታት ችሎታ እንዳለህ ሰምቻለሁ፤ ስለዚህ ይህን ጽሕፈት አንብቦህ ትርጉሙን ብትነግረኝ፤ ሐምራዊ መጉናጸፊያ እንድትሰብስብ፤ የክብር ምልክት የሆነ የወርቅ ሐብል በአንተህ እንድታደርግና በመንግሥቱም ሥልጣን ሦስተኛውን ማዕርግ አንድትይዝ አደርጋለሁ።”

¹⁷ ዳንኤልም እንዲህ ሲል መለሰ፡ “ንጉሥ ሆይ! ሰጠታው ለአንተ ይሁን፤ ሽልማትንም ለሌላ ሰዎ፤ ይሁን እንጂ ጽሕፈቱን አንብቤ ትርጉሙን እነግርሃለሁ።”

¹⁸ “ንጉሥ ሆይ! ልዑል እግዚአብሔር አባትህን ናቡከደነፆርን ታላቅ ንጉሥ አድርጎ ክብርና ግርማ ሰጠው፤ ¹⁹ ከገናኖነቱም የተነሣ በልዩ ልዩ አገሮች የሚኖሩ ሕዝቦችና ልዩ ልዩ ቋንቋ የሚናገሩ ነገዶች ሁሉ በፊቱ በፍርሃት ይንቀጠቀጡ ነበር፤ የፈለገውን መግደልና የፈለገውን ማዳን፤ የፈለገውን መሾምና ያልፈለገውን መሻር ይችል ነበር። ²⁰ ነገር ግን ትዕቢተኛ፤ እልሽኛና ጨካኝ ሆኖ በተገኘ ጊዜ ክብሩንና ማዕርጉን ተገናፎ ከከፋኑ ወረደ፤ ²¹ ከሕዝብ መካከል ተባረረ፤ አእምሮውም ተለውጦ እንደ እንሰላ ሆነ፤ እንደ በሬም ሣር እየበላ

ከሚዳ አህዮች ጋር ሆኖ ለመኖር ተገደደ፤ መጠለያ አጥቶ ሰውነቱ በሰማይ ጠል ረሰረሰ፤ ይህም የሆነው ልዑል አግዚአብሔር በመንግሥታት ሁሉ ላይ ሥልጣን እንዳለውና መንግሥትን ሁሉ ለረለገው መስጠት እንደሚችል አስከሚረዳበት ጊዜ ድረስ ነበር።

22 “አንተም የእርሱ ልጅ በመሆንህ ይህን ሁሉ ስታውቅ ራስህን ዝቅ በማድረግ ትሕትና አላሳየህም።” 23 ይልቁንም በሰማይ አምላክ ላይ በመታበይ ራስህን ከፍ፣ ከፍ አደረግህ፤ ከቤተ መቅደሱ ተዘርፈው የመጡትን የወርቅ ዕቃዎች እስመጥተህ አንተና መኳንንቶችህ፤ ሚስቶችህና ቁባቶችህ የወይን ጣጅ መጠጫ እደረጋችኋቸው፤ ከጠጣችሁም በኋላ ማየት ወይም መስማት የማይችሉትንና ምንም ነገር የማያውቁትን ከወርቅ፣ ከብር፣ ከነሐስ፣ ከብረት፣ ከእንጨትና ከድንጋይ የተሠሩትን አማልክት አመሰግናችሁ፤ መግደል ወይም ማዳን የሚችሉውንና አካሄድህን የሚቋጣጠረውን ሕያው አምላክ ግን አላከበርኸውም፤ 24 እንግዲህ አግዚአብሔር በሰው እጅ ጣቶች ልኮ እነዚህን ቃላት እንዲጽፉ ያደረገው ስለዚህ ነው።

25 “የጽሑፉም ንብብ መኔ! መኔ! ተቁል! ኡፋርሲን!” 26 የሚል ነው። 26 ትርጉሙም የሚከተለው ነው፤

መኔ፡- “አግዚአብሔር የመንግሥትህን ዘመን ቁጥሮ እንዲፈጸም አደረገው” ማለት ነው።

27 ተቁል፡- “በሚዛን ተመዝነህ፤ ቀልስህ ተገኝህ” ማለት ነው።

28 ፋርሲ፡- “መንግሥትህ ተከፍሎ ለሚደናውያንና ሰፋርስ ሰዎች ተሰጠ” ማለት ነው።”

29 ከዚህም በኋላ በልሻጽር ወዲያውኑ ዳንኤልን መኮናጸፊያ እንዲያስብሉት፤ የክብር ምልክት የሆነ የወርቅ ሐብል በአንገቱ እንዲያደርጉ ስትና በመንግሥቱም ሥልጣን ሦስተኛውን ማዕርግ እንዲይዝ እንዲያደርጉት በሀዋጅ አዘዘ። 30 በዚያን ሌሊት የባቢሎንን ንጉሥ በልሻጽር ተገደለ፤ 31 በዚያን ጊዜ የስልሳ ሁለት ዓመት ዕድሜ የነበረው ሚደናዊው ዳርዮስ መንግሥቱን ወረሰ።

ምዕራፍ 6

ዳንኤል በአንበሶች ጉድጓድ ተጣለ

1 ዳርዮስ በመንግሥቱ ግዛት ሁሉ ላይ እንዲያስተዳድሩ መቶ ሃያ መሰፍንት ለመሾም ፈለገ። 2 በተጨማሪም የንጉሡ ቅርብ ርዳቶች ሆነው ንጉሡ ምንም ነገር እንዳይጉድልበት መሰፍንቱን እንዲቋጣጠሩ ዳንኤልንና ሌሎችን ሁለት ሰዎች መረጠ። 3 ዳንኤል ባለው ልዩ የሥራ ችሎታ ከሌሎቹ ተቋጣጣሪዎችና መሳፍ

ንት የሚበልጥ መሆኑን በተግባር አስመሰከረ፤ ስለዚህ ንጉሡ በመንግሥቱ ሁሉ ላይ ንላፊ አድርጎ ሊሾመው አሰበ። 4 ከዚህ በኋላ ሌሎቹ ተቋጣጣሪዎችና መሳፍንት በዳንኤልና በሚያከናውነው ሥራ ላይ ከስ ስመመሥረት የሚያስችላቸውን ወንጀል ለማግኘት ፈለጉ፤ ነገር ግን ዳንኤል እጅግ ጠንቃቃና ትግሚያ ስለነበር ምንም ዓይነት ስሕተት ወይም በደል ሊያገኙ በት አልቻሉም። 5 ስለዚህም እርስ በርሳቸው “በሃይማኖት ጉዳይ ካልሆነ በቀር ዳንኤልን የምንክስበት ምንም ዓይነት በደል ማግኘት አልቻልንም” ተባባሩ።

6 ከዚህ በኋላ ወደ ንጉሡ ሄደው እንዲህ አሉት፡ “ንጉሥ ዳርዮስ ሆይ! እንተ ስዛለህም ነር! 7 በመንግሥትህ አስተዳደር ሥራ ላይ የተመደብን ተቋጣጣሪዎች፣ ሹማምንት፣ መሳፍንት፣ አማካሪዎችና አገረገዥዎች ሁሉ የተሰማማዝበት አንድ ነገር አለ፤ ይኸውም ከአዑን ጀምሮ እስከ ሠላሳ ቀን ድረስ ወደ አንተ ካልሆነ በቀር ወደማንኛውም አምላክ ወይም ሰው ጸሎት እንዳይደረግ ዐዋጅ እንድታስነግር ነው፤ ይህንንም ዐዋጅ የሚተላለፍ ቢኖር በአንበሶች ጉድጓድ እንዲጣል አዘዘ። 8 እንግዲህ ንጉሥ ሆይ! ይህ ዐዋጅ እንደ ሚደናና እንደ ፋርስ ሕግ የጠበቀና የማይለወጥ እንዲሆን ፈርሙ በት።” 9 በዚህም ዓይነት ንጉሥ ዳርዮስ ዐዋጁን በፊርማ አጸና። 10 ዳንኤል ዐዋጁ ተፈርሞ በት እንደጸና ባወቀ ጊዜ ወደሚኖርበት ሰገነት ወጣ፤ የሚኖርበትም ሰገነት በኢየሩሳሌም ትይዩ የተከፈቱ መስኮቶች ነበሩት፤ ከዚህ በፊት ያደርገው እንደነበረም በጉልበቱ በመንበርከክ አምላክን እያመሰገነ በቀን ሦስት ጊዜ ይጻልይ ነበር።

11 አንዚህም ሰዎች በአንድነት ሄደው፡ ዳንኤል ወደ ፈጣሪው ቢጻልይ አገኙት።

12 ሁሉም በአንድነት ወደ ንጉሡ ሄደው የወጣውን ዐዋጅ በመጣሱ ዳንኤልን እንዲህ ብለው ከሰሱት፡ “ንጉሥ ሆይ! እስከ ሠላሳ ቀን ወደ አንተ ካልሆነ በቀር ወደማንኛውም አምላክ ወይም ሰው የሚጻልይ በአንበሶች ጉድጓድ ውስጥ እንደሚጣል ዐዋጅ አውጥተህ ፈርመህ በት አልነበረምን?”

ንጉሡም “አዎ! እንደ ሚደናና እንደ ፋርስ ሕግ የጠበቀና የማይለወጥ ዐዋጅ ወጥቶአል” አለ።

13 እነርሱም “እንግዲያውስ ንጉሥ ሆይ! ከይሁዳ ምርኮኞች እንዱ የሆነው ዳንኤል አንተን እያከብርህም፤ ፈርመህበት የወጣውንም ዐዋጅ በመጣስ በቀን ሦስት ጊዜ ወደ አምላኩ ይጻልያል” አሉት።

28 5:25 መኔ፣ መኔ፣ ተቁል፣ ኡፋርሲን፡- “ቀጥር፣ ቀጥር፣ ከብደት፣ መከፈል” ማለት ነው።
5:29 1- ዘፍ. 41:42።

14 ንጉሡም ይህን በሰማ ጊዜ እጅግ አዘነ፤ ዳንኤልንም ሰማዳን ወሰነ፤ ዐሐይም እስክትጠልቅ ድረስ እርሱን ሰማዳን የሚችልበትን ዘዴ ሁሉ ሰማማኝነት ሞክረ ።

15 ሰዎቹም በአንድነት ወደ ንጉሡ መጥተው “ንጉሥ ሆይ! በሜዶንና በፋርስ ሕግ መሠረት አንድ ንጉሥ ያስተላለፈው ዐዋጅ ወይም ትእዛዝ መስወጥ እንደማይችል ፅወቅ!” አሉት ።

16 ስለዚህ ዳንኤል ተይዞ መጥቶ ወደ እንበሶች ጉድጓድ እንዲጣል ንጉሡ አዘዘ፤ ዳንኤልንም “ሁልጊዜ በታማኝነት የምታገባለህው አምላክህ ያድንበ!” አሰው ። 17 በጉድጓዱም አፍ ላይ ድንጋይ ተገጠመበት፤ ማንም ሰው ዳንኤልን አውጥቶ ሰማዳን እንዳይዘር ንጉሡ የራሱን መንግሥታዊ ማጎተምና የመሳፍንቱን ማጎተም አተመበት ። 18 ንጉሡም ወደ ቤተ መንግሥቱ ተመለሰ፤ ምግብ አልበላም፤ የሚያሰደስት ነገርም እንዲቀርብስት ሳይፈልግ እንቅልፍ አጥቶ አይረ ።

19 በማስዳም ገና ኃሕ ሲቀድ ንጉሡ ተነሥቶ በፍጥነት ወደ እንበሶቹ ጉድጓድ ሄደ ። 20 እዚያም በደረሰ ጊዜ ሲቃ በተቀላቀሰበት ደምፅ “የሕያው አምላክ እገልጋይ ዳንኤል ወይ! ዘወትር በታማኝነት የምታገባለህው አምላክህ ከእንበሶቹ ሲያድንህ ችሎአል?” ብሎ ተጣራ ።

21 ዳንኤልም እንዲህ ሲል መለሰ፡ “ንጉሥ ሆይ! ስዘላለም ኑር! 22 እንበሶቹ እንዳይጉዱኝ እግዚአብሔር መልአኩን ልኮ አሩቸውን ዘጋ፤ ይህንንም ያደረገው እኔ ንጹሕ መሆኔንና አንተንም አለመበደሌን ሰላወቀ ነው ።”

23 ንጉሡም እጅግ ደስ አለው፤ ዳንኤልንም ከጉድጓዱ ውስጥ እንዲያውጡት ትእዛዝ ሰጠ፤ ባወጡትም ጊዜ በእግዚአብሔር በመታመኑ በሰውነቱ ላይ ምንም ጉዳት እንዳልደረሰበት ታወቀ ። 24 ከዚህም በኋላ ዳንኤልን የከሰሱት ሰዎች ተይዘው እንዲመጡ ንጉሡ አዘዘ፤ እነርሱም ተይዘው ከሚሰታቸውና ከልጆቻቸው ጋር በእንበሶች ጉድጓድ ውስጥ እንዲጣሉ አደረገ፤ ገና ወደ ጉድጓዱ አዘቅት ሳይደርሱም እንበሶቹ በሜጢቁአቸው፤ አጥንቶቻቸውንም ሁሉ ሰባበሩ ።

25 ከዚህ በኋላ ንጉሥ ዳርዮስ በየአገሩ ሰሚኖሩ ተይዘሾችና ልዩ ልዩ ቋንቋ ሰሚናገሩ ነገሮች በጽሑፍ እንዲህ የሚል መልእክት አስተላለፈ ፡

“ሰላም ስእናንተ ይሁን! 26 በመንግሥቱ የሚኖር ሕዝብ ሁሉ የዳንኤልን አምላክ እንዲፈራና እንዲያከብር በዐዋጅ አዘዝባለሁ ፤

“እርሱ ሕያውና ዘላለማዊ አምላክ ነው፤ እርሱ ዘላለማዊ ንጉሥ ነው፤ ሰመንግሥቱም ፍጻሜ የለውም ፤

27 እርሱ ያድናል ይታደግማል፤ እርሱ በሰማይና በምድር ድንቅ ነገሮችንና

ተአምራትን ያደርጋል፤ እርሱ ዳንኤልን ከእንበሶች አፍ አድኖአል ።”

28 ዳንኤልም በዳርዮስና በፋርሱ ንጉሥ በቂ ርስ ዘመነ መንግሥት ሁሉ እንደተከበረ ኖረ ።

ለዳንኤል የተገለጠለት ራእይና ትርጉሙ (7፡1-12፡13)
ምዕራፍ 7
ስለ አራቱ አውሬዎች

1 የባቢሎን ንጉሥ ቤልሻጸር በነገሠ በመጀመሪያው ሃመት እኔ ዳንኤል ሕልምና ራእይ በሌሊት አየሁ፤ ያየሁትንም ነገር ሁሉ ጻፍሁት፤ እርሱም እንደሚከተለው ነው፡

2 ከአራቱ ማእዘን የተነሣ ነፍሱ ታላቁን ባሕር ያናውጥ ነበር። 3 አራት የተለያዩ ታላላቅ አውሬዎች ከባሕሩ ወጡ። 4 የመጀመሪያው አውሬ እንበሳ ይመስል ነበር፤ እርሱም እንደ ንበር ከነፎች ነበሩት፤ እኔም እየተመስከትሁት ከነፎቹ ተነቃቀሉ፤ አውሬውም ከፍ ብሎ እንደሰው እንዲቆም ተደረገ፤ ሰብአዊ አእምሮም ተሰጠው ።

5 ሁለተኛው አውሬ በኋላ እግሮቹ ሽብረክ ብሎ እንደቆመ ድብ ይመስል ነበር፤ በጥርሶቹም ሦስት የጉድጓ አጥንት ነክሶ ይዞአል፤ “የፈሰሣኸውን ያህል ሥጋ ብላ!” የሚል ድምፅም ተነገረው ።

6 ይህንን በመመልከት ላይ ሳለሁ እነሆ ሌላ ነብር የሚመስል አውሬ ወጣ፤ እርሱም የወፍ ከንፎች የሚመስሉ አራት ከንፎች በጀርባው ላይ ነበሩት፤ አራት ራሶችም ነበሩት፤ ሁሉን የመግዛት ሥልጣንም ተሰጠው ።

7 ይህንን በመመልከት ላይ ሳለሁ እንደገና ነገሰኝ፤ አስቀያሚና አሰፈራ የሆነ አራተኛ አውሬ ወጣ፤ እርሱም ታላላቅ የብረት ጥርሶች አሉት፤ አድኖ ያገኘውንም ሁሉ በእነዚያ ጥርሶቹ ይሰባብርና በእግሮቹም ያረጋግጥ ነበር። እርሱም ቀድሞ ካየኋቸው አውሬዎች የተለየ ሆኖ በሥር ቀንዶች ነበሩት። 8 እኔም ሰለ ቀን ዶቼ በማሰላሰል ላይ ሳለሁ ከቀንዶቹ መካከል ሌላ አንድ ትንሽ ቀንድ ወጥቶ ከነዚያ ቀንዶች ሦስቱን ነቃቅሎ ሲጥላቸው አየሁ፤ ይህም ትንሽ ቀንድ የሰው ዐይኖችና በትዕቢት የሚናገር አንደበት ነበረው ።

ለዘላለም ሕያው ሆኖ ስለሚኖረው
የተገለጠ ራእይ

⁹ እኔም እየተመለከትሁ ሳለሁ ዙፋኖች በተ
ርታ ተዘረቡ፤ ለዘላለም ሕያው የሆነውም ነዘተ
ፋኖቹ በእንዱ ላይ ተቀመጠ፤ ልብሱ እንደ
በረዶ፤ ጠጉሩም እንደ ሱፍ ነጭ ነበር፤ ዙፋ-
ኑና የዙፋኑ መንኲራዙሮች እንደ እሳት ይንበላ
በሱ ነበር፤ ¹⁰ የአሳትም ምንጭ ከዙፋኑ ይፈ
ልቅ ነበር፤ በሽ የሚቈጠሩ አገልጋዮች ነበ-
ሩት፤ በፊቱ የቆሙት በሚሲዮን የሚቈጠሩ
ነበሩ፤ የፍርድ ዳኝነት ተጀመረ፤ መጸሐፍትም
ተነከፈቱ።

¹¹ እኔም በመመልከት ላይ ሳለሁ ትንሹ
ቀንድ በትምክሕትና በትግልት ሲናገር ሰማሁ፤
አውሬው ሲታረድ፤ ሥጋና አጥንቱም ተቈራ-
ርጦ ወደ እሳት ሲጣል አየሁ። ¹² ሌሎችም
አውሬዎች ሥልጣናቸውን ተነጠቁ፤ ይሁን
እንጂ ለጥቂት ጊዜ በሕይወት እንዲኖሩ ተፈቀ
ደላቸው።

¹³ በሌሊትም ራእይ የሰውን ልጅ የሚመስል
በሰማይ ደመና ተከብቦ ሲመጣ አየሁ፤ ለዘላ
ለም ሕያው ወደሆነውም ፊት አቀረቡት።
¹⁴ በልዩ ልዩ እገር የሚኖሩ ሕዝቦችና ልዩ ልዩ
ቋንቋ የሚናገሩ ነገዶች ያገለግሉት ዘንድ ሥል
ጣን፤ ከብርና ንይል ተሰጠው፤ ሥልጣኑ ዘላለ
ማይ ነው፤ ለመንግሥቱም ፍጹሟ የለውም።

የራእይ ትርጉም

¹⁵ እኔ ዳንኤል ዋሁት ራእይ ደንግጨ
እጅግ ታወከሁ፤ ¹⁶ እዚያም ቆመው ከነበሩት
ወደ እንዱ ቀረብ ብዬ የዚህን ሁሉ እውነተኛ
ትርጉም እንዲነገረኝ ጠየቅሁት፤ እርሶም የዚ
ህን ሁሉ ትርጉም ነገረኝ። ¹⁷ እንዲሁም
አለኝ፡ “እነዚህ አራት ታላላቅ አውሬዎች
በምድር ላይ የሚነሡ አራት መንግሥታት
ናቸው። ¹⁸ ነገር ግን የልዑል እግዚአብሔር
ቅዱሳን መንግሥቱን ወርሰው ከዘላለም እስከ
ዘላለም በእነርሱ እጅ እንዲኖር ይደርጉታል።”

¹⁹ ከዚህ በኋላ ከሌሎች አውሬዎች ሁሉ
ልዩ ስለነበረው ስለ አራተኛው አውሬ በይበልጥ
ለማወቅ ፈለግሁ፤ ይህ አውሬ እጅግ አስፈሪ
የሆነ፤ አድኖ ያገኘውን ሁሉ በብብት ጥርሶቹና
በነሐስ ጥፍሮቹ ሰብዘሮና በሜዳቆ የሚበላ፤
የተራራውንም በእግሩ የሚረጋግጥ ነበር።
²⁰ ደግሞም በዚህ አውሬ ራሱ ላይ ስለነበሩት
ዐሥር ቀንዶችና ክእንርሱም ሦስቱን ነቃቅሎ
ስለጣለው በኋላ በቅሎ ስለነበረው ትንሽ ቀንድ
በይበልጥ ለማወቅ ፈለግሁ፤ ይህ ትንሽ ቀንድ

ዐይኖችና አፍ ነበረው፤ ከሌሎቹ ሁሉ ይልቅ
አስፈሪ ሆኖ በትግልት ይናገር ነበር።

²¹ እኔም በመመልከት ላይ ሳለሁ ያ ትንሽ
ቀንድ በእግዚአብሔር ቅዱሳን ላይ ጦርነት እስ
ነሥቶ ድል አደረጋቸው። ²² ከዚያን በኋላ ለዘላ
ለም ሕያው ሆኖ የሚኖረው መጣ፤ ልዑል እግ
ዚአብሔር ስለ ፈረደላቸው ቅዱሳንም መንግሥ
ታዊ ሥልጣንን ወረሰ።

²³ እርሱም ትርጉሙን እንዲህ ሲል እስረ
ዳኝ፡ “አራተኛው አውሬ በምድር ላይ የሚ
ነግ አራተኛ መንግሥት ነው፤ ይህ መንግሥት
ከመንግሥታት ሁሉ የተለየ በመሆኑ ምድርን
ዑሉ ቀጥቅጦና አድቆ ረገጠም ይገዛል።”

²⁴ ዐሥሩ ቀንዶች ከዚያ መንግሥት የሚነሡት
ዐሥር ነገሥታት ናቸው፤ ከዚያን በኋላ ከበሬተ
ኞቹ ነገሥታት የተለየ ሌላ ነገሥ ተነሥቶ ከዐ
ሥሩ መንግሥታት ሦስቱን ይገለብጣል፤ ²⁵ በል
ዑል እግዚአብሔር ላይ በመታበይ ይናገራል፤
የተቀደሰውንም የእግዚአብሔር ሕዝብ ያስጨን
ቃል፤ የሃይማኖት በዓላትን፤ ሕግና ሥርዓትን
ይለዋውጣል፤ የእግዚአብሔር ሕዝብ ለሦስት
ዓመት ተኩል በእርሱ ሥልጣን ሥር ይሆናሉ።
²⁶ ከዚያን በኋላ የፍርድ ዙፋን ይዘረጋል፤ እር
ሱም መንግሥታዊ ሥልጣኑን ተገናፍ ለዘላለም
ይደመስሳል፤ ²⁷ ከሰማይ ሁሉ በታች በምድር
ላይ ያለ የመንግሥት ሥልጣን፤ ንይልና ገናና
ነት ሁሉ ቅዱሳን ለሆኑ ለእግዚአብሔር ሕዝብ
ይሰጣል፤ መንግሥታዊ ሥልጣናቸውም ለዘላ
ለም ጸንቶ ይኖራል፤ የዓለም ገዢዎች ሁሉ ለእ
ነርሱ በመታዘዝ ያገለግሉአቸዋል።”

²⁸ የሕልሙም ትርጉም እዚህ ላይ ይፈጸ
ማል፤ እኔም ዳንኤል እጅግ ስለፈሪሁ በመደን
ገጥ ፊቱ ገረጣ፤ ይሁን እንጂ ሁሉንም ነገር
በልይ ሰው ራዝሁ።

ምዕራፍ 8

ዳንኤል በራእይ ያያቸው አውሬ በግና ፍየል

¹ ቢልሻጽር በነገሡ በሦስተኛው ዓመት እኔ
ዳንኤል ከዚህ በፊት ካየሁት ሌላ ራእይ አየሁ፤
² በዓለም አውሬጃ በግንብ በታጠረው በሱላ
ከተማ ሆኜ ራሴን በራሱ በራእይ አየሁ፤ በኡ
ላይ ወንዝ አጠገብም ቆሜ ነበር። ³ በዚያም
ወንዝ ዳር ሁለት ረገዥም ቀንዶች ያሉት
እንደ አውሬ በግ ቆሞ ነበር፤ ከሁለቱ ቀንዶች
አንደኛው ዘግይቶ የበቀለ በሆንም ከሌላው
ቀንድ ይረዝም ነበር። ⁴ ያም በግ በቀንዶቹ
ለመገባቸው ወደ ምዕራብ፤ ወደ ሰሜን፤ ወደ
ደቡብ ሲቃጣ አየሁ፤ በፊቱ ቀርቦ የሚቋቋ
መው ወይም ከጎይሱ ማምለጥ የሚችል እንስሳ

7:9 :- ራእ. 20:4 ፡ 1:14 = 7:10 :- ራእ. 5:11 ፡ 20:12 = 7:13 :- ግቲ. 24:30 ፡ 26:64 ፡ ግቲ. 13:26 ፡ 14:62 ፡
ሉቃ. 21:27 ፡ ራእ. 1:7 ፡ 13 ፡ 14:14 = 7:14 :- ራእ. 11:15 ፡ 7:18 :- ራእ. 22:5 = 7:21 :- ራእ. 13:7 ፡
7:22 :- ራእ. 20:4 = 7:24 :- ራእ. 17:12 = 7:25 :- ራእ. 12:14 ፡ 13:5-6 ፡ 7:27 :- ራእ. 20:4 ፡ 22:5 =

አልነበረም፤ የፈለገውን ሁሉ ያደርግ ነበር፤ ይበልጥም አልሸኛ አየሆነ ሄደ።

⁵ በዚህም ራእይ በመገረም ላይ ሳለሁ በዐይኖቼ መካከል ትልቅ ቀንድ ያለው እንድ አውራ ፍየል አጅግ ከመፍጠኑ የተነሣ አግሮቼ መሬት ሳይነኩ ከምዕራብ በኩል እየበረረ መጣ። ⁶ እርሱም በወንዙ አጠገብ ቆሞ ወዳየሁት ሁለት ቀንዶች ወዳሉት በግ በታላቅ ቍጣ ተንደርድሮ መጣበት። ⁷ እኔም እየተመለከትሁ እውራው ፍየል በአውራው በግ ላይ ጉዳት እደረሰበት፤ እጅግ ከመቄጣቱም የተነሣ ሁሰቱም ቀንዶቼ እስኪሸጣባሩ ድረስ እውራውን በግ ከፋኛ መታው፤ በጉም ለመቋቋም የሚያበቃው ነይል አላገኘም፤ ስለዚህ ፍየሉ ወደ መሬት ጥሎ ረገጠው፤ ከኅይሉም የሚታደገው አላገኘም።

⁸ እውራው ፍየል በአልሸኛነቱ እጅግ እየበረታ ሄደ፤ ከጎያልነቱም የተነሣ ታላቅ የነበረው ቀንዱ ተሰበረ፤ በቦታውም አራት ታላላቅ ቀንዶች ተተኩ፤ አያንዳንዱም ቀንድ ወደተለያየ አቅጣጫ ያመለከት ነበር፤ ⁹ ከነዚህ ከአራቱ ቀንዶች በአንደኛው ላይ ሌላ ትንሽ ቀንድ በቀለ፤ የዚህም የትንሽ ቀንድ ነይል ወደ ደቡብና ወደ ሥራቅ ወደተዋበችውም የተሰፋይቱ አገር ተሰፋፋ። ¹⁰ የሰማይ ሠራዊት የሆኑትን ከዋክብት እስከ መቋቋም ድርሰ እጅግ ብርቱ ሆነ፤ ከእነርሱም ጥቂቱን ወደ መሬት እውርዶ ረገጣቸው። ¹¹ የሰማይ ሠራዊት አለቃ የሆነውን ሳይቀር ተፎካከረው፤ በየቀኑ ለእርሱ የሚቀርብለትን መሥዋዕት እንዲቀር አደረገ፤ መቅደሱንም አረከሰ። ¹² ሕዝቦች በዚያ ዘወትር የሚቀርበውን መሥዋዕት ማቅረብ ትተው ኃጢአት ሠሩ፤ እውነተኛ ሃይማኖትም ወደ መሬት ተጣለ፤ ትንሹ ቀንድ የሚሠራው ሁሉ ተከናወነለት።

¹³ ከዚያን በኋላ እንደ ቅዱስ መልአክ ሌላውን መልአክ እንዲህ ብሎ ሲጠይቀው ሰማሁ፡ “እነዚህ በራእይ የታዩት ነገሮች የሚፈጸሙበት ጊዜ መቼ ነው? እሠቃቂው ኃጢአትስ በዘወትር መሥዋዕት ተተክቶ የሚቆየው እስከ መቼ ነው? ቤተ መቅደሱ ተወርሶ፤ የሰማይ ሠራዊትም ተረግጠው የሚቆዩት እስከ መቼ ነው?”

¹⁴ ሌላውም መልአክ “የንጋትና የምሽት መሥዋዕት የማይቀርብባቸው ሁለት ሺ ሦስት መቶ ቀናት ይሆናሉ፤ ከዚያን በኋላ ቤተ መቅደሱ ይነጻጸ” ብሎ ሲመልስለት ሰማሁ።

መልአኩ ገብርኤል የራእዩን ትርጉም አስረዳ

¹⁵ እኔ ዳንኤል የራእዩ ትርጉም ምን እንደሆነ በማሰሳል ላይ ሳለሁ በድንገት አንድ ሰው የሚመስል ነገር በፊቱ ቆመ። ¹⁶ ከእላይም ወንዝ ማዶ “ገብርኤል ሆይ! ይህ ሰው የራእዩን ትርጉም እንዲረዳው እድርግ” የሚል

ድምፅ ሰማሁ። ¹⁷ ገብርኤልም መጥቶ በአጠገቢ በቆመ ጊዜ ደንግጧል ወደ መሬት ወደቅሁ።

እርሱም “የሰው ልጅ ሆይ! ራእዩ የሚያመለክተው ስለ ዓለም መጨረሻ መሆኑን አስተውል” አለኝ። ¹⁸ እርሱም በሚናገርበት ጊዜ ጎሲናዬን ስቼ ወደ መሬት ተደፋሁ፤ እርሱ ግን ከመሬት እንሥቶ በአግሮቼ አቆመኝ። ¹⁹ እንዲህም አለኝ፡ “ራእዩ የሚያመለክተው ስለ ዓለም መጨረሻ ስለሆነ በእግዚአብሔር ቍጣ ቀን ምን እንደሚሆን አስረዳሃለሁ።

²⁰ “ሁለት ቀንዶች ያሉት አውራ በግ የሚደገና የፋርስን መንግሥታት ያመለክታል፤ ²¹ ፍየሉ የሚያመለክተው የግሪክን መንግሥት ነው፤ በዐይኖቼ መካከል ያለው ትልቅ ቀንድ ደግሞ የመጀመሪያውን የግሪክ ንጉሥ ያመለክታል። ²² የመጀመሪያው ቀንድ ሲሸበር የወጡት አራት ቀንዶች ያመንግሥት ለአራት መከፈሉን ያመለክታሉ፤ አያንዳንዱም መንግሥት የመጀመሪያውን መንግሥት ያህል ብርቱ አለመሆኑን ይገልጣል።

²³ “የእነዚያ መንግሥታት ፍጻሜ ሲቃረብ አጅግ እየከፋ ይሄዳሉ፤ ተገቢ ቅጣታችውንም እስከሚቀበሉ ድረስ ጨካኝ፤ ተንኮላኛና አታላይ የሆነ ንጉሥ ይነሣል። ²⁴ ይህም ንጉሥ እጅግ ብርቱ ይሆናል፤ ይሁን እንጂ በራሱ ነይል አይደለም፤ እጅግ አሠቃቂ የሆነ ጥፋት ይፈጽማል፤ የሚሠራውም ሁሉ ይከናወንታል፤ በታላላቅ ሰዎችና በእግዚአብሔር ሕዝብ ላይ ጥፋትን ያስከትላል። ²⁵ እጅግም ተንኮላኛ ስለሆነ በሚታለል ይበልጽጋል፤ ራሱንም ከሁሉ በላይ ከፍ ከፍ ያደርጋል፤ ብዙ ሰዎችን ያለምንም ማስጠንቀቂያ ይገድላል፤ የልዑላን ልዑል የሆነውንም እንኳ ይፈታተናል፤ በመጨረሻም እርሱ ራሱ ይጠፋል፤ ይሁን እንጂ በሰው ነይል አይደለም። ²⁶ ትርጉሙን የተረዳኸው ይህ ስለ ንጋትና ስለ ምሽት መሥዋዕት የተገለጠ ራእይ መፈጸሙ አይቀርም፤ ሆኖም እስከሚፈጸም ድረስ ገና ብዙ ጊዜ ስለሚኖር በምስጢር ይዘህ ጠብቀው።”

²⁷ እኔ ዳንኤል እጅግ ስለደከመኝና ሕመም ስለተሰማኝ ለብዙ ቀናት ተኛሁ፤ ከዚያም በኋላ ተነሥቼ ንጉሡ በመደበልኝ ሥራ ላይ ተሰግራሁ፤ በራእዩ እጅግ ስለታወከሁ ሳስተውለው አልቻልሁም ነበር።

ምዕራፍ 9

ዳንኤል ስለ ሕዝቡ ጸለየ

‘ትውልዱ ሚዶናዊ የሆነው የኦርጤከስስ ልጅ ዳርዮስ በባቢሎን ነገሠ። ² በገንዘም በመጀመሪያው ዓመት እኔ ዳንኤል ቅዱሳት መጻሕፍትን እየተመለከትሁ እግዚአብሔር ለነቢዩ

ለኤርምያስ በነገረው መሠረት ኢየሩሳሌም ፍር ስራሽ ሆኖ ስለምትቆይባቸው ስለ ሰባው ዓመ ታት አስላሳል ነበር።³ ማቅ ለብሽና በመድ ላይ ተቀምጦ በመጽም፤ እግዚአብሔርን በመ ማጽን በብርቱ እጸልይ ነበር።⁴ የወገኖቼን በደል በመናዘዝ ወደ አምላኬ ወደ እግዚአብ ሔር እንዲህ ስል ጸለይሁ፡

“መፈራት የሚገባህ ታላቅ የሆነህ ጌታ እግ ዚአብሔር ሆይ! አንተ ቃል ኪዳንህን ትጠብቃለህ፤ ለሚወዱህና ትእዛዛትህን ለሚጠብቁ ሁሉ የማያቋርጥ ፍቅርህን ታሳያለህ።

⁵ “እኛ ከፍጆችና ዐመፀኞች ሆነን ኃጢአት በመሥራት በድለናል፤ ሕግህንና ትእዛዛትህን በመፈጸም ቸል ብለናል።⁶ ለነገሥታቶቻችን፣ ለገዢዎቻችን፣ ለቀደሙት አባቶቻችንና ለሕዝብህ ሁሉ በሰምህ የተናገሩትን አገልጋዮችህን ነቢያትን አላዳመጥንም።⁷ ጌታ ሆይ! አንተ ዘወትር ቅን የሆነውን ነገር ታደርጋለህ፤ እኛ ግን አስከ ዛሬ ድረስ የሚያሳፍር ውርደት በራሳችን ላይ አምተተናል፤ በይሁዳና በኢየሩሳሌም በሚኖሩት በቅርብና በሩቅ ባሉ አገሮች ሁሉ አንዲበተኑ ባደረግነቸው እስራኤላውያን ሁሉ ላይ የደረሰባቸውም ይኸው ነው፤ ምክንያቱም እነርሱ ለአንተ ታማኞች ሆነው አልተገኙም።⁸ ጌታ ሆይ! ነገሥታቶቻችን፣ ገዢዎቻችንና የቀድሞ አባቶቻችን የሚያሳፍር ነገር ፈጽመው አንተን አላዘነዋል።⁹ ጌታ እምላካችን ሆይ! ምንም እኛ በአንተ ላይ ብናምፅና ብናሳዘንህም አንተ መሐሪና ይቅር ባይ ነህ።¹⁰ እግዚአብሔር እምላካችን ሆይ! በአገልጋዮችህ በነቢያት እማካ ይነት በሰጠኸን ሕጎች ጸንተን አንድንኛር ነግረኸን ነበር፤ እኛ ግን ትእዛዛትህን አላዳመጥንም።¹¹ እስራኤላውያን ሁሉ ሕግህን ታላለፉ፤ የተናገርኸውን ሁሉ ማዳመጥ እምቢ አሉ፤ አንተን ስለ በደልን በአገልጋይህ በሙሴ ሕግ የተጻፈውን እርግግን ሁሉ በእኛ ላይ አመጣህብን።¹² በእኛና በመሪዎቻችን ላይ ታላቅ መቅሠፍት እንደ ምታመጣብን የተናገርኸው ሁሉ እንዲፈጸምሳችን አደረግህ፤ ስለዚህም በምደር ላይ ካሉ አገሮች ሁሉ የኢየሩሳሌምን ያህል ቅጣት የደረሰሰት ከቶ የለም።¹³ በሙሴ ሕግ በተጻፈው መሠረት ይህን ሁሉ ቅጣት በእኛ ላይ አመጣህ፤ እግዚአብሔር እምላካችን ሆይ! ይህም ሁሉ ሆኖ ከኃጢአታችን በመመለስና እውነትን ሰጠከተል የአንተን ምሕረት ለማሻሻል ወደ አንተ አልጸልየንም።¹⁴ እምላካችን እግዚአብሔር ሆይ! አንተ ባቀድኸው መሠረት ይህን ሁሉ ጥፋት አመጣህብን፤ ምክንያቱም አንተ በሥራህ ሁሉ እውነተኛ መሆንህን እያወቅን ትእዛዛትህን ለመፈጸም ፈቃደኞች ሆነን አልተገኘንም።

¹⁵ “እግዚአብሔር እምላካችን ሆይ! ከዚህ በፊት ሕዝብህን በብርቱ ከንድህ ከግብጽ በማውጣት ለዘላለም የማይረሳ አስደናቂ ሥራ ሠርተሃል፤ እኛ ግን ኃጢአተኞችና በደለኞች ሆንን።¹⁶ ጌታ ሆይ! ከዚህ በፊት መከታችን ሆነህ የፈጸምኸውን የጽድቅ ሥራ በማሰብ እባክህ ቍጣና መጓትህን ከኢየሩሳሌም መልስ፤ ኢየሩሳሌም አኮ የአንተ ከተማና የተቀደሰች ከረብታህ ናት፤ እኛ በሠራነው ኃጢአትና የቀድሞ አባቶቻችን በፈጽሞት በደል ምክንያት የጎረቤት አገር ሕዝብ ሁሉ ኢየሩሳሌምን መዘባበቻ እደረጉአት።¹⁷ እምላክ ሆይ! ስለ ለምህ ሰትል ጸሎቴንና ልመናዬን ሰማ፤ የፈረሰውንም ቤተ መቅደሱን አድስ።¹⁸ እምላክ ሆይ! እባክህ ወደ እኛ በመመለስ ልመናችንን ሰማ፤ እኛ ያለንበትን መከራና በሰምህ የምትጠራው ከተማ የደረሰባትን ጥፋት ሁሉ ተመልከት፤ ወደ አንተ የምንጸልየው የአንተን ምሕረት በመተማመን እንጂ በእኛ መልካም ሥራ በመመካት አይደለም።¹⁹ እግዚአብሔር ሆይ! ሰማን፤ እግዚአብሔር ሆይ! ይቅር በለን፤ አባከህ አድምጠን፤ ሥራህንም ግለጥ፤ ሰው ሁሉ የውነተኛ እምላክ መሆንህን እንዲያረጋግጥ አምላክ ሆይ! አትዘግይ፤ ይህች ከተማና ይህ ሕዝብ በሰምህ የተጠሩ መሆናቸውን አስብ።”

ገብርኤል የትንቢቱን ትርጉም ገለጠ

²⁰ የራሴንና የወገኖቼን የአስራኤላውያንን ኃጢአት እየተናዘዝሁ፤ የተቀደሰ መቅደሱን እንዲያደስ እግዚአብሔር እምላኬን እየለመንሁ መጸልይን ቀጠልሁ።²¹ በዚህም ጸሎት ላይ ሳለሁ በመጀመሪያው ራኦይ ያየሁት ገብርኤል እኔ ወደሰሁሳት፤ ስፍራ በፍጥነት እየበረረ መጣ፤ ጊዜውም የሠርኩ በምሥቀት የሚቀርብ ስት ወቅት ነበር።²² እርሱም እንዲህ ሲል እስረዳኝ፡ “ዳንኤል ሆይ! እኔ ወደዚህ የመጣሁት የትንቢቱን ምስጢር እንድታውቅ ጥስብንና ሰማተዋልን ልስጥህ ነው።²³ ገና መጸለይ ስትጀምር እግዚአብሔር ልመናህን ሰምቶአል፤ እርሱ ስለወደደህም የጸሎትህን መልስ ልነግርህ መጥቼአለሁ፤ እንግዲህ የራእዩን ትርጉም ስነግርህ በጥንቃቄ አድምጠኝ።

²⁴ “ሰባት ጊዜ ሰባ ዓመት የተባለው እግዚአብሔር ሕዝብህንና የተቀደሰች ከተማህን ከኃጢአትና ከከፍት ነፃ ለማውጣት ውሳኔ ያደረገበት ጊዜ ነው፤ በዚያን ጊዜ ኃጢአት ይሰረዳል፤ ዘላለማዊ የሆነ ፍትሕም ይመሠረታል፤ በዚህ ዐይነት ራእዩና ትንቢቱ ይፈጸማል፤ የተቀደሰውም ቤተ መቅደስ ይታደሳል።²⁵ ይህን ልብ ብለህ አስተውል፤ ኢየሩሳሌም እንድትታደስ

3* 9:24 የተቀደሰውም ቤተ መቅደስ ይታደሳል 1- ወይም “ትዳስ ቅዱሳንም ይቀበል”
9:21 1- ሉቃ 1:19/26 =

ትእዛዝ ከወጣበት ጊዜ እንሥቶ መሲሕ እስከሚመጣበት ድረስ ሰባት ጊዜ ሰባት ዓመታት ያልፋሉ፤ ኢየሩሳሌም ትታደባሰች፤ መንገዶችና ምሽጎች ይሠሩላታል፤ ሰባት ጊዜ ሰልፋ ሁለት ዓመታትም ጸንታ ትቆያለች፤ ይሁን አንጂ ይህ ሁሉ የመከራ ዘመን ይሆናል። ²⁶ 26 ያም ጊዜ ሲፈጸም መሲሕ ይገደላል፤ ከተማዋና ቤተ መቅደሱ እንድታላቅ መሪ በሚያዘምተው ሠራዊት ይደመሰሳሉ፤ መጨረሻው ጊዜ እንደጉርፍ በድንገት ይመጣል፤ እግዚአብሔር ያዘጋጀውም ጦርነትና ጥፋት ይከተላል። ²⁷ 27 ያም መሪ ከብዙ ሕዝቦች ጋር እስከ ሰባት ዓመት ድረስ በጠበቀ ሁኔታ ቃል ኪዳን ይገባል፤ የሰባት ዓመት እኩሌታ ሲያልፍ መሥዋዕትና ቊርባን ማቅረብን ይከስክሳል፤ በቤተ መቅደሱም ማዕከላዊ ስፍራ ላይ እስጃያል የሆነ የጥፋት ርዝብት እንዲቆምበት ያደርጋል፤ ይህም የሚሆነው እግዚአብሔር በወሰነው መሠረት ያመራ እስከሚወገድበት ጊዜ ነው።”

ምዕራፍ 10

ዳንኤል በጤግሮስ ወንዝ አጠገብ ያየው ራእይ

¹ የፋርስ ንጉሥ ቂሮስ በነገሠ በሦስተኛው ዓመት ብልጣሶር ለተባለው ሰዳንኤል ሌላ ራእይ ተገብጠለት፤ በራእዩም የተነገረው ቃል እውነት ነው፤ ነገር ግን ለማስተዋል አጅግ ከበደ ከመሆኑ የተነሣ ትርጉሙ በራእይ ተገብጠለት።

² በዚያን ጊዜ እኔ ዳንኤል ሦስት ሳምንት ሙሉ በሐዘን ላይ ነበርሁ። ³ 3 ሥጋም ሆነ ሌላ ጥሩ ምግብ አልተመገብሁም፤ የወይን ጠጅም ረጽሞ አልተመሰከም፤ ሦስቱ ሳምንቶች እስኪያልፉ ድረስ ራሴን ትባት አልተቀባብም።

⁴ የዓመቴ የመጀመሪያ ወር በገባ በሃያ አራተኛው ቀን በታላቁ በጤግሮስ ወንዝ ጸር ቆሜ ነበር። ⁵ 5 ቀና ብዬ ሰመሰከት ቀድሞ ሐር የለበስና በወገቡም የወርቅ ቀበቶ የታጠቀ እንድሰው እየሁ። ⁶ 6 የዚህ ሰው እካል እንደ ሰንጥቶ ያበራ ነበር፤ ፊቱም እንደ መብረቅ ያንጸባርቅ ነበር፤ በደኖቹም የእሳት ነበልባል ይመስሉ ነበር፤ እጆቹና አግሮቹ እንደተወለወሰ ነሐስ ያበሩ ነበር፤ ድምፁም የብዙ በዎችን ድምፅ ያህል ያስተጋዝ ነበር።

⁷ ራእዩን ያየሁ እኔ ብቻ ነበርሁ፤ አብረውኝ የነበሩት ሰዎች ግን ምንም ነገር አላዩም፤ ሆኖም እጅግ ስለደነገጡ ርጠው ተደበቁ። ⁸ 8 እኔም ይህን አስደናቂ ራእይ እየተመለከትሁ ብቻዬን ቀረሁ፤ የነበረኝን ኃይል ሁሉ በማጣት ደከሜ ነበር፤ ማንም ሰው ሊያውቀኝ እስከማይችል ድረስ መልኬ ሁሉ ተለዋውጦ ነበር። ⁹ 9 የስ

ውየውን ድምፅ በሰማሁ ጊዜ በመደንገጥ እንደበድን ሆኜ ወደ መሬት ወደቅሁ፤ በማንባራም እንደተደፋሁ ቀረሁ። ¹⁰ 10 ከዚያን በኋላ እንዳችኋል ዳስሰኝ፤ ገና እየተንቀጠቀጥሁ ስለነበር ደግሮ በእጄና በጉልበቴ እንድቆም አደረገኝ።

¹¹ መልአኩም “በእግዚአብሔር ዘንድ እጅግ የተወደድህ ዳንኤል ሆይ! እነሆ እኔ ወደ አንተ ተልኬ መጥቼአለሁ፤ ባለሀበት ጸጥ ብለህ ቁም፤ የምነግርህንም በጥንቃቄ አስተውል” አለኝ። ይህን በነገረኝ ጊዜ እየተንቀጠቀጥሁ ቆምሁ።

¹² ደግሞም እንዲህ አለኝ፡ “ዳንኤል ሆይ! አትፍራ፤ ማስተዋልን ሰማግኘት ራሴን በእግዚአብሔር ፊት ለማቀረድ ከወሰንኩበት ከመጀመሪያው ቀን አንሥቶ ጸሎትህ ተሰምቶአል፤ እኔም ተልኬ ወደ አንተ የመጣሁት ጸሎትህ መልስ ከማግኘቴ የተነሣ ነው። ¹³ 13 የፋርስ መንግሥት አስቃ የሆነው መንፈስ ሃያ እንድ ቀን ሙሉ ተቃወመኝ፤ በፋርስ ብቸኛ መሆኔን አይቶ ከመላእክት እስቆች እንዲሁ የሆነው ሚካኤል ሊረዳኝ መጣ፤ ¹⁴ 14 እኔም የመጣሁት በወንኞችህ ላይ ወደ ፊት የሚደርስባችውን ነገር ላስረዳህ ነው፤ ስለዚህ ይህ ራእይ ወደ ፊት የሚሆነውን ነገር ይገልጣል።”

¹⁵ ይህንንም በነገረኝ ጊዜ የምናገረውን እጥቼ ወደ መሬት ተመለከትሁ። ¹⁶ 16 ከዚህ በኋላ ሰው የሚመስለው ያ መልአክ እጁን ዘርግቶ ከነፈሮቹን ዳስሰ፤ እኔም እንዲህ አልሁት፡ “ጌታዬ ሆይ! ይህ ራእይ እጅግ ሰላሰደነገጠኝ ሰውነቴ ሽሎ ድካም ተሰምቶኛል። ¹⁷ 17 እኔ እንዲህ ስሆን ከአንተ ከጌታዬ ጋር መነጋገር እንዴት እችላለሁ? መተንፈስ እስከሚያቅተኝ ድረስ እጅግ ደክሜአለሁ።”

¹⁸ ያ፡ ሰው የሚመስለው መልአክ እንደገና በዳስሰኝ ጊዜ ብርታት እገኘሁ። ¹⁹ 19 እርሱም “አንተ በእግዚአብሔር ዘንድ የተወደድህ ሰው ሆይ! ሰላም ለአንተ ይሁን! አትፍራ! አትፈኑ ነት! አይደህ በርታ!” አለኝ።

እርሱም በተናገረኝ ጊዜ ብርታት እገኘሁና “ጌታዬ ሆይ! ብርታት ስለሰጠሽኝ እነሆ ተናገር” አልሁት።

²⁰⁻²¹ እንደገናም እንዲህ አለኝ፡ “ወደ አንተ የመጣሁት ስምን አንደሆን ታውቃለህ? እኔ ወደ አንተ የመጣሁት በእውነት መጽሐፍ የተጻፈውን ልንገልጽህ ነው፤ እሁንም ተመልከ፤ የፋርስ መንግሥት አስቃ ከሆነው መንፈስ ጋር ጦርነት አደርጋለሁ፤ እኔ ከሄድሁ በኋላ የግሪክ መንግሥት አስቃ የሆነው መንፈስ ይመጣል፤ ይሁን እንጂ የእስራኤል ጠባቂ መልአክ ከሆነው ከሚካኤል በቀር እኔን የሚረዳ የሰም።”

ምዕራፍ 11

ከኔም ሚዶናዊው ዳርዮስ በነገሠ በመጀመሪያው ዓመት አርሱን ለማገዝና ለማበረታታት በአጠገቡ ቆሜ ነበር፤² ከኔም አሁን የምነግርህ ነገር እውነት ነው።”

የግብጽና የአዋር መንግሥታት አነሣሥ

መልአኩ ንግግሩን እንዲህ ሲል ቀጠለ፡ “ሌሎች ሦስት ነገሥታት በፋርስ ላይ ይነግሣሉ፤ ከእነርሱ የሚከተለው አራተኛው ንጉሥ ከሌሎቹ ይልቅ በሀብት የከበረ ይሆናል፤ ከሀብቱ የተነሣ ጎይቱ በበረታ ጊዜ ሌሎቹን መንግሥታት በማስተባበር በግሪክ መንግሥት ላይ ይነሣል።”

³ “ከዚያን በኋላ ጦረኛ የሆነ አንድ ብርቱ ንጉሥ ይነሣል፤ የመንግሥቱ ግዛት ታላቅ ይሆናል፤ የፈለገውንም ሁሉ ያደርጋል።⁴ ነገር ግን ጎይቱ እየገነነ በሄደ መጠን መንግሥቱ ይፈርስና በአራት ይከፈላል፤ በበታወቀ የእርሱ ዝርያዎች ያልሆኑ ነገሥታት ይተካሉ፤ ይሁን እንጂ ከእነርሱ አንዱ እንኳ የእርሱን ያህል ጎይል አይኖረውም፤ ምክንያቱም ያ መንግሥት ፈርሶ እንደገና ለሌሎችም ይከፋፈላል።”

⁵ “የግብጽ ንጉሥ እጅግ ብርቱ ይሆናል፤ ይሁን እንጂ ከጦር አዛዦቹ አንዱ ከእርሱ ይልቅ የበረታ ሆኖ እጅግ ታላቅ ለሆነ መንግሥት መሪ ይሆናል።⁶ ከጥቂት ዓመታት በኋላ የግብጽ ንጉሥ ከሶርያ ንጉሥ ጋር ወዳጅነት ቃል ኪዳን ይመሠርታል፤ ሴት ልጁንም ለሶርያ ንጉሥ ይደርስታል፤ ነገር ግን አርስዋ ጎይልዋን ለማጠናከር ካለመቻልዋ የተነሣ የእርሱ ጎይል ስለማይጸና የወዳጅነቱ ውል ጸንቶ አይኖርም፤ ስለዚህም እርስዋ ከደጋፊዎችዋ፡ ከልጆችዋና ከአገልጋዮችዋ ጋር ትገደላለች።⁷ ወዲያ ውኑ የእርስዋ ዘመድ የሆነ አንድ ሰው ይነግሣል፤ ከሶርያ ንጉሥ ሠራዊት ጋር ጦርነት ይገጥማል፤ ምሽጋቸውንም ሰብሮ በመግባት ድል ይነሣቸዋል።⁸ የአማልክቶቻቸውንም ምስሎች ለእነርሱ መባ ሆነው ከቀረቡት የወርቅና የብርዕታዎች ጋር ወደ ግብጽ ይወሰዳል፤ ለብዙ ዓመታት የግብጽ ንጉሥ የሶርያን ንጉሥ በጦርነት ለማጥቃት አይነሣም።⁹ ከዚያን በኋላ የሶርያ ንጉሥ የግብጽን ንጉሥ ግዛት ለመውረር ይመጣል፤ ነገር ግን በመጣበት እግሩ ወደ አገሩ እንዲመለስ ይገደዳል።”

¹⁰ “የሶርያ ንጉሥ ወንዶች ልጆች ለጦርነት በመዘጋጀት ታላቅ ሠራዊት ያደራጃሉ፤ ከእነርሱ አንዱ ጠራቅን እንደሚወስድ እንደ ጎይልኛ ጉርፍ ሆኖ በማለፍ በጠላት ምሽግ ላይ አደጋ ይጥላል።¹¹ በዚያን ጊዜ የግብጽ ንጉሥ እጅግ ተቈጥቶ የሶርያን ንጉሥ ለመውጋት ይነሣል፤ የሶርያ ንጉሥ ያስለፈውንም ታላቅ ሠራ

ዊት ይማርካል።¹² ብዙ ሠራዊት ማርከና ገድሎ ባገኘው ድል ልቡ ይታበያል፤ ይሁን እንጂ በድል እድራጊነቱ ጸንቶ አይኖርም።”

¹³ “የሶርያም ንጉሥ ወደ አገሩ ተመልሶ ከበሬቱ የበለጠ የጦር ሠራዊት ያደራጃል፤ የተወሰነውም ጊዜ ሲደርስ በደንብ በተደራጀ የጦር መሣሪያ የታጠቁ ሠራዊቱን ይዞ ይመጣል።¹⁴ ከዚያን በኋላ ብዙ ሰዎች በግብጽ ንጉሥ ላይ ያምፃሉ፤ ዳንኤል ሆይ! በዚህ ራዕይ የታየው ሁሉ ያፈጸም ዘንድ ከእንተም ወገኖች አንዳንድ የዐመፅ ሰዎች ሁከት ይፈጥራሉ፤ ነገር ግን አይሳካቸውም።¹⁵ ስለዚህ የሶርያ ንጉሥ በአንድ በተመሸገች ከተማ ላይ አደጋ ጥሎ ይይዛል፤ የግብጽም ወታደሮች እርሱን መቆጣጠር ይሣናቸዋል፤ ከእነርሱ ምርጥ የሆኑት እንኳ በቂ ጎይል አይኖራቸውም።¹⁶ እርሱም በሬቱ ቆሞ የሚመክተው ሳይኖር የፈለገውን ሁሉ ያደርጋል፤ ውብ በሆነችው በአስራኤል ምድር ላይ ቆሞ ራሱን ያጠናከራል፤ ምድሪቱም ሙሉ በሙሉ በቅጥጥሩ ሥር ትውላለች።”

¹⁷ “የሶርያ ንጉሥ መላ ሠራዊቱን ይዞ ለመዝመት ይዘጋጃል፤ የጠላቱንም መንግሥት ለመደምሰስ ከደቡብ ንጉሥ ጋር ወዳጅነት ይመሠርታል፤ ሴት ልጁንም ይደርስታል፤ ይሁን እንጂ ዕቅዱ አይሳካለትም።¹⁸ ከዚያን በኋላ በዛሕር ጠረፍ ባሉት አገሮች ላይ አደጋ ጥሎ ከእነርሱ ብዙዎችን ይይዛል፤ ነገር ግን አንድ የጦር መሪ ድል ስለሚነሣው የትዕዛዙ ፍጻሜ ይሆናል፤ በእርግጥም በትዕዛዙ የተናገረው ስድብ ሁሉ በእርሱ ላይ ይደርስበታል።¹⁹ ከዚያ በኋላ ንጉሡ ወደ ዝብ አገሩ ምሽጎች ይመጣል፤ ነገር ግን ተሸንፎ ስለሚወድቅ ዳግመኛ አይታይም።”

²⁰ “ሌላም ንጉሥ በእርሱ ቦታ ይተካል፤ ይህ ንጉሥ የመንግሥቱን ከብር ለመጠበቅ አንድ ግብር አስገባሪ ይሾማል፤ ይሁን እንጂ ከጥቂት ጊዜ በኋላ ይህ ንጉሥ በሕዝብ ዐመፅ ወይም በጦርነት ሳይሆን በሰውር ይገደዳል።”

ጨካኙ የሶርያ ንጉሥ

²¹ መልአኩ ትርጉሙን በመቀጠል እንዲህ አለ፡ “ከእርሱ በኋላ አንድ የተናቀ ሰው ይነግሣል፤ ነገር ግን የንጉሥነት ክብር አይሰጠውም፤ የመንግሥቱን ሥልጣን በድንገት የማይዘው በሰላም ጊዜ በማታለልና በሰውር ሢራ ነው።²² የእግዚአብሔር ሊቀ ካህናት ሳይቀር እርሱን የሚቃወም ሠራዊት ሁሉ ከሬቱ ተጠራርን ይጠፋል።²³ በተንኮል የሰላም ውል በመደራደር ሌሎች መንግሥታትን ያታልላል፤ ምንም እንኳ በጥቂት ሕዝብ ላይ ቢነግሥም ጎይቱ እየበረታ ይሄዳል።²⁴ እጅግ ህብታም የሆነ አንድ ከፍለ ሀገር በድንገት ይይዛል፤ ከቀድሞ አባቶቹ አንዱ እንኳ ያላደረገውን ነገር ሁሉ ያደርጋል፤ በጦርነት የማረከውንም ዕቃና

ንብረት ሁሉ ለጭፍሮቹ ያከፋፍላል፤ በምሽት ላይ አደጋ ለመጣል ዕቅድ ያወጣል፤ ነገር ግን የፍጻሜ ጊዜ ቶሎ ይደርሳል።

²⁵ “ትልቅ የጦር ጎይል አደራጅቶ በድፍረት በግብጽ ንጉሥ ላይ ይዘምታል፤ የግብጽ ንጉሥም በበኩሉ አጅግ ታላቅ የሆነ የጦር ጎይል አዘጋጅቶ የመጣበትን ጦር ይመከታል፤ ነገር ግን በልዩ ሢራ ስለሚታሰል አይሳካስ ትም። ²⁶ አብረውት የሚመገቡ የቅርብ ወጻጆች ያጠፋታል። ከወታደሮቹ አብዛኛዎቹ ይሞታሉ፤ ሠራዊቱም ይደመሰሳል። ²⁷ ከዚያን በኋላ ሁብቱ ነገሥታት በልባቸው ተንኩል እንደያዙ አብረው ስመመገብ በአንድ ገብታ ይቀመጣሉ፤ አንዱ ሌላውን ለማታሰል የሰሰት ቃላት ይለዋወጣሉ፤ ሆኖም የተወሰነው ጊዜ ገና ስለሆነ እንዳሰቡት አይከናወንላቸውም። ²⁸ የሶርያ ንጉሥ የማረከውን ሀብት ሁሉ ይዞ ይመለሳል፤ ይህንንም የሚያደርገው የእግዚአብሔርን ሕዝብ ሃይማኖት ሰማጥፋት ዐቅዶ ነው፤ የፈሰገውን ሁሉ ካደረገ በኋላ ወደ አገሩ ይሄዳል።

²⁹ “ከጥቂት ጊዜም በኋላ ግብጽን እንደገና ይወራል፤ ይሁን እንጂ እንደ በፊቱ አይሳካስ ትም። ³⁰ ሮማውያን በመርከብ መጥተው ስለሚወጉት በብርቱ ይደነግጣል፤ ወደ ጌላውም እፈግፍን በታላቅ ቊጣ የእግዚአብሔርን ሕዝብ ሃይማኖት ያጠፋል፤ ተመልሶም ሃይማኖታቸውን ከካዱት ሰዎች ጋር ይወዳጃል። ³¹ ሠራዊቱም ቤተ መቅደሱንና አካባቢውን ያረከሳሉ፤ የዘወትር መሥዋዕትም እንዳይቀርብ ያደርጋሉ፤ አሠቃቂና አስጸያፊ የሆነ ርኩሳ ነገር እንዲቆምበት ያደርጋሉ። ³² ንጉሡ ቀደም ብለው ሃይማኖታቸውን የካዱትን ሁሉ በማታሰል የአነርሱን ድጋፍ ያገኛል፤ እግዚአብሔርን በሚገባ የሚያውቁ ሰዎች ግን ይበረታሉ፤ ይህንንም ንጉሥ አጥብቀው ይቃወሙታል። ³³ በሕዝቡ መካከል ያሉ ጠቢባን ሕዝቡን በማሰተማር ዕውቀት እንዲያገኝ ያደርጋሉ፤ ነገር ግን ሰጥቂት ጊዜ ስላሳት ቃጠሎና ሰብይፍ ስለት የተጋሰጡ ይሆናሉ፤ ሀብታቸውንም ተዘርፈው ይታሰራሉ። ³⁴ ይህ ከባድ ችግር በወደቀባቸው ጊዜ አንዳንድ ሰዎች መጠነኛ ዕርዳታ ያደርጉላቸዋል፤ ይሁን እንጂ ከልብ መተባበር ፈልገው ሳይሆን፤ ግላዊ ጥቅምን ተስፋ በማድረግ ነው። ³⁵ ከጠቢባን አንዳንዶቹ ከባድ መከራ ይደርሰባቸዋል፤ ይሁን እንጂ በዚህ ምክንያት ነገረውና ጠርተው በመውጣት አንክን የሌለባቸው ይሆናሉ፤ ይህም ሁኔታ የሚዘልቀው አግዚአብሔር ያቀደው መጨረሻ ጊዜ አስከሚደርስ ነው።

³⁶ “የሶርያ ንጉሥ የፈሰገውን ሁሉ ይፈጽማል፤ ራሱንም ከአማልክት ሁሉ በላይ ከፍ

ከፍ ያደርጋል፤ ከአማልክት ሁሉ በላይ በሆነው አምላክ ላይ ከዚህ በፊት ተሰምቶ የማይታወቅ የስድስት ቃል ይናገራል፤ የታቀደው ሁሉ መደረግ ስላለበት የእግዚአብሔር ቊጣ በእርሱ ላይ አስከሚገለጥ ድረስ እንዲህ ማድረጉን ይቀጥላል። ³⁷ ንጉሡ የቀድሞ አባቶቹን አማልክት ያቃልላል፤ ሴቶች የሚወድዱአቸውንም አማልክት ይንቃል፤ እርሱ ራሱን ከሁሉ በላይ አድርጎ ስለሚቈጥር አማልክትን ሁሉ ችላ ይላል። ³⁸ ከዚህ ይልቅ፤ ምሽጎችን የሚጠብቁ አማልክትን ያከብራል፤ የቀድሞ አባቶቹ ሳሳመሰኩት አምላክ ወርቅ፤ ብር፤ ጊጣጊጥና ሌሎችንም ውድ ስጦታዎች በማቅረብ ያከብራል። ³⁹ ምሽጎቹን ይጠብቁለት ዘንድ ባዕድ አማልክትን የሚያመልኩ የውጭ አገር በዎችን ይመድባል፤ መሪነቱን የሚያውቁለትን ሁሉ ታላቅ ክብር በመስጠት በሕዝብ ላይ ይሾማቸዋል፤ ለሦሎስ ትም ውስታ ዋጋ እየተቀበለ ርስት ያካፍላቸዋል።

⁴⁰ “የሶርያ ንጉሥ ፍጻሜ ሲደርስ የግብጽ ንጉሥ አደጋ ይጥልበታል፤ ሆኖም የሶርያ ንጉሥ በሠረገላዎች፤ በፈረሶችና በመርከቦች በመጠቀም በብርቱ ጦርነት ይቋቋመዋል፤ እንደ ጐርፍ ውሃ በመጠራረግ ብዙ አገሮችን ይወራል። ⁴¹ ውብ የሆነችውንም የተስፋይቱን አገር ይወራል፤ ብዙ አገሮችም በእርሱ አጅ ይወድቃሉ፤ ነገር ግን የኤዶን፤ የጥኦብና የዐጥን አገሮች ከወረራው ያመልጣሉ። ⁴² ሥልጣኑን በብዙ አገሮች ላይ በሚያንበራሩበትም ጊዜ ግብጽም ራሱዋ አታመልጥም። ⁴³ የግብጽን ወርቅ፤ ብርና ሌላውንም የከበረ ነገር ሁሉ ከተደበቀበት ሦታ ይወሰዳል፤ ሲቢያና ኢትዮጵያም ይተባበሩታል። ⁴⁴ ከዚያን በኋላ ከምሥራቅና ከሰሜን የሚመጣው መጥፎ ወሬ ያሰደነግጠዋል፤ በታላቅ ቊጣ ተነሣሥቶ ብዙ ሰዎችን በማጥፋት እንዳልነበሩ ያደርጋል። ⁴⁵ በባሕሩና ቤተ መቅደሱ በተሠራበት ውብ ኮረብታ መካከል ባለው በፍራ ታላላቅ ንጉሣዊ ድንኳኖችን ይተክላል፤ ይህም ሁሉ ሆኖ በመጨረሻው ራሱ ይጠፋል፤ የሚረዳውም አያገኝም።”

ምዕራፍ 12
የዓለም ፍጻሜ

‘ቀዱን ሐር የለበሰው መልአክ ቀጥሎ እንዲህ አለ፡ “ሕዝቡን የሚጠብቀው ታላቁ መልአክ ሚካኤል በዚያን ጊዜ ይገለጣል፤ የሰው ዘር ከተፈጠረበት ጊዜ ጀምሮ ታይቶ የማይታወቅ ታላቅ መከራ ይሆናል፤ ነገር ግን ስማቸው በእግዚአብሔር መጽሐፍ የተጻፈ የአገርህ

ሕዝቦች ብቻ በዚያን ጊዜ ይድናሉ፤ ፊንቅድ መው ከሞቱት ሰዎች ብዙዎቹ ተነሥተው እንደገና በሕይወት ይኖራሉ፤ ከእነርሱም አኩላ ቶቹ የዘላለም ሕይወት አግኝተው ሲደሰቱ፤ እኩላቶቹ ለዘላለም በሐፍረትና በጉስቆልና ይሠቃያሉ፤ ፊንቅድን ጊዜ ጠቢባን እንደ ስማይ ብርሃን ያንጸባርቃሉ፤ ብዙ ሰዎችን በማስተማር ከከፋ መንገድ ወደ ደግ ሥራ የመለሱ ሁሉ ለዘላለም እንደሰማይ ከዋክብት ያበራሉ።

ፋ እንደገናም እንዲህ እለኝ፡ “ዳንኤል ሆይ! የዓለም መጨረሻ እስከሚሆንበት ጊዜ ድረስ መጽሐፉን ዘግቶህ እሸገው፤ የትንቢተኛው ቃል በምስጢር ያዝ፤ በዚያን ጊዜ ሰዎች ከአንድ ቦታ ወደ ሌላ ቦታ ይራወጣሉ፤ ምርምርና ፅውቀትም ይበዛል።”

፩ ከዚያን በኋላ በወንዝ ዳር ሁለት ሰዎች ማዶ ለማዶ ቆመው እየሁ፤ ፪ ከእነርሱ አንዱ ቀጭን ሐር ለብሶ ከወንዙ በላይ በኩል የቆመውን መልእክ “ይህ ሁሉ እስደናቂ ነገር ፍጻሜ እስከሚያገኝ ምን ያህል ጊዜ ይወስዳል?” ብሎ ጠየቀው።

፫ መልእክም ሁለት እጆቹን ወደ ስማይ ዘርግቶ በዘላለማዊው አምላክ ስም በመማል “ሦስት ዓመት ተኩል ይወስዳል፤ በእግዚአብሔር ሕዝብ ላይ የሚደርሰው መከራ ቢያከ

ትም እነዚህ ሁሉ ነገሮች ተፈጻሚነት ያገኛሉ።”

፬ መልእክ የተናገረውን ዑሉ ስግሁ፤ ነገር ግን ሳስተውለው እልቃልሁም፤ ስለዚህ “ጌታዬ ሆይ! የዚህ ሁሉ የመጨረሻ ውጤት ምን ይሆን?” ብዬ ጠየትሁት።

፭ እርሱም እንዲህ ቢል መለሰልኝ፡ “ዳንኤል ሆይ! የዓለም መጨረሻ እስከሚሆንበት ጊዜ ድረስ መጽሐፉ ተዘግቶ ስለታሸገ፤ የትንቢተኛው ቃል ምስጢር ሆኖ ስለሚጠበቅ እንግዲህ አንተ ሂድ።” ፮ ብዙዎች ነጥረውና ጠርቀው በመውጣት እንከን የሌለባቸው ይሆናሉ፤ በመፀኞች ግን ምንም ስለማያስተውሉ በከፋት ላይ ከፋት እየጨመሩ ይሄዳሉ፤ የማስተዋል ችሉታ የሚኖራቸው ጠቢባን ብቻ ናቸው።

፯ “የዘወትሩ መሥዋዕት ተቋርጦ እስጸያፈ የሆነው የጥፋት ርዥስት እንዲቆም ከተደረገበት ጊዜ ጀምሮ እንድ ሺ ሁለት መቶ ዘጠና ቀናት ያልፋሉ።” ፪ አንድ ሺ ሦስት መቶ ሠላሳ አምስት ቀናት እስከሚያልፉ ድረስ እምነቱን ጠብቆ የሚኖር የተባረከ ነው።

፫ “እንተም ዳንኤል ሆይ! እስከ መጨረሻው በታማኝነትህ ጸንተህ ኑር፤ በዚህ ዐይነት ብትሞትም ተነሥተህ በመጨረሻው ቀን የክብር ድርሻህን ታገኛለህ።”

ትንቢተ ሆሴዕ

መግቢያ

ነቢዩ ሆሴዕ፡ ሰማርያ በሰባት መቶ ሃያ አንድ ዓመተ ዓለም ከመፍረስዋ ዘፈት ሁኔታዎች አስቸጋሪ በነበሩበት ጊዜ ከነቢዩ አሞጽ በኋላ በሰሜናዊው የእስራኤል መንግሥት የትንቢት ቃል ያስተላለፈ ነቢይ ነው። ሆሴዕ በጣም አጉልቶ ያሳየው ሕዝቡ የጣዖት አምልኮን ስለመከተላቸውና በእግዚአብሔር ላይ የነበራቸውን እምነት ስለማንደላቸው ነው፤ ሆሴዕ ይህንን የሕዝቡን አለመታመን ለማሰራጸት ታማኝ ካልሆነች ሴት ጋር የነበረውን ጋብቻ እንደ ምላሴ አድርጎ ይጠቀማል፤ ልክ ሚስቱ ኅሜር ለእርሱ ታማኝ እንዳልሆነች ሁሉ የእግዚአብሔርም ሕዝብ አምላካቸውን ትተዋል፤ በዚህም ምክንያት ፍርድ ይለሰራልል ላይ ሊመጣ ነው፤ ይሁን እንጂ በመጨረሻ እግዚአብሔር ለሕዝቡ ያለው የማያቋርጥ ፍቅር ስለሚልቅ፤ እግዚአብሔር ሕዝቡን ወደ ራሱ መልሶ በእርሱና በሕዝቡ መካከል ያለውን ኅብረት ያድሳል፤ ይህም ታላቅ ፍቅር በሚከተለው ቃል ተገልጦልል፡- “እስራኤል ሆይ! እንዴት እጥላሃለሁ? እንዴትስ አሳልፈ እለጥላሁ?... ለአንተ ያለኝ ፍቅር ታላቅ ስለሆነ፤ ይህን ሁሉ እንዳደርግ ልቤ አይፈቅድልኝም” (11፡8)።

12፡2 ፡- ሉዊ. 26፡19 ፡ ማቴ. 25፡46 ፡ ዮሐ. 5፡29 ፡ 12፡4 ፡- ራእ. 22፡10 ፡ 12፡7 ፡- ራእ. 10፡5 ፡ 12፡14 ፡ 12፡10 ፡- ራእ. 22፡11 ፡ 12፡11 ፡- ጳ. 9፡27 ፡ 11፡31 ፡ ማቴ. 24፡15 ፡ ማር. 13፡14 ።

ምዕራፍ 1

1 ምዝያን፤ ኢዮአታም፤ አካዝና ሕዝቅያስ በይሁዳ ተከታትለው በነገሡባቸው ዘመናት፤ እንዲሁም የዮአስ ልጅ ኢዮርብንም የእስራኤል ንጉሥ በነበረበት ዘመን፤ እግዚአብሔር ለብሔር ልጅ ለሆሴዕ የገለጠለት የትንቢት ቃል ይህ ነው።

የሆሴዕ ሚስትና ልጆች ምሳሌነት

2 እግዚአብሔር በሆሴዕ አማካይነት ለእስራኤል ሕዝብ ቃሉን ማስተላለፍ ሲጀምር ሆሴዕን እንዲህ አለው፡ “ሕዝቤ ከእኔ ተለይቶ አጸያይ የሆነ የዝሙት ሥራ በመሥራት ላይ ይገኛል፤ እንግዲህ አንተም ሂድና ዘመዊት ሴት አግባ፤ እንደ እርስዋ ሴቶች የሆኑ ልጆችንም ከእርስዋ ውለድ።”

3 ስለዚህ ሆሴዕ ሄዶ የዲብላዎምን ልጅ ጎሚርን አገባ፤ እርስዋም ፀንሳ ወንድ ልጅ ወለደችለት። 4 ከዚህ በኋላ እግዚአብሔር ሆሴዕን እንዲህ አለው፡ “የሁሩ ዝርያዎቼ በኢይዝራኤል በገደሉአቸው ስዎች ምክንያት የዬሁን ቤተሰብ የምቀጣበት ጊዜ ሩቅ አይደለም፤ የእስራኤልም መንግሥት እንዲያካትም አደርጋለሁ፤ በዚያን ጊዜ በኢይዝራኤል ሸለቆ የእስራኤልን ጦር እደመሰሳለሁ፤ ስለዚህ ልጅህን ሰም ‘ኢይዝራኤል’። ብለህ ጥራው።”

6 ጎሚር ዳግመኛ ፀንሳ ሴት ልጅ ወለደች፤ እግዚአብሔርም ሆሴዕን እንዲህ አለው፡ “ለእስራኤል ሕዝብ ከእንግዲህ ወዲህ ፍቅር አላሳያቸውም፤ ይቅርታም አላደርግላቸውም፤ ስለዚህ የልጅህን ስም ‘ሉሩሐማ’። ብለህ ጥራት። 7 ለይሁዳ ሕዝቦች ግን ፍቅር አላያቸዋለሁ፤ እኔ አምላካቸው የሆንሁ እግዚአብሔር አድናቸዋለሁ፤ የማድናቸውም በጦርነት ጥይል አይደለም፤ በስይፍ፤ በቀስትና በፍላጻ ወይም በፈረስና በፈረስኛ አይደለም።”

8 ጎሚር ሴት ልጅዋን ጡት ካስጣለች በኋላ እንደገና ፀንሳ ወንድ ልጅ ወለደች። 9 እግዚአብሔርም ሆሴዕን “ከእንግዲህ ወዲህ የእስራኤል ሕዝብ ወገኖቼ አይደሉም፤ አኔም የእነርሱ አምላክ አይደለሁም፤ ስለዚህ ልጅህን ሰም ‘ሉዳሚ’። ብለህ ጥራው አለው።”

የእስራኤል ሕዝብ ወደ አገራቸው ስለመመለሳቸው የተነገረ የትንቢት ቃል

10 የእስራኤል ሕዝብ ብዛት ሲቈጠር ወይም ሊለካ እንደማይቻል የባሕር አሸዋ ይሆናል፤ ምንም እንኳ አሁን እግዚአብሔር “ሕዝቤ አይደላችሁም” ቢላቸውም፤ በዚሁ ስፍራ “የሕያው እግዚአብሔር ልጆች” ተብለው የሚጠሩ በት ጊዜ ይመጣል፤ 11 በዚያን ጊዜ የይሁዳና የእስራኤል ሕዝብ አንድ ይሆናሉ፤ ሁለቱንም የሚያስተዳድር አንድ መሪ ይመርጣሉ፤ እንደገናም በገዛ ምድራቸው ላይ በዕድገትና በብልጽግና ይኖራሉ፤ የኢይዝራኤልም ቀን ታላቅ ይሆናል።

ምዕራፍ 2

1 ስለዚህ ወንድሞቻችሁ የሆኑትን እስራኤላውያንን “እግዚአብሔር ሕዝብ”። እጥቶችሁንም “እግዚአብሔር ወዳጆች” ብላችሁ ጥሩአቸው።

የእስራኤል ሕዝብ እንደ ጎሚር አመንዝራ ነው

2 ልጆቼ ሆይ! ምንም እንኳ እናታችሁ ከእንግዲህ ወዲህ ሚስቱ ባትሆንም እኔም የእርስዋ ባል ባልሆንም “አባሽ ማመንዝርሽንና መሴሰንሽን ተይ” ብላችሁ ምክሩአት። 3 ባትመለስ ግን እንደተወለደችበት ቀን እርቃንዋን አስቀራታለሁ፤ እንደ ደረቀ ባዶ ምድር አደርጋታለሁ፤ በውሃ ጥማትም ትሞታለች። 4 ሐፍረተቢስ ከሆነች ዘመዊት ሴት የተወለዱ ስለሆኑ ስልጆችዋም አልራራላቸውም። 5 እርስዋ ራስዋ “ወደውሽዋቼ እሄዳለሁ፤ እነርሱ ምግባና ውሃ ከሱፍና ከቀጭን ሐር የተሠራ ልብስ፤ የወይራ ዘይትና የወይን ጠጅ ይሰጡኛል” ብላለች።

6 ስለዚህ መንገድዋን በእሾኽ እዘጋዋለሁ፤ መውጫ በር በእንዳታገኝም ዙሪያውን በግንብ እጥራለሁ። 7 ውሽዎችዋን ለማግኘት ትሮጣለች፤ ነገር ግን ትደርስባቸው አትችልም፤ በብርቱ ትፈልጋቸዋለች፤ ነገር ግን አታገኛቸውም፤ ከዚህ በኋላ “ከአሁኑ ኑሮዬ ይልቅ የድሮው ይሻለኛል፤ ስለዚህ ወደ ቀድሞው ባሌ እሄዳለሁ” ትላለች።

8 እርስዋ እህልን፤ የወይን ጠጅን፤ የወይራ ዘይትን፤ የሰጠችት፤ እንዲሁም ባንል ተብሎ ለሚጠራው ጣዖት የምትሠዋውን ብርና ወርቅ

1* 1:5 ኢይዝራኤል ፡ “እግዚአብሔር ይበራል” ግለት ነው። 2* [16 ሉሩሀማ ፡ “አልምሐረት” ግለት ነው። 3* 1:9 ሉጎሚ ፡ “ሕዝብ ያይደል” ግለት ነው። 4* 1:11 ቀጥር 10:11 በ1954 ዓ.ም. በተተመው የአጣሪኛ መጽሐፍ ቅዱስ በ2:1 ላይ ይገኛል። 5* 2:1 የእግዚአብሔር ሕዝብ ፡ በዕብራይስጥ “ሚ” ሲባል “ሕዝቤ” ግለት ነው። 6* 2:1 የእግዚአብሔር ወዳጆች ፡ በዕብራይስጥ “ሩሐማ” ሲባል “ምሕረት” ግለት ነው። 1:1 ፡ 2ኃ. 14:23-15:7 ፡ 15:32-16:20 ፡ 18:1-20:21 ፡ 2ኢ.መ. 26:1-27:8 ፡ 28:1-32:33 ። 1:4 ፡ 2ኃ. 10:11 ፡ 1:10 ፡ ሮም 9:26 ።

ያበዛውላት፤ እኔ እንደሆንሁ ከቶ አልተገነዘበ
ችም ። ⁹ ስለዚህ በመክር ጊዜ የሰጠኝትን አህ
ልና የወይን ጠፎ መልሼ እወስድባታለሁ፤ እን
ድትለብሰው የሰጠኝትን ከሱፍና ከቀጭን ሐር
የተሠራ ልብስ እገፋታለሁ ። ¹⁰ በሙሽዎችዋም
ፊት እርቃኝዋን አስቀራታለሁ፤ ከእጃም የሚያ
ድናት የለም ። ¹¹ የምትደሰትባቸውን በዓላትዋን
ሁሉ ሰንበትዋን፤ ዓመታዊና ወርንዊ በዓላት
ዋን እሽራለሁ፤ ሃይማኖታዊ ሐብስባዋንም እንዳ
ታከብር አደርጋታለሁ ። ¹² ሙሽዎችዋን በማገል
ገል ያገኘቻቸውን የወይን ተክሎችና የበለሰ
ዛፎች እንቃቅላለሁ፤ የወይንና የፍራፍሬ እርሻ
ዎችዋን ወደ ምድረ በዳ እለውጣለሁ፤ የእራ
ዊት መራንጫም አደርገዋለሁ ። ¹³ ባዓል ለሚባ
ለው ጣዖት ለማጠና ጊጣጌጥዋን አድርጋ ውሽ
ዎችዋን በመከተል እኔን በመተዋ አቀጣታ
ለሁ፤ ይላል እግዚአብሔር ።

እግዚአብሔር ለሕዝቡ ያለው ፍቅር

¹⁴ ስለዚህ እንደገና ወደ በረሐ እወስዳታ
ለሁ፤ አዚያም በፍቅር ቃል አባብዬ እማርካታ
ለሁ ። ¹⁵ የቀድሞውን የወይን አትክልት እመል
ስላታለሁ፤ የመክራንም ሸለቆ የተሰፋ በር እን
ዲሆናት አደርጋለሁ፤ አዚያም ከግብጽ ስትወጣ
በወጣትነትዋ ወራት በነበራት ሁኔታ እኔ እንደ
ምወድዳት ትወደኛለች ። ¹⁶ እንደገናም “ባሊ”
ብላ ትጠራኛለች እንጂ ከእንግዲህ ወዲህ
“ባዓል” ብላ በጣዖትዋ ስም አትጠራኝም ።
¹⁷ ዳግመኛም የባዓልን ስም አንድትጠራ አልፈ
ቅድላትም ።

¹⁸ በዚያን ጊዜ ሕዝቦቹን አንዳይተናኩሉ
ከአራዊትና ከወፎች ጋር ቃል ኪዳን እገባለሁ፤
አንዲሁም የጦር መሣሪያዎችን ሁሉ ከምድር
ገጽ አስወግዳለሁ፤ ሰይፍም ሆነ ቀስት ከቶ እይ
ገኝም፤ ሕዝቦቹንም በሰላምና በጸጥታ እንዲ
ኖሩ አደርጋቸዋለሁ ።

¹⁹ እስራኤል ሆይ!

እኔ ሚስት አደርግሻለሁ፤
ቅንና ታማኝ አሆንልሻለሁ፤
የማያዳርጥ ፍቅርና ምሕረት
አሳይሻለሁ፤

ለህላለም የእኔ ሚስት እንድትሆኝ
አደርግሻለሁ ።

²⁰ ቃል ኪዳንን በመጠበቅ ሚስት
አደርግሻለሁ፤

እንቺም እኔ እግዚአብሔር እንደሆንሁ
ታውቂያለሽ ።

²¹⁻²² በዚያን ጊዜ የሕዝቤን የእስራኤልን

ጸሎት አሰማለሁ፤

ዝናም በምድር ላይ እንዲዘንም

አደርጋለሁ፤

ምድሪቱም እህል፤ ወይንና የወይራ
ዘይት ታስገኛለች ።

²³ ሕዝቤን በምድሪቱ ላይ አስማርቼ

አጸናቸዋለሁ፤

እንዲበለጽጉም አደርጋቸዋለሁ፤

“አለምሕረት የተጠላችሁ ናችሁ”

የተባሉትን መልሼ እወዳቸዋለሁ፤

“ሕዝቤ አይደላችሁም” የተባሉትንም

“ሕዝቤ ናችሁ” አላቸዋለሁ፤

እነርሱም “እንተ አምላካችን ነህ”

ይሉኛል ።

ምዕራፍ 3

ሆሴዕና አመንዝራይቱ ሴት

¹ እግዚአብሔር እንዲህ አለኝ፤ “ሂድ ከው
ሽማዋ ጋር በማመንዝር ላይ የምትገኘውን ያችን
የቀድሞዋን ሚስትህን እንደገና ፍቅር አሳያት፤
የእስራኤል ሕዝብ ወደ ሌሎች እማልክት ዘወር
ቢሉም፤ የዘብብ መሥዋዕት ለጣዖቶች ለማቅ
ረብ በረልጉም እኔ አሁንም አንደምወድዳ
ችው፤ እንተም ውደዳት ።”

² ስለዚህ በሀሥራ አምስት ብርና በመቶ
ንምላ ኪሎ ገብስ ገዛኋት፤ ³ እንዲህም ብዬ
መከርኋት፤ “ሴስኛነትሽንና ከሌሎች ጋር
ማመንዝርሽን ትተሽ ከእኔ ጋር ለብዙ ቀናት በን
ጽሕና ኑሪ፤ እኔም በታማኝነት ከሐንቺ ጋር
እኖራለሁ ።” ⁴ በዚሁ ዐይነት የእስራኤል
ሕዝብ ያለ ንጉሥ ወይም ያለ መሪ፤ ያለ መሥ
ዋዕት ወይም ያለ ሐውልት፤ ያለ ልብስ ተካ
ህኖ፤ ያለ መተንበያ ምስል ለብዙ ዘመን ይኖ
ራሉ፤ ⁵ ከዚህ ጊዜ በኋላ የእስራኤል ሕዝብ በን
ሱኣ ይመሰላሉ፤ አምላካቸውን እግዚአብሔር
ንና ንጉሣቸውን ዳዊትንም ይፈልጋሉ፤ በዚያን
ጊዜ እግዚአብሔርን ያከብራሉ፤ መልካም ስወ
ታውንም ይቀበላሉ ።

ምዕራፍ 4

እግዚአብሔር እስራኤልን ወቀሰ

¹ በዚህች ምድር በሚኖሩ ሰዎች ሁሉ ላይ
እግዚአብሔር የሚያቀርበው ወቀላ አለው፤ ስለ
ዚህ እስራኤል ሆይ! እርሱ የሚልህን ሁሉ
ለማ፤ “በምድሪቱ ላይ ታማኝነትና ፍቅር እግ
ዚአብሔርንም ማወቅ ጠፍቶአል ።” ² በመሐላ
የገቡትን ቃል ኪዳን አፍርለው ይዋሻሉ፤ ይገ
ድላሉ፤ ይሰርቃሉ፤ ያመንዝራሉም፤ ግፍና
ግድያ እየበዛ ሄዶአል ። ³ በዚህም ምክንያት
በምድሪቱ ላይ ድርቅ ይመጣል፤ በእርሷዋ የሚ
ኖሩ ሁሉ ይሞቃሉ፤ እንስሳት አለዋፍና የባ
ሕር ዓሣዎች ሁሉ ያልቃሉ ።”

እግዚአብሔር ካህናትን ገመጸ

“እግዚአብሔር እንዲህ ይላል፡ “እኔ ቅሬታ ዬን የምገልጠው በእናንተ በካህናት ላይ ስለ ሆነ፤ ሕዝቡን የሚከሰስ ወይም የሚገሥጽ አይ ኑር።”⁵ ቀንና ሌሊት ትደናበራላችሁ፤ ነቢያ ቱም እንደ እናንተ የሚደናበሩ ሆነዋል፤ ስለዚህ እናታችሁን እስራኤልን አጠፋታለሁ።⁶ ሕዝቤ ዕውቀት ከማጣት የተነሣ ጠፍቶአል፤ እናንተም እኔን ስለረሳችሁኝ፤ እኔም ካህናት ሆናችሁ እን ድታገለግሉኝ አልፈልጋችሁም፤ ትእዛዜንም ስላቃለላችሁና ስለረሳችሁ፤ ልጆቻችሁ በእኔ ዘንድ የተረሱ ይሆናሉ።

“እናንተ ካህናት ቁጥራችሁ በበዛ መጠን፤ በደላችሁም በፊቴ እየበዛ ሄደአል፤ ስለዚህ ከብራችሁን ገፍፌ አዋርዳችኋለሁ።⁸ የሕዝቤ ኃጢአት ለእናንተ መበልጸጊያ በመ ሆኑ፤ ሕዝቡ ኃጢአትን አብዝተው እንዲሠሩ ትፈልጋላችሁ።⁹ እናንተ ካህናት እንደ ሕዝቡ ሆናችኋል፤ ስለዚህ በሕዝቡ ላይ የሚደርሰው ቅጣት በእናንተም በካህናት ላይ ይደርሳል፤ የክፉ ሥራችሁንም ዋጋ ትከፍላላችሁ።¹⁰ ሌሎች አማልክትን ለመከተል እግዚአብሔርን ስለተዋችሁ ትበላላችሁ አጠግቡም፤ ታመነ ዝራላችሁ ልጆችን አትወልዱም።”

እግዚአብሔር ባዕድ አምልኮን ይቃወማል

“እግዚአብሔር እንዲህ ይላል፡ “የቆየና አዲስ የወይን ጠጅ የሕዝቤን አእምሮ አጥፍቶ አል፤¹² ስለዚህ ከእንጨት የተሠራውን ጣዖት ምክር ይጠይቁታል፤ የጥንቆላ ዘንጋቸውም ለጥ ያቂያቸው መልስ የሚሰጥ ይመስላቸዋል፤ በዝ ሙት መንፈስም ተመርተው ከእግዚአብሔር ርቀዋል።¹³ በየተራራው ላይ ስመሥዋዕት ያቀር ባሉ፤ በየኮረብታው ላይ ዕጣን ያጤላሉ፤ ታላ ላቅ በሆኑና ቅርንጫፋቸው በተነበራፋ ጥላማ ዛፎች ሥር ይሆኑ፤ ዐይነት መሥዋዕት ያቀር ባሉ፤ በዚህ ምክንያት ሴቶች ልጆቻችሁ ዝሙተ ጆች ይሆናሉ። ምራቶቻችሁም የመነዝራሉ፤¹⁴ ይሁን እንጂ ሴቶች ልጆቻችሁ ዝሙተጆች፤ ምራቶቻችሁም አመንዝራዎች ስለሆኑ አልቀጣ ችውም፤ ምክንያቱም እናንተ ወንዶች ራሳችሁ በቤተ መቅደስ የሚሰሩ ሴቶችን ተከትላችሁ ከእነርሱ ጋር ባዕድ አምልኮ ትፈጽማላችሁ፤ ስለዚህ ማስተዋል የትደለው ሕዝብ ይጠፋል።

“እናንተ የእስራኤል ሕዝብ ለእኔ ታማ ጆች ባትሆኑም፤ የይሁዳ ሕዝብ በዚሁ ዐይነት በደለኞች መሆን አይገባቸውም፤ ስለዚህ እኔን ለማምለክ ወደ ጌልገላ ወይም ወደ ቤትአዌን፤ አትሂዱ፤ ‘ሕያው እግዚአብሔርን’ ብላችሁም

በስሜ አትማሉ።”¹⁶ የእስራኤል ሕዝብ እንደ እልኸኛ ጊደር እምቢተኞች ሆነዋል፤ ታዲያ እግዚአብሔር እነርሱን እንደ በግ ጥበቆች በመ ልካም መሰከ እንዴት ሲያሠማራቸው ይች ላል? ¹⁷ የእስራኤል ሕዝብ ከጣዖት አምልኮ ጋር ስለተጣመሩ ተወካቸው የፈለኩትን ያድ ርጉ።¹⁸ ብዙ የወይን ጠጅ ከጠጡ በኋላ የዝ ሙት ሥራቸውን ይቀጥላሉ፤ አለቆቻቸውም አላፋሪ ነገሮችን ማድረግ አጥብቀው ይወድ ዳሉ።¹⁹ በዚህም ከፋታቸው በነፋስ ተጠርገው የሚወሰዱትን ያህል ርቀው ይሄዳሉ፤ ለጣዖት በመሠዋታቸውም ያፍራሉ።

ምዕራፍ 5

“እናንተ ካህናት ይህን ስሙ፤ እናንተም የእስራኤል ሕዝብ አስተውሉ፤ እናንተም ንጉሣውያን ቤተሰብ ይሆን አድምጡ፤

“እነሆ ፍርድ በእናንተ ላይ መጥቶአል፤ ምክንያቱም በምጽጳ እንደ ወጥመድ፤ በታቦ ርም እንደተዘረጋ አሸከባ ሆናችኋል።”²⁰ መፀዕ ጆች። የግድያ ሥራቸውን አስፋፍተዋል፤ ስለ ዚህ ሁሉንም እቀጣቸዋለሁ።

“እኔ የእስራኤልን ሁኔታ ዐውቃለሁ፤ ከእኔ መሰወር አይቻላትም፤ በጣዖት አምልኮ ስለረከስኸኝ እኔን ለማምለክ የምትታመን ሆና አልተገኘችም።”

ሆሴዕ ስለ ጣዖት አምልኮ የሰጠው ማስጠንቀቂያ

“የእስራኤል ሕዝብ የፈጸሙት በደል ወደ አምላካቸው እንዳይመለሱ አማዶአቸዋል፤ የጣ ሦት አምልኮ ፍቅር አንቆ ይዞአቸዋል፤ ከዚህም የተነሣ እግዚአብሔርን ማወቅ ተሰናክላቸዋል።⁵ የእስራኤል ሕዝብ ትምክሕት በራሳቸው ላይ ይመስከርባቸዋል፤ ኃጢአታቸውም መስናክል ሆኖ ይጥላቸዋል፤ የይሁዳም ሕዝብ ከእነርሱ ጋር ተሰናክለው ይወድቃሉ።⁶ እግዚአብሔር መሥዋዕት አድርገው ለማቅረብ በጎቻቸውንና ከብቶቻቸውን ነድተው ይወስዳሉ፤ ነገር ግን እግዚአብሔር ስለተለያቸው አያገኙትም።⁷ በእ ግዚአብሔር ዘንድ ታማኞች ሆነው ባለመገኘት በጣዖት አምልኮ ዲቃሎች የሆኑ ልጆችን ወል ደዋል፤ ስለዚህ በዚህ ወር መጣቻ እነርሱም ምድራቸውም አብረው ይጠፋሉ።

በይሁዳና በእስራኤል መካከል ስለሚደረገው ጦርነት

“ለጦርነት እንዲወጡ በገባዎን የመለከት፤ በራማም የጥሩንባ ድምፅ አሰሙ፤ በቤትኤል

7* 4፡15 ቤትአዌን፡- “የጠፋት ቤት” ማለት ሊሆን ለቤትኤል የተሰጠ የእጅግ ርም ነው። 8* 5፡2 ዐመፀጆች፡- በቤትኤልየት “፪ጢያ” ሲሆን ስለእኔ ቦታ የተሰጠ ስም ነው።

“የብንያም ነገድ ሆይ! ከአንተ ጋር ነን” እያሉ ችሁ እሪ በሉ። “የትግት ቀን በሚመጣበት ጊዜ እስራኤል ይደመሰሳል፤ ይህም በእስራኤል ላይ በእርግጥ እንደሚደርስ እስታውቃለሁ።

“እግዚአብሔር እንዲህ ይላል፡ “የይሁዳ መሪዎች የእስራኤልን ድንበር በማፍረሳቸው መግቱን እንደ ጉርፍ ውሃ እውድረዋል።

“እስራኤል ምንም ነገር ሊሰጡት ወደማይችሉ መንግሥታት ዕርዳታ ለማግኘት ፈቱን ስላ ዞረ ሥቃይ ደርሶበታል፤ የራሱ ይዞታ የሆነውንም ምድር አጥቶአል።” “ስለዚህ እንደ ብል ሆኜ እስራኤልን፤ እንደ ነቀዝም ሆኜ ይሁዳን አጠፋለሁ።

“እስራኤል መታመሙን፤ ይሁዳም መቀሰሱን ባየ ጊዜ፤ እስራኤል ወደ አሦር ፊቱን መለሰ፤ ዕርዳታም ለማግኘት ወደ ታላቁ ንጉሥ መልአክተኛ ላከ፤ ነገር ግን እርሱ ሊያድናቸው ወይም ቀሰላቸውን ሊፈውስ አልቻለም።” “እከዚህ የተነሣ እስራኤልን እንደ አን በሳ፤ ይሁዳንም እንደ ደበል አንበሳ በመሆን በብብረት እቸው እንዳለሁ፤ ነጥቁ እወስዳቸዋለሁ፤ ማንም ሊያድናቸው አይችልም።

“የወሩትን በደል ተገንዝበው ወደ እኔ እስከሚመለሱ ድረስ ከእነርሱ ፈጽሞ እርቃለሁ፤ በሠሩት በደል መከራ ሲበባባቸው ምናልባት እኔን ይፈልጉ ይሆናል።”

ምዕራፍ 6

እውነተኛ ያልሆነ የእስራኤል ሕዝብ ንስሐ

“ሕዝቡ እንዲህ ይላሉ፤ “ኑ! ወደ እግዚአብሔር እንመለስ! እርሱ እንደሰበረን እርሱ ይፈውሰናል፤ እርሱ እንዳቂሰለን እርሱ ቀሰላችንን ይጠግናል፤” ከሁለት ቀን በኋላ ያነቃናል፤ በሦስተኛው ቀን ያስነሣናል፤ በፊቱም በሕይወት እንኖራለን።” ኑ! እግዚአብሔርን ለማወቅ ብርቱ ጥረት እናድርግ፤ እርሱም እንደ ንጋት ብርሃንና ምድርን እንደሚያረክ የበልግ ዝናም በእርግጥ ወደ እኛ ይመጣል።”

“እግዚአብሔርም እንዲህ ይላል፡ “የእስራኤልና የይሁዳ ሕዝብ ሆይ! እረ እናንተን ምን ባደርጋችሁ ይሻላል? እናንተ ለእኔ ያላችሁ ፍቅር እንደ ግለጻ ጉምና እንደ ጠዋት ጤዛ ፈጥሮ ይጠፋል።” “ስለዚህ በነቢያቱ እግዚአብሔርን በሚቀርጸውንና ዕርዳ የሚገድሰውን ቃሌን ላከባችሁ፤ ፍርዶም እንደ ብርሃን ብርህ ይሆንላችኋል።” “ምክንያቱም እኔ ከመሥዋዕት ይልቅ ፍቅርን እወዳለሁ፤ ከሚቃጠል መሥዋዕት ይልቅ እግዚአብሔርን ማወቅ አመርጣለሁ።”

“እነርሱ ግን አዳም እንዳደረገው ሁሉ ከእኔ ጋር የገቡትን ቃል ኪዳን እፈረሱ፤ አዳም

በተባለ ቦታም በእኔ የማይታመኑ መሆናቸውን ገለጡ።” “ገለጻድ ክፉ ሰዎችና በደም የተበከሉ ነፍስ ገዳዮች የሞሉባት ከተማ ሆናለች፤” “ወን በዴዎች ሰውን ለመግደል እንደሚያደቡ የከሠናቱም ሱድን እንዲሁ ያደርጋል፤ ወደ ሴኬም በሚወስደው መንገድ እንኳ እያደቡ ሰውን ይገድላሉ፤ እሳፋሪም የሆነ ወንጀል ይፈጽማሉ።” “እጅግ የሚያወቅት ነገር በእስራኤል አይቻለሁ፤ ይኸውም ሕዝቡ ጣዖትን በማምለክ እጅግ ረከሶአል።

“እናንተ የይሁዳ ሕዝብ ሆይ! እናንተንም የምቀጣበት ቀን ወሰኛለሁ።”

ምዕራፍ 7

“ሕዝቤን እስራኤልን ለመፈወስና እንደገናም እንዲበለጽጉ ለማድረግ በፈለግሁ ቀጥሮ፤ የእነርሱ ጋጢአትና በደል ጉልቶ ይታያል፤ እርሱ በርሳቸው ሐሰት ይናገራሉ፤ ቤት እየሰበሩ ይሰርቃሉ፤ በቡድን በቡድን ሆነው በየመንገዱ ይዘርፋሉ።” “ነገር ግን እኔ ይህን ሁሉ ከፋታቸውን እንደምቁጣጠር ከቶ አይገነዘቡም፤ ከዚህ የተነሣ በዝግ ጋጢአታቸው ተከብሰዋል፤ ከፋ ሥራቸው ሁሉ ከእኔ የተሰወረ አይደለም።”

በቤተ መንግሥት የተደረገ ሂራ

“እግዚአብሔር እንዲህ ይላል፡ “ሕዝቡ ተንኮሉና ሂራ እየፈጸሙ ንጉሡንና መኳንንቱን ያሳስታሉ፤” “ሁሉም እምነት የማይጣልባቸው ከሐዲዎች ናቸው፤ ጥላቻቸውም ዳቦ ጋጋሪ ሊጡ እስኪበካሉት እሳቱን እንደማይቆስ ቁሰው ምድጃ የጋለ ነው።” “በንጉሣቸው ክብረ በዓል ቀን መኳንንቱ ብዙ የወይን ጠጅ በመጠጣት ሰክረው ታመሙ፤ ንጉሡም ሰክሮ ከሚያፈዙበት ሰዎች ጋር ተባባሪነቱን ለመግለጥ እጁን ዘረጋ።” “ሂራ ለመጎንጎን ልባቸው እንደ ምድጃ የጋለ ነው፤ ቀጣቸው ሌሊቱን ሙሉ ሲጤስ ያድራል፤ ሲነጋ ግን እንደሚነድ እሳት ይገበለበላል።”

“ሁሉም በቀጣ እንደ ምድጃ ግለው ገዥዎቻቸውን ፈጁ፤ ነገሥታቸውንም በየተራ አጠፉ፤ ይህም ሁሉ ሲሆን ከእነርሱ አንድ እንኳ የእኔን ዕርዳታ የጠየቀ የለም።”

የእስራኤል ሕዝብ ከአሕዛብ ጋር ተደባለቁ

“እግዚአብሔር እንዲህ ይላል፡ “የእስራኤል ሕዝብ ከአሕዛብ ጋር ተደባለቁ፤ በዚህም ምክንያት እነርሱ እንዳልተገለበጠ ቂጣ የማይጠቅሙ ሆነዋል።” “ዓዕዳን ጉልበታቸውን በወባዙት፤ እነርሱ ግን እልተገንዘቡትም፤ በእርጅና

መድከማቸውን የሚገልጥ ሺበት ታይቶባቸዋል፤ እነርሱ ግን እልተንነዘቡትም።¹⁰ የእስራኤል ሕዝብ ትምክሕታቸው በራሳቸው ላይ ይመሰክርባቸዋል፤ ይህም ሁሉ ሆኖ ወደ እኔ ወደ አምላካቸው እልተመሰሱም ከቶም አልፈሰጉኝም።¹¹ የእስራኤል ሕዝብ እንደ ርግብ የዋህና እእምሮ የጉዳላቸው ሆነዋል፤ ስለዚህም ፅርዳታ ሰማማችት አንድ ጊዜ ወደ ግብጽ ይጣራሉ፤ አንድ ጊዜም ወደ አምሮ ይበራሉ።¹² በሚዘዋወሩበት ቦታ ሁሉ ወጥመዴን ዘርግቼ እንደ ወፍ እይዛቸዋለሁ፤ ስለ ሠሩትም ክፉ ሥራ እቀጣቸዋለሁ።

¹³ “ከእኔ ርቀው ሰበሃዱ ወዮላቸው! በእኔም ላይ ስለ ዐመፁ ጥፋት ይመጣባቸዋል፤ እኔ ልታደጋቸው ፈልጌ ነበር፤ እነርሱ ግን በእኔ ላይ ሐሰት ይናገራሉ፤¹⁴ በእልጋቸው ላይ ተጋድመው ይፈራረሱ እንጂ ከልባቸው ወደ እኔ አይጸልዩም፤ እህልና የወይን ጠጅ ሰማማችት እንደአረማውያን ሰውነታቸውን እየተሰተሱ ይጸልያሉ፤ በእኔም ላይ ያምፃሉ።¹⁵ ያህሰጠንኋቸውና ጉልበታቸው አንዲጠነከር ያደረግሁ እኔ ነኝ፤ እነርሱ ግን በእኔ ላይ ያሣራሉ፤¹⁶ ከእኔ ርቀው ወደ ከንቱ አምልኮ ተመሰሱ፤ ዲላማውን እንደሚሰት ጠማማ ቀስት ሆኑ፤ አስቆቻቸውም ክፉ ነገር ከመናገራቸው የተነሣ በሰይፍ ተመትተው ይሞታሉ፤ በግብጻውያንም ዘንድ መዘባበቻ ይሆናሉ።”

ምዕራፍ 8

የእስራኤል ሕዝብ ጣዖት
በማምለካቸው ተገሠዱ

¹ “እግዚአብሔር እንዲህ ይላል፡ “የማሰጠን ቀቂያ መለከት ንፋ! ምክንያቱም ሕዝቧ ቃል ኪዳንን ሰላፈረሱና በሕይወት ላይም ስለ ዐመፁ ጠላት በእግዚአብሔር ቤት ላይ እንደ ንስር እንዣብባሉ፤² አነርሱም ‘አምላካችን ሆይ! እኛ ሕዝብህን እምላክነትህን እናውቃለን’ እያሉ ወደ እኔ ይፈራረሱ፤³ ነገር ግን የእስራኤል ሕዝብ በን ነገርን ለስጦጦ ጠላት ያላደጸባቸዋል።

⁴ “ያለ እኔ ፈቃድ ነገሥታትን እንነው፤ እኔን ላይጠይቁ መላፍንትን መርጠው ሾሙ፤ ከብራቸውና ከወርቃቸው ሰገዛ ራሳቸው መጥፊያ የሆኑትን ጣዖቶችን ሠሩ።⁵ የሰማርያ ሕዝብ ሆይ! በጥጃ ምስል የተሠራ ጣዖታችሁን ተጸይፈላለሁ፤ ቀጣዩ በእናንተ ላይ እንደ እሳት ይነፃል፤ ከበደል የማትነጹት እስከ መቼ ነው? ⁶ ይህ የጥጃ ጣዖት በእስራኤል ምን ይጠቅመዋል? በእናጢ እጅ የተሠራ ስለሆነ አምላክ ሊሆን አይችልም፤ ስለዚህ በጥጃ ምስል የተሠራው የሰማርያ ጣዖት ተሰባብሮ ይወድቃል።⁷ እነርሱ ነፋስ ይዘራሉ፤ ሀውሎ ነፋስ ያጭዳሉ፤ ዛፋ የሌለው የእህል ስብልም ምግብ ሊሆን አይችልም፤ ፍሬ ቢኖረውም እንኳ የሚ

በሉት ባዕዳን በሆኑ ነበር።⁸ የእስራኤል ሕዝብ ከእሐዛብ ጋር በመደባለቅ ተውጠው ሰበቀሩ እንደተሰበሩ የሸክላ ፅቃ ዋጋቢስ ሆነዋል፤⁹ ብቻውን እንደሚባዝን የሚጻ እህያ አየተንከራተቱ ወደ አምሮ ሄዱ፤ እንዲጠብቁላቸውም ዋጋ በመክፈል መንግሥታትን ተሰማመጡ፤¹⁰ መንግሥታትን ለመስማመጥ ዋጋ ቢከፍሉም በአንድነት ስብስቢ እቀጣቸዋለሁ፤ የአምሮ ንጉሥና መላፍንቱ ጨቀኑው ሲገዙአቸው ከሥቃያቸው ብዛት የተነሣ ወደ እኔ መፈራሽ ይጀምራሉ።

¹¹ “የእስራኤል ሕዝብ ብዙ መሠዊያዎችን ሠርተዋል፤ ነገር ግን እነዚያ መሠዊያዎች የኃጢአት መሥሪያ ቦታዎች ናቸው፤ እንጂ እኔ የምመለከባቸው አይደሉም።¹² እኔ ለእነርሱ ብዙ ሕግና ሥርዓት ጽፌ ሰጠኋቸው፤ እነርሱ ግን እንደ እንግዳ ነገር በመቁጠር እልተቀበሉትም፤¹³ ለእኔ መሥዋዕት ያቀርባሉ፤ የመሥዋዕቱንም ሥጋ ይበላሉ፤ እኔ ግን በእነርሱ መሥዋዕት አልደሰትም፤ በደላቸውን እቁጥራለሁ፤ በኃጢአታቸው ምክንያት እቀጣቸዋለሁ፤ ወደ ግብጽም ተመልሰው እንዲሄዱ አደርጋለሁ።

¹⁴ “የእስራኤል ሕዝብ ሰራሳቸው ታላላቅ ቤተ መንግሥቶችና የጣዖት ቤቶችን ሠርተዋል፤ የይሁዳም ሕዝብ ብዙ የተመሸጉ ከተሞችን ሠርተዋል፤ እኔን ፈጣሪያቸውን ግን ረሰተዋል፤ ስለዚህ ከተሞቻቸውንና ምሽጎቻቸውን የሚያቃጥል እሳት እልከባቸዋለሁ።”

ምዕራፍ 9

ሆሴዕ በእስራኤል የሚደርሰውን ትጣት ተነበየ

¹ የእስራኤል ሕዝብ ሆይ! በአረማውያን ልማድ መደሰታችሁንና ሐሄት ማድረጋችሁን ተዉ፤ እነሆ ከአምላካችሁ ተሰይታችሁ በባልዋ ላይ እንደምታመነዝር ሴት በእምነታችሁ ታመነዝራላችሁ፤ ለእግዚአብሔር የሚሰጠውን ክብር በየእውድማው ሰጣዖት በመስጠት የአመንዝራነት ሥራ ትሠራላችሁ፤² ስለዚህ ከእንግዲህ ወዲህ ከአውሮጳችሁ እህል፤ ከመቀመቂያችሁም የወይን ጠጅ ከቶ አታገኙም፤ የወይን ተከላችሁም ፍሬ አይሰጣችሁም፤³ የእስራኤል ሕዝብ እግዚአብሔር ዘሰጣቸው ምድር አይኖሩም፤ ነገር ግን ተገደው ወደ ግብጽ ይመሰላሉ፤ ወደ አምሮም ሄደው በሕጋቸው ንጹሕ ያልሆነ ምግብ ይበላሉ፤⁴ በዚያም ለእግዚአብሔር የወይን ጠጅ መባ ማቅረብና መሥዋዕት መሠዋት አይችሉም፤ የእነርሱ እንጀራ ሲርባቸው የሚበሉት እንጂ ወደ እግዚአብሔር ቤት መሥዋዕት ሆኖ የሚቀርብ አይደለም፤ ስለዚህ ለእነርሱ የሐዘን እንጀራ ይሆናል፤ እርሱንም የሚመገብ ሁሉ ይረከባል።⁵ እንግዲህ ለእግዚአብሔር ክብር ለተወሰኑት የዓመት በዓላት ምን

ማድረግ ይችሉ ይሆን? ሆኖ ከጥፋት ስማም ስጥ ሲሸሹ ግብጽ ሰብስባ በሚምራሰ ትቀብራችዋለች፤ ያዘግቻት የብር ሀብት ሁሉ ዳዋ ስብሰ ይቀራል፤ መኖሪያቸውም እሾኸና አሜክላ ይበ ቅልበታል።

፮ እነሆ የቅጣት ቀን መጥቶአል፤ እያንዳን ዱም የሥራውን ዋጋ የሚቀበልበት የፍርድ ቀን ደርሶአል፤ የእስራኤል ሕዝብ ይህን ሁሉ ይወቅ፤ ከኃጢአታችሁና ከጥፋታችሁ ብዛት የተ ነሣ ነቢዩን እንደ ሰነፍ፤ ባለ ራእዩንም እንደ እብድ ትቁጥራላችሁ፤ ፯ ከእርሱ ጋር ሆኜ ሕዝ ቡን እስራኤልን እንዳስጠንቅቅ እግዚአብሔር ነቢይ አድርጎ ልከኝ ነበር፤ ነገር ግን በምሄድ በት ቦታ ሁሉ እንደ ወፍ አጥምዳችሁ ልትይ ዙኝ ትራልጋላችሁ፤ በእግዚአብሔር ቤት እንኳ ሕዝቡ የነቢዩ ጠላት ሆነዋል። ፯ በገባዎን ያደርጉት እንደነበር፤ እጅግ የረከሱ ሆነዋል፤ ሰበዘህ እግዚአብሔር ኃጢአታቸውን ሁሉ ቂጥሮ ይቀጣቸዋል።

የእስራኤል ኃጢአትና ያስከተለው ውድቀት

፲፬ እግዚአብሔር እንዲህ ይላል፡ “የእኔ እስ ራኤልን ማግኘት በበረሃ የበቀስ የወይን ፍሬ እንደማግኘት ያህል ነበር፤ የቀድሞ አባቶቻች ሁንም ባዩኝቸው ጊዜ በመከር መጀመሪያ ላይ የበሰለች የበሰበ ፍሬ የማየትን ያህል ተደስቼ ነበር፤ ነገር ግን ወደ ባዳገጥር በመሎ ጊዜ ባዳል ስሟባለው ጣዖት ሰገዱ፤ እንደዚያም እን ደሚወድዱት ጣዖት የረከሱ ሆኑ፤ ፲፱ የእስራ ኤል ሕዝብ ታላቅነት እንደ ወፍ በርሮ ይጠ ፋል፤ ከእንግዲህ ወዲህ መፅኑን የለም፤ ማርገዝ የለም፤ መውሰድም የለም። ፲፯ ልጆች ወልደው ቢያሳድጉም ሁሉንም ሰላምቀሥፋቸው ልጅ አልባ ሆነው ይቀራሉ፤ እኔ ከእነርሱ በራቅሁ ጊዜ አሠቃቂ ነገር ይደርስባቸዋል።”

፲፮ የእስራኤል ልጆች እንደ አውሬ ሲታደ ኑና አስራኤላውያንም የገዛ ልጆቻቸውን ወደሚ ታራዱበት ቦታ ሲወስዱአቸው አየሁ። ፲፯ ጌታ ሆይ፤ በዚህ ሕዝብ ላይ ምን ብታደርግ ይሻ ላል? የሚጨነግፍ ማሕፀንና ደረቅ ጡት ስጣ ቸው።

የእግዚአብሔር ፍርድ በእስራኤል ላይ

፲፱ እግዚአብሔር እንዲህ ይላል፡ “ገና በጌል ገላ ሳሉ ከፋ ሥራቸው ተገስጠ፤ እኔም በዚያ እነርሱን መጥላት ጀመርሁ፤ ስሐፍትም ክፉ ሥራ ከሰጠኝቸው ምድር አስወጣቸዋለሁ፤ ከእ ንግዲህ ወዲያ ስእነርሱ ፍቅር አላሳዩቸውም፤ መሪዎቻቸው ሁሉ ዐመፀኞች ሆነዋል። ፲፱ የእ

ስራኤል ሕዝብ ነፋስ እንደመታው፤ ሥሩ እን ደደረቀና ማፍራት እንደማይችል ዛፍ ያለ ፍሬ ይቀራሉ፤ ልጆች ቢወልዱም እጅግ የሚወድዱ አቸውን ልጆቻቸውን እንድላሰሁ።”

ነቢዩ ስለ እስራኤል የተናገረው የትንቢት ቃል

፲፱ እርሱን ሰላልታዘዙ አምላኬ አሸቀንጥሮ ይጥላቸዋል፤ እነርሱም በአሕዛብ መካከል በመ ንክራተት ይኖራሉ።

ምዕራፍ 10

፲ የእስራኤል ሕዝብ ብዙ ዘለላ እንደ ያዘ የወይን ተክል ናቸው፤ ፍሬ በበዛላቸው መጠን ብዙ የጣዖት መሠዊያዎችን ሠሩ፤ ምድራቸው ፍሬያማ ሆኖ በበስጸገችላቸው መጠን የጣዖት መስገጃ ሐውልቶችን አስጊጠው ሠሩ። ፯ ልባ ቸው በተንኩል የተሞላ ነው፤ የበደላቸውንም ዋጋ ያገኛሉ፤ እግዚአብሔር መሠዊያዎቻቸ ውን ሁሉ ይሰባብራል፤ የጣዖት መስገጃ ሐው ልቶቻቸውንም ያፈራርሳል።

፯ ሕዝቡ “እግዚአብሔርን መፍራት ስለተ ውን ንጉሥ አጥተናል፤ ለዚያውስ ንጉሥ ምን ያደርግልናል?” ይላሉ። ፯ ፍሬቢስ የሆነ ቃል ይናገራሉ፤ በሐሰት መሐላ ቃል ኪዳን ይገ ባሉ፤ በዚህም ምክንያት ፍርድ በእርሻ ውስጥ እንደሚበቅል መርዛኛ እረም ይሆናል።

፯ በሰማርያ ከተማ የሚኖሩ ሕዝቦች በቤትአ ቄን ሰላለው የጥጃ ጣዖት ታላቅ ፍርሃት ያድርባ ቸዋል፤ ክብሩ ስለተገፈፈ ሕዝቡ ያስቅሳሉ፤ የጣዖቱ ካህናትም እረ ብዙው ይጮኻሉ። ፭ ጣዖቱ ወደ አምር በመወሰድ ለታላቁ ንጉሥ እጅ መንሻ ሆኖ ይቀርባል፤ እስራኤል ከተከተ ለው ክፉ ምክር የተነሣ ሐፍረትና ውርደት ይደርስበታል። ፭ በሰማርያ ንጉሥ የውሃ ላይ ኩበት ሆኖ ይቀራል። ፮ የእስራኤል ሕዝብ አቄን በተባሰ ከተማ ጣዖት በማምለክ ኃጢአት የሚሠሩባቸው ከፍተኛ ቦታዎች ይፈራርሳሉ፤ በመሠዊያዎቻቸውም ላይ እሾኸና አሜክላ ይበ ቅሉባቸዋል፤ በዚያን ጊዜ ሕዝቡ ተራራዎችን “ደብቁን” ነረብቶችንም “ጋርዱን” ይላሉ።

እግዚአብሔር በእስራኤል ላይ የሰጠው ፍርድ

፯ እግዚአብሔር እንዲህ ይላል፡ “የእስራ ኤል ሕዝብ በገባዎን ኃጢአት ከሠሩበት ጊዜ አንሥቶ እስከ ዛሬ ድረስ እኔን ከማሳዘን አልተቂጠሁም፤ ስለዚህ በገባዎን ጦርነት ይነሣ ባቸዋል። ፲፱ እነዚህን ዐመፀኞች ያለ ርገራቴ

9:7 :- ሱታ. 21:22 = 9:9 :- መላ. 19:1-30 = 9:10 :- ዙኑ. 25:1-5 = 10:8 :- ሱታ. 23:30፤ ራእ. 6:16 = 10:9 :- መላ. 19:1-30 =

ሰመቅጣት ወበኛሰሁ፤ እሕዛብ ሁሉ ተሰብሰበው በእነርሱ ላይ በጠላትነት ይነሣሉ፤ ስለብዙ ኃጢአታቸውም ታላቅ ቅጣት ይደርስባቸዋል።

11 “እስራኤል ማበራዩት እንደሚወድ የቀና ወይሬን ነበረ፤ ነገር ግን በተዋበ ጫንቃው ላይ ቀንበር እቅንቦታሰሁ፤ በዚህ ዐይነት ይሁዳ ይርሳል፤ የያዕቆብ ሕዝብ በሙሉ ተጠምዶ መሬቱን ያሰበልሳል፤ 12 እኔም ‘እንግዲህ እዳሪውን መሬት እረሱ፤ ጽድቅን ለራሳችሁ ዝና፤ ለእኔም ታማኝ በመሆን የሚገኘውን በረከት ትሰበሰባላችሁ፤ እነሆ ወደ እኔ ወደ እምላካችሁ የምትመሰሰቡት ጊዜ እሁን ነው፤ እኔም መጥቼ በረከቱን እዘንምላችኋለሁ’ እልሁ። 13 እናንተ ግን ከፋትን ዘርታችሁ ኃጢአትን ሰበሰባችሁ፤ ሐሰታችሁ ያሰገኘውን ፍሬ በላችሁ።

“በራሳችሁ ጎይልና በጆግናቸችሁ ብዛት በመተማመናችሁ፤ 14 በሕዝባችሁ ላይ ከባድ ጦርነት ይመጣል፤ ምሽጎቻችሁ ሁሉ ይፈራርሳሉ፤ ይህም ንጉሥ ቫልማን የቤትአርቤልን ከተማ በጦርነት እንዳፈራረሰና እናቶችን ከልጆቻቸው ጋር በምድር ላይ ፈጥፍጦ እንደጨረሰ በት ጊዜ ይሆናል። 15 የእስራኤል ሕዝብ ሆይ! በሠራችሁት ከባድ ኃጢአት ምክንያት በእናንተም ላይ ይህንኑ የመሰሰ ጥፋት ይደርስባችኋል፤ ጦርነቱም እንደተነሣ የእስራኤል ንጉሥ ወዲያውኑ ድምጥማጡ ይጠፋል።”

ምዕራፍ 11

ምንም ሀመፀኞች ቢሆኑ እግዚአብሔር ሕዝቡን እስራኤልን ይወዳል

1 እግዚአብሔር እንዲህ ይላል፡

“እስራኤል ሕገን በነበረ ጊዜ ወደድሁት፤

የምወደውንም ልጄን ከግብጽ እንዲወጣ ጠራሁት።”

2 ነገር ግን ሕዝቤን እስራኤልን

ይበልጥ ወደ እኔ እንዲቀርቡ በጠራኋቸው መጠን፤

እነርሱ ይበልጥ ከእኔ የራቁ ሄዱ።

ባዓል ተብሎ ሰሚጠራው ጣዖት መሥዋዕት ከማቅረብና

ለምስሎቹም ዕጣን ከማጠን አልተቋጠቡም።

3 እጆቻቸውን ይገዢ በእግራቸው መረማመድን

ያስተማርኋቸው እኔ ነበርሁ፤ እነርሱ ግን እኔ እንደምከሰከባቸው አላወቁም።

4 በርንራጌና በታላቅ ፍቅር ወደ እኔ እቀረብኋቸው፤

ቀንበሩን ከጫንቃቸው ላይ በማንሣት እኔ ራሴ ጉንበሰ ብዬ መገብሁኋቸው።

5 “እነርሱ ግን ወደ እኔ መቅረብን እምቢ ሰላሉ ወደ ግብጽ ይመለሳሉ፤ ለእሥርም ንጉሥ ተገዥዎች ይሆናሉ። 6 የጠላት ጦር ከተሞቻቸውንም ይመታል፤ የከተሞቻቸውንም በሮች ይሰባብራል፤ ክፉ ምክራቸውንም ያከሸፋል። 7 ሕዝቤ ከእኔ ፈጽመው ሰለራቁ የጭቆና ቀን በር ተጭናክቸው ይሠቃያሉ፤ ሆኖም ያንን ቀንበር። ማንም ከጫንቃቸው ላይ ሊያነሣላቸው አይችልም።

8 “እበራኤል ሆይ! እንዴት እጥላለሁ? እንዴትስ እሳልፈ እሰጥለሁ?

በእዳማና በጸባይም ያደረግሁትንስ፤ እንዴት እደርግብሃለሁ?

ለእንተ ያለኝ ፍቅር ታላቅ ሰለሆን፤ ይህን ሁሉ እንዳደርግ ልቤ

አይፈቅድልኝም፤

9 ስለዚህ የቀጣጣይ መቅሠፍት አላመጣም፤

ዳግመኛም እስራኤልን አላጠፋም፤

ምክንያቱም እኔ እምላክ ነኝ እንጂ ሰው አይደለሁም፤

እኔ ቅዱስ ነኝ፤ በመካከላችሁም እገኛለሁ፤

በቀጣጣይም ወደ እናንተ አልመጣም።

10 “እኔ እንደ እንበሳ በማንሣበት ጊዜ ሕዝቤ እስራኤል ይከተሉኛል፤ ከምዕራብም እየተጣደፉ ወደ እኔ ይመጣሉ። 11 እንደ ወፍ ከግብጽ፤ እንደ ርግብም ከእሥር እየበረሩ ይመጣሉ፤ ዳግመኛም ወደ መኖሪያቸው እመልሳቸዋለሁ፤ ይህን የምናገር እኔ እምላካችሁ እግዚአብሔር ነኝ።”

በእስራኤልና በይሁዳ ላይ የተላለፈው ፍርድ

12 እግዚአብሔር እንዲህ ይላል፡ “የእስራኤል ሕዝብ በሐሰትና በማታሰል ከበውኛል፤ ይሁዳም ታማኝና ቅዱስ በሆንሁት በእኔ ላይ ዐምጥላል።

ምዕራፍ 12

1 “የእስራኤል ሕዝብ ቀኑን ሙሉ የሚሠሩት ሥራ እንደ ነፋስ የማይጨበጥ ዋጋበሰና ከምሥራቅ እንደሚመጣ ዐውሎ ነፋስ እጥፈ

98 11:7 ያንን ቀንበር ... አይችልም - ወይም “ማንም ወደ ላይ ከፍ ሊያደርገው አይችልም”

10:12 - ሐር. 4:3 11:1 - ሐጸ. 4:22 ግቴ. 2:15 11:8 - ሐጸ. 29:23

ነው፤ ተንከላና ሀመዕ በመካከላቸው በዝቶ አል፤ ከዚህም ሌላ ከአሦር ጋር የጋራ ስምም ነት ያደርጋሉ፤ ዘይታቸውንም ወደ ግብጽ ይልካሉ።”

² እግዚአብሔር በይሁዳ ሕዝብ ላይ የሚያቀርበው ወቀሳ አለው፤ የያዕቆብንም ሕዝብ እንደ አካሄዳቸው ይቀጣቸዋል፤ ሳይረጉትም ከፋሥራ መጠን ዋጋቸውን ይከፍላቸዋል። ³ የቀድሞ አባታቸው ያዕቆብ ገና በማሕፀን ላለ የመንትያ ወንድሙን ተረከዝ ይዞ እስካሁን፤ ካደገም በኋላ ከእግዚአብሔር ጋር ታገለ፤ ⁴ ከመላእክትም ጋር ታግሎ አሸንፈ፤ አልቅሶም እንዲባርከው ለመን፤ ሌላ ጊዜም እግዚአብሔርን በቤትኤል አማችቶት በእርሱ አማካይነት ከእኛ ጋር ተነጋገረ። ⁵ ይህም ከያዕቆብ ጋር የተነጋገረው የሠራዊት ጌታ የሆነ አምላክ በሙ እግዚአብሔር ነው። ⁶ ስለዚህ እናንተ የያዕቆብ ዝርያዎች በአምላካችሁ ረድኤት ታመኑ፤ ወደ እርሱም ተመለሱ፤ ፍቅርንና ትክክለኛ ፍትሕን አጥብቃችሁ ያኩ፤ ባለማድረግም እግዚአብሔርን ይደክሙ።

ተጨማሪ የፍርድ ውሳኔ

⁷ እግዚአብሔር እንዲህ ይላል፡ “የእስራኤል ሕዝብ እንደ ከነዓናውያን እምነት የማይጣልባቸው ሆነዋል፤ በሐሰተኛም ሚዛን ሕዝብን ያታልላሉ። ⁸ እኛ ባለጸንች ሆነናል፤ ብዙ ሀብትም ሰብስበናል፤ የበለጸጉት ያለ አግባብ ነው ብሎ ስለ ኃጢአት የሚወቅስን የለም ይላሉ። ⁹ ነገር ግን ከግብጽ ምድር መርቼ ያወጣችሁ እኔ አምላካችሁ እግዚአብሔር ነኝ፤ በዳቦ በዓል ጊዜ በድንኳን እንደምትኖሩ ዐይነት፤ እንደገና ተመልሳችሁ በድንኳን እንድትኖሩ አደርጋችኋለሁ።”

¹⁰ “አስቀድሜ በነቢያት አንደበት ተናግራለሁ፤ ብዙ ራእይም አሳይቻለሁ፤ በነቢያቱም አማካይነት በምሳሌ ብዙ ማስጠንቀቂያ ስጥቻለሁ። ¹¹ ይህም ሁሉ ሆኖ በገለልና ለጣዖት ይሰጣሉ፤ ለጣዖት የሚሰግዱት ግን ይጠፋሉ፤ በጌልገላ ኮርማዎችን ለመሥዋዕት ያቀርባሉ፤ ነገር ግን መሠዊያዎቻቸው ተሰባብረው በእርሻ መካከል የድንጋይ ክምር ሆነው ይቀራሉ።”

¹² የቀድሞ አባታችን ያዕቆብ ወደ መስጴጦም ያሸገሩ ሄደ፤ እዚያም ሚስት ለማሃንት ሲል የበጎች እረኛ ሆኖ አገለገለ። ¹³ እግዚአብሔር በላከው ነቢይ አማካይነት የእስራኤልን ሕዝብ ከግብጽ መርቶ አወጣቸው፤ በዚያም ነቢይ አማካይነት ተከባከባቸው። ¹⁴ ይሁን እንጂ የእስራኤል ሕዝብ እግዚአብሔርን እጅግ

አስቈጡት፤ ስለፈጸሙት በደል በሞት ይቀጣቸዋል፤ በሙንም ስላሰደቡ ይፈርድባቸዋል።

ምዕራፍ 13

በእስራኤል ላይ የተወሰነ የመጨረሻ ፍርድ

¹ የኤፍሬም ነገድ በእስራኤል ሕዝብ ላይ ከፍ ብሎ ይታይ በነበረበት ዘመን፤ ሲናገር የሚሰሙት ሁሉ ይንቀጠቀጡ ነበር፤ በኋላ ግን ባሃል ስተባለ ጣዖት በመሰገድ ኃጢአት ስለሠራ በሞት ተቀጣ። ² እሁንም በኃጢአት ላይ ኃጢአት እየሠሩ ናቸው፤ ለራሳቸው ምስሎችንና ጣዖታትን ከብር አቅልጠው በጥበባቸው እየሠሩ ይሰግዱላቸዋል፤ ለነዚህም በሰው እጅ ለተሠሩ ምስሎች “ኑ መሥዋዕት አቅርቡ፤ በመሳምም ተሳሰሙአቸው።” ይላሉ። ³ በዚህም ምክንያት እነርሱ እንደ ማለፍ ጉም ተነው ይጠፋሉ፤ እንደ ጠዋት ጤዛም ይረግፋሉ፤ ከአውድማ ላይ በወውሉ ነፋስ እንደሚጠረግ አብቅ ወይም በመስት ወጥቶ እንደሚያልቅ ጤስ ይሆናሉ።

⁴ እግዚአብሔር እንዲህ ይላል፡ “ከግብጽ ምድር ያወጣችሁ አምላካችሁ እኔ እግዚአብሔር ነኝ፤ ከእኔ በቀር ሌላ አምላክ የላችሁም፤ አዳኞችሁም እኔ ብቻ ነኝ። ⁵ ድርቅ በበዛበት በረሐ ከብካቤ ያደርግሁላችሁ እኔ ነበርሁ። ⁶ ነገር ግን ወደ መልካሚቱ ምድር በገባችሁ ጊዜ፤ እስከትጠግቡ በልታችሁ እጅግ ታበያችሁ፤ እኔንም ረሳችሁ። ⁷ ከዚህ የተነሣ እንደሚሰበር አንበሳ እሆንባችኋለሁ፤ በመንገድ እንደሚያደባ ነብርም እሆንባችኋለሁ። ⁸ ግልገሎችዎ እንደተወሰዱበት ድብ በድንገት መጥቼ እቦሚዎቻችኋለሁ፤ በዚያም ቦታ እንደ አንበሳ እውግችኋለሁ፤ እንደ እውሬም እንገጣጥላችኋለሁ።”

⁹ “የእስራኤል ሕዝብ ሆይ! በእኔ በረዳታችሁ ላይ በጠላትነት ስለተነሣችሁ እኔም እደመስሳችኋለሁ፤ ¹⁰ እናንተ ንጉሥና መሳፍንት እንድሰጣችሁ ጠይቃችሁ ነበር፤ ታዲያ አሁን የሚያድናችሁ ንጉሥ፤ የሚከላከሉላችሁስ መሳፍንት የት አሉ? ¹¹ በቀጣዩ ነገሥታትን ሰጥቻችሁ ነበር፤ ነገር ግን በመጻፍ አጠፋችሁ።”

¹² “የእስራኤል ኃጢአትና በደል ተጽድ በመገዝብ ቤት ተከማችቶአል፤ ¹³ እስራኤል በሕይወት የመኖር ተስፋ አለው፤ ነገር ግን የሚወለድበት ጊዜ ሲቃረብ ከእናቱ ማሕፀን ለመውጣት እንደሚያፈልግ ሕፃን እዘልኸኛ ሆኖ አል፤ ¹⁴ ከእንግዲህ ወዲህ ይሆን ሕዝብ ወደ ሙታን ዓለም ከመውረድ ላድነው አልፈልግም፤ ከሞትም ጎደል አልታደገውም፤ ስለዚህ ሞት ሆይ! መቅሠፍትህን እምጣ፤ የሙታን

[12] 1- ዘፍ. 25:26 ፡ 12:3-4 - ዘፍ. 32:24-26 ፡ [14] 1- ዘፍ. 28:10-22 ፡ 12:9 - ዘፍ. 23:42-43 ፡
[12] 12- ዘፍ. 29:1-20 ፡ 12:13 - ዘፍ. 12:50-51 ፡ [15] 5-6 - ዘፍ. 8:11-17 ፡ [13] 10- 14፡፡ 8:5-6 ፡
[13] 11- 14፡፡ 10:17-24 ፡ 15:26 ፡ [13] 14- 14፡፡ 14፡፡ 15:55 ፡

ዓለም ሆይ! ጥፋትህን አምጣ፤^{10*} ከእንግዲህ ወዲህ ሰዚህ ሕዝብ ከቶ አልራራሰትም።¹⁵ እስራኤል በወንድሞቹ መካከል ብርቱ ቢሆንም የሚያቃጥል የምሥራቅ ነፋስ ከበረሃ አልከበታሰሁ፤ ምንጮቹንና የውሃ ጉድጓዶቹን ያደርቅበታል፤ ውድ የሆኑ ነገሮችን ሁሉ ያጠፋበታል።¹⁶ ሰማርያ በእኔ ላይ በማመፅ ትቀጣሰች፤ ሕዝብዋም በወርነት ይሞታሉ፤ ሕፃናት በምድር ላይ ይፈጠፈጣሉ፤ እርጉዞችም ሆሳቸው ይሰነጠቃል።”

ምዕራፍ 14

ሆሴዕ የእስራኤል ሕዝብ ወደ እግዚአብሔር እንዲመለሱ ጠየቀ

“የእስራኤል ሕዝብ ሆይ! ወደ አምላካችሁ ወደ እግዚአብሔር ተመለሱ፤ እሳናከሎ የጣላችሁ የገዛ ኃጢአታችሁ መሆኑን ዕውቁ።² ወደ እግዚአብሔር ተመልሳችሁ እንዲህ በማለት ጸልዩ፡ “ኃጢአታችንን ሁሉ ይቅር በሰን፤ በምሕረት ተቀበለን፤ በቃል ኪዳናችንም መሠረት የከንፈራችን ፍሬ የሆነውን ምስጋና እናቀርብልሃለን።”³ እሦር አያድነንም፤ በመር ፈረሶችም አንታመንም፤ ከእንግዲህ ወዲህ በእጃችን የወራነውን ጣዖት ሁሉ ‘አምላክ’ ብለን አንጠራም፤ አምላክ ሆይ! መጠጊያ የሌለንን ሕዝቦችህን ማረን።”

እግዚአብሔር ለእስራኤል አዲስ ሕይወት ለመስጠት ቃል ገባ

“እግዚአብሔር እንዲህ ይላል፡ “ሕዝቤን ከከዳተኛነታቸው ፈውሼ፤ ወደ እኔ እመልሳቸዋለሁ፤

በሙሉ ልቤ እወዳቸዋለሁ፤

ቀጣዩንም ከእነርሱ አርቃለሁ።

⁵ ለእስራኤል ሕዝብ

በደረቅ ምድር እንደሚወርድ ዝናም

አሆናለሁ።

እንደ አበባ ይፈካሉ፤

እንደ ሊባኖስ ዝግባዎችም ሥር

ይበድዳሉ።

⁶ አዲስ ሕይወትና ዕድገት ያገኛሉ፤

እንደ ወይራ ዛፍ የሚያምሩ ይሆናሉ፤

እንደ ሊባኖስ ዝግባም

መልካም መግባ ይሰጣሉ።

⁷ ተመልሰውም በእኔ ጥላ ሥር ይሆናሉ፤

እንደ እህል ቡቃያ ይለመልማሉ፤

እንደ ወይን ተከልም ያብባሉ፤

እንደ ሊባኖስ የወይን ጠጅ ዝናኛ

ይሆናሉ።

⁸ የእስራኤል ሕዝብ ከእንግዲህ ወዲህ

ከጣዖት ጋር ምንም ግንኙነት

አይኖራቸውም፤

እኔ ጸሎታቸውን እሰማለሁ፤

እከባከባቸዋለሁም፤

እንደ ሰመሰመ ዛፍ ጥላ

አሆናቸዋለሁ፤

የበረከታቸው ሁሉ መገኛ እኔ

አሆናለሁ።”

መደምደሚያ

⁹ ጥበብ ያለው ሁሉ ይህን ነገር ያስተውላል፤ ልብ ያለውም ይህን ነገር ይወቅ፤ የእግዚአብሔር መንገድ ቅን ነው፤ ጸድቃን ይሄዱበታል፤ ኃጢአተኞች ግን ይሰናከሉበታል።

^{10*} 13፡14 ከእንግዲህ ... ጥፋትህን አምጣ፡- ወይም “ባህሉል እጅ አታደጋቸዋለሁ፤ ከምትም እቢሃቸዋለሁ፤ ሞት ሆይ! ቸነረኝ። ወደት አለ? ሲለል ሆይ! ግጥፋትህ ወደት አለ?”

ትንቢተ ኢዩኤል

መግቢያ

ነቢዩ ኢዩኤል መቼ እንደኖረና በአጠቃላይም ስለ ሕይወት ታሪኩ ብዙ የሚታወቅ ነገር የለም፤ ይሁን እንጂ መጽሐፉ የተገኘው ከክርስቶስ ልደት በፊት በአራተኛው ወይም በአምስተኛው መቶ ምዕተ ዓመት አካባቢ እንደሆነ ይገመታል፤ ይህም ጊዜ በፋርስ ዘመን መንግሥት መሆኑ ነው፤ ኢዩኤል በእስራኤል ምድር ታላቅ የአንበጣ መንጋ የሚመጣበትንና ብርቱ ጥፋት የሚያስከትል ድርቅ የሚከሰትበትን ጊዜ ይገልጻል፤ እነዚህ ሁኔታዎችም የጌታን ቀን መምጣት መታረብ የሚያመለክቱ መሆኑን ይናገራል፤ የጌታም ቀን ሲመጣ እግዚአብሔር ትዱስ ፈቃዱን የሚቃወሙትን ሁሉ እንደሚቀጣ ጨምሮ ያስረዳል፤ ነቢዩ፣ ሕዝቡ ንስሐ የሚገቡ ከሆነ እግዚአብሔር ወደ ቀድሞው ሁኔታቸው ይመለስ እንደሚባርካቸው ያስገነዝባቸዋል። ከትንቢቱ ውስጥ ጉልቶ የሚታየው የተሰፋ ቃል እግዚአብሔር በወንዶችና በሴቶች፣ በወጣቶችና በሽማግሌዎች ጭምር በሕዝቡ ፅሁፍ ላይ መነፈሱን እንደሚያወርድ የሚገልጠው ነው።

ምዕራፍ 1

የአንበጣ መንጋ ያስከተለው ጥፋት

¹ የፑቱኤል ልጅ ኢዩኤል ከእግዚአብሔር ተቀብሎ የተናገረው የትንቢት ቃል ይህ ነው፡-

² እናንተ ሽማግሌዎች ይህን ስሙ፤ በይሁዳም ምድር የምትኖሩ ሁሉ ይህን አድምጡ፤

ለመሆኑ ይህን የመሰለ ነገር በዘመናችሁ ወይም በቀድሞ እባቶቻችሁ ዘመን ተደርጎ ያውቃልን?

³ ይህን ነገር ስልጆቻችሁ ንገሩ፤ ልጆቻችሁም ስልጆቻቸው ይንገሩ፤ እነርሱ ደግሞ ለሚከተለው ትውልድ ይንገሩ።

⁴ ከሚቈረርጥ እንበጣ መንጋ የተረፈውን ሰብል፤ የሚርመሰመስ እንበጣ መንጋ በላው፤ ከዚያም የተረፈውን እንደ ውሽንፍር የሚገርፍ፤ የአንበጣ መንጋ አጠፋው።

⁵ የወይን ተክል ሁሉ ስለጠፋ፤ ከእንግዲህ ወዲህ አዲስ የወይን ጠጅ በአፋችሁ አትቀምሱም፤ ስለዚህ እናንተ ሰካራሞች ከእንቅልፋችሁ ነቅታችሁ አልቅሱ፤

እናንተም የወይን ጠጅ መጠጣት የምታዝውትሩ ምርር ብላችሁ አልቅሱ።

⁶ ሰፍር ቍጥር የለለው ብርቱ የአንበጣ መንጋ፤

እንደ ወራሪ ጦር ዘምድራችን ሳይመጥቱለል፤

ጥርሱ እንደ እነበሳ ጥርስ ስለታም ነው፤

መንጋጋውም እንደ ሴት አንበሳ መንጋጋ ነው፤

⁷ የወይን ተክሎቻችንን ሁሉ አጠፋ፤ የበለስ ዛፎቻችንንም ቈረጣጥሞ በላ፤ ቅርንጫፎቻቸው ንጭ ሆነው እስከሚታዩ ድረስ፤

ቅርፊቱን ልጣ ጣለ።

⁸ ስለዚህ የወርጋቸው ዕለት፤ እራሳችሁ እንደሞተላት ሙሽራ፤ ሁላችሁም ማቅ ለብላችሁ አልቅሱ።

⁹ በእግዚአብሔር ቤት መባ ሆኖ የሚቀርብ፤

እህልም ሆነ፤ የወይን ጠጅ በመታጣቱ፤

የእግዚአብሔር አገልጋዮች የሆኑት ካህናት ያልቅሳሉ።

¹⁰ እርሻዎች ባይሰሩትም ቀርተዋል፤ እህል ጠፍቶአል፤

የወይን ተክሎች ደርቀዋል፤
የወይን ዛፎችም ጠውልገዋል፤
ሰበዚህ ምድር ታሰቅላለች።

- 11 በንዴውና ገብሱ፡ ሌላውም መከር ሁሉ
ሰሰጠፋ፤
እናንተ ገበሬዎች እዘኑ፤
እናንተም የወይን ተክል ባለቤቶች
አልቅሱ።
- 12 የወይን ተክሎችና የበለሰ ዛፎች
ጠውልገዋል፤
ርማኑ፡ ተምሩና ፖሙ
ሌሎችም የፍራፍሬ ዛፎች ሁሉ
ደርቀዋል፤
በዚህም ምክንያት ደስታ ከሰው ልጆች
ርቆአል።
- 13 ስለምላካችሁ የምታቀርቡት የእህልም
ሆነ የወይን ጠጅ መበ ሰለሌስ
እናንተ በመሠዊያው የምታገለግሉ
ካህናት
ማቅ ለብሳችሁ እዘኑ፤
ወደ ቤተ መቅደሰም ገብታችሁ፡
ሌሊቱን ሁሉ አልቅሱ።
- 14 ጸምን ዐውጁ፤
ለመንፈሳዊ ስብሰባ ሕዝቡን ጥሩ፤
አስቆችንና የአገሩን ሕዝብ ሁሉ፡
ወደ አምላካችን ወደ እግዚአብሔር
ቤት ሰብሰቡ፤
በዚያም ወደ እግዚአብሔር ጩኸኑ፤
- 15 የጌታ ቀን ቀርቦአል፤
እግዚአብሔር ጥፋት የሚያመጣበት
ቀን ደርሶአል፤
ያ ቀን እንዴት አሠቃቂ ይሆን፤
- 16 እህላችን ሲጠፋ በሐዘን እንመሰክታለን፤
በአምላካችን በእግዚአብሔር ቤተ
መቅደስ
ደስታ ፈጽሞ ጠፍቶአል፤
- 17 የተዘራው እህል ሁሉ በምድር ውስጥ
በሰብሰ ቀርቶአል፤
እህል በመታጣቱ የእህል ማዘማቻዎች
ሁሉ ባዶ ሆነዋል፤
ጐተራዎችም ፈራርሰዋል።
- 18 የግጦሽ ሣር በማጣት ከብቶች በመጨነቅ
ይጮኻሉ፤
የበጎች መንጋ ሳይቀሩ ተርበው
በብርቱ ሥቃይ ላይ ይገኛሉ።
- 19 እግዚአብሔር ሆይ፤
የሚዳው ሣርና የዱሩ ዛፍ ሁሉ
በእሳት እንዳቃጠሉት ፈጽሞ
በመድረቁ፡

ወደ አንተ እጮኻለሁ።
20 ወንዝና ምንጭ ሁሉ ሰበደረቀባቸው፤
የሚዳው ሣር ሁሉ ሰበተቃጠላቸው፤
የዱር አራዊት ወደ አንተ ይጮኻሉ።

ምዕራፍ 2

- እንበጦች የጌታን ቀን መምጣት ያስጠነቅቃሉ
- 1 በእግዚአብሔር ቅዱስ ተራራ በጽዮን ላይ
ሆናችሁ፡
መስከት ንፉ፤ የጥሪም ድምፅ አሰሙ፤
የጌታ ቀን መምጫ ሰበተቃረበ፤
በይሁዳ የሚኖሩ ሁሉ ይንቀጥቀጡ።
- 2 ያ ቀን የጨለማና የጭጋ ጥንቅን፤
የድቅድቅ ጨለማና የደመና ቀን ነው፤
ብሉና ብርቱ የሆነ የአንበጣ መንጋ፡
ተራራዎችን እንደ ጨለማ ለመሸፈን
መጥቶአል፤
ይህን የሚመሰል ነገር ከዚህ በፊት
አልታየም፤
ከእንግዲህ ወዲህም ምን ጊዜም ቢሆን
አይታይም።
- 3 እነዚህ እንበጦች ተከልን ሁሉ እንደ
እሳት ይበላሉ፤
እንደ ነበልባልም ያቃጥላሉ፤
ገና ያልደረሱበት፡ በፈታቸው ያለው
ምድር፡
እንደ ዌደን የአትክልት ቦታ የሰመሰመ
ነው፤
እነርሱ ያለፉበት ምድር ግን
ባዶ በረሐ ይሆናል፤
ከእነርሱ የሚያመልጥ ምንም ነገር
አይገኝም።
- 4 መልካቸው ፈረሰ ይመሰላል፤
የሩጫቸውም ፍጥነት እንደ ጦር ፈረሰ
ነው።
- 5 በተራራዎች ጫፍ ላይ ወዲያና ወዲህ
እየዘለሉ ሲፈነጩ፡
እንደ ነበልባል ያቃጥላሉ፤
እንደ ሠረገላ የሚንኳኳ ድምፅ
ያሰማሉ፤
በእሳት እንደተቀጣጠለ ድርቆሽ
ይንጣጣሉ፤
ለጦርነት እንደተዘጋጀ ብርቱ ሠራዊት
በሰልፍ ይተማሉ።
- 6 አነርሱ በሚመጡበት ጊዜ ሕዝብ ሁሉ
ይንቀጥቀጣል፤
የሰውም ሁሉ ፊት በፍርሃት
ይገረጣል።
- 7 እንደ ጦረኞች አደጋ ይጥላሉ፤
እንደ ተዋጊዎችም ምሽግ ይዘላሉ፤

ሁሉም ቀጥ ብለው ወደ ፊት ይንዛሉ ፤
በማመንታት አቅጣጫቸውን
አይለውጡም ፤

8 አንዱ ከሌላው ጋር አይጋፋም ፤
እያንዳንዱ መስመሩን አይለቅም ፤
የጠላትን መሣሪያ ደምስሰው
ያልፋሉ ፤

ምንም የሚያግዳቸው የለም ።

9 በቅጽበት ከተማውን ይወራሉ ፤
በከተማውም ቅጽር ላይ ይርጣሉ ፤
እየዘለሉ በቢቶች ላይ ይወጣሉ ፤
አንደ ሌባም በመስኮት ይገባሉ ።

10 በፊታቸው ምድር ትንቀጠቀጣለች ፤
ሰማይም ይኖወጣል ፤
ፀሐይና ጨረቃም ይጨልማሉ ፤
ከዋክብቶችም ብርሃን የማይለጡ
ይሆናሉ ።

11 እግዚአብሔር በሚያስፈራ ድምፅ
ሠራዊቱን ያዛል ፤
ለእርሱ የሚታዘዙለት ሠራዊት እጅግ
ብዙና ብርቱ ናቸው ፤
የጌታ ቀን እንዴት ታላቅና አስፈሪ ነው ፤
በዚያን ቀን ማን ጸንቶ ሊቆም
ይችላል ፤

የንስሐ ጥሪ

12 እግዚአብሔር እንዲህ ይላል ፡
“እንግዲህ አሁን በፍጹም ልባችሁ
ወደ እኔ ተመለሱ ፤
ጸሙ ፤ አልቅሱ ፤ አዘኑ ።

13 ልባችሁን እንጂ ልብሳችሁን
አትቅደዱ ፤”

ወደ እምላካችሁ ወደ እግዚአብሔር
ተመለሱ ፤
እርሱ ቸር ፡ ምሕረቱም የበዛ ነው ፤
ፍቅሩ ዘላለማዊ የሆነና ለቀጣም
የዘገየ ነው ፤
ከመቅጣት ይልቅ ይቅርታ ለማድረግ
ዘወትር የተዘጋጀ ነው ።

14 ምናልባት እግዚአብሔር እምላካችሁ
ቀጣውን መልሶ ፡
ብዙ በረከት ይሰጣችሁ ይሆናል ፤
በዚያን ጊዜ የእህልና የወይን ጠጅ
መባ ታቀርቡለታላችሁ ።

15 በጽዮን ተራራ ላይ መለከት ንፉ ፤
ሕዝቡን ሁሉ ለመንፈሳዊ ስብሰባ
ጥሩ ፤
ጸምንም ዐውጁ ፤

16 ሕዝቡን ሁሉ በአንድነት ሰብሰባችሁ ፡
ለተቀደሰ ጉባኤ አዘጋጁ ፤

ሽማግሌዎችን ጥሩ ፤
ልጆችንና ጡት የሚጠቡ ሕፃናትን
ጭምር ሰብስቡ ፤
ሙሽራዎችም ላይቀሩ ከጫጉላቸው
ይውጡ ።

17 እግዚአብሔርን የሚያገለግሉ ካህናት ፡
በመሠዊያውና በቤተ መቅደሱ በር
መካከል ሆነው ፡

እያለቀሱ ይጸልዩ ፤

“ጌታ ሆይ! ለሕዝብህ ራራ ፤

አሕዛብ እምላካችሁ የት አለ? በማለት
እንዲንቁኑና እንዲዘባበቁብን
አታድርግ” ይበሉ ።

እግዚአብሔር ምድሪቱን እንደገና
በዘረከት ይምላል

18 እግዚአብሔር ስለምድሪቱ ባለው
ቅንኦት ፡
ለሕዝቡ ራራላቸው ፤

19 ስለዚህም እንዲህ አላቸው ፡

“እነሆ እህል ፡ የወይን ጠጅና የወይራ
ዘይት
እስክትጠግቡ ድረስ እሰጣችኋለሁ ፤
ከእንግዲህ ወዲያ አሕዛብ
በንቀት እንዲመለከቱአችሁ
አላደርግም ።

20 ከስሜን የሚመጣባችሁን የአንበጣ መንጋ
ከእናንተ እርቅላችኋለሁ ፤

ወደ በረሐና ወደ ምድረ በዳም

አባርርላችኋለሁ ፤
ግንባር ቀደም የሆኑትን ወደ ሙት
ባሕር ፡

በስተኋላ ያሉትን ወደ ሜድትራኒያን
ባሕር እስድድላችኋለሁ ፤

በዚያም በድናቸው ይከረፋል ፤

ይህም ሁሉ የሚደርስባቸው በእናንተ
ላይ

ከባድ ጥፋት ስላመጡባችሁ ነው ።

21 “ምድር ሆይ! አትፍሪ ፤

እግዚአብሔር ስላደረገልሽ ታላቅ ነገር
ደስ ይበልሽ ፤
ሐሜትም አድርጌ ።

22 እናንተም የምድር እንስሳት አትፍሩ ፤
የምትሠማሩባቸው መስኮች

ለምልመዋል ፤

ዛፎችም አፍርተዋል ፤

የበለሱና የወይን ፍሬ እጅግ የበዛ
ሆኖአል ።

- 23 “እናንተ የጽዮን ሕዝብ ሆይ!
በእምላካችሁ በእግዚአብሔር ደስ
ይበላችሁ፤
ሐሜትም አድርጉ፤
እርሱ የደረሰባችሁን ጥፋት ለመካስ፤
እንደ ወትሮው በበጋና በክረምት
ወራት
በቂ ዝናም ሰጥቶአችኋል።”
- 24 እነዚህ ደማዎች በእህል ምርት የተሞሉ
ይሆናሉ፤
የወይን ጠጅና የወይራ ዘይትም
በመጥመቂያ ጉድጓዶች ሞልተው
ይትረፈረፋሉ።
- 25 እኔ ባለፉት ዘመናት የላኩባችሁ፤
እንደ ወር ሠራዊት የበዙ የእንበጣ
መንጋዎች
ያጠፉትን ሀብት እመልስላችኋለሁ።
- 26 እስከምትጠግቡ ድረስ የምትበሉት ብዙ
ምግብ ይኖራችኋል፤
ብዙ አስደናቂ ነገር ያደርግሁላችሁን
እኔን እግዚአብሔር እምላካችሁን
ታመስግናላችሁ፤
ሕዝቦቼ ከእንግዲህ ወዲህ ሐፍረት
እይደርስባቸውም።
- 27 እስራኤል ሆይ!
እኔ በመካከላችሁ እንዳለሁ፤
እምላካችሁም እኔ ብቻ እንደሆንሁና
ከእኔም በቀር ሌላ አምላክ እንደሌለ
ታውቃላችሁ፤
ሕዝቦቼ ከእንግዲህ ወዲህ ሐፍረት
እይደርስባቸውም።

የጌታ ቀን

- 28 “ከዚህ በኋላ መንፈሴን
በሰው ሁሉ ላይ አፈስሳለሁ፤
ወንዶችና ሴቶች ልጆቻችሁም
ትንቢት ይናገራሉ፤
ሽማግሌዎቻችሁም ሕልም ያልማሉ፤
ወጣቶቻችሁም ራእይ ያያሉ።”
- 29 እንዲሁም በእነዚያ ቀናች፤
በወንዶችና በሴቶች እገልጋቸዋል ላይ
መንፈሴን አፈስሳለሁ።
- 30 “በስማይና በምድር፤
ድንቅ ነገሮችን እሳያለሁ፤
ደምና እሳት፤ የጢስ ዐምድም
ይታያል።”

- 31 ታላቁና አሰገራሚው የጌታ ቀን
ከመምጣቱ በፊት፤
ፀሐይ ይጨልማል፤ ጨረቃም ደም
ትመስላለች፤
- 32 የእግዚአብሔርንም ስም የሚጠራ ሁሉ
ያድናል፤
ጌታም እንደተናገረው፤ ከጽዮን
ተራራና
ከኢየሩሳሌም ደኅንነት ይገኛል፤
ጌታ የመረጣቸውም ይድናሉ።”

ምዕራፍ 3

እግዚአብሔር በሕዝብ ላይ ይፈርዳል

- 1 እግዚአብሔር እንዲህ ይላል፤
“በዚያን ጊዜ የኢየሩሳሌምንና
የይሁዳን ምርኮ እመልሳለሁ፤
- 2 እሕዛብን ሁሉ ሰብስቤ፤
ወደ ኢዮሳፍጥ፤ ሸለቆ
አወርዳቸዋለሁ፤
በሕዝቡ ላይ ሰላደረጉት በደል ሁሉ
በዚያ እፈርድባቸዋለሁ፤
ምክንያቱም እነርሱ ሕዝቤን በእሕዛብ
መካከል በትንዋል፤
ምድራን እስራኤልንም ተከፋፍለው
ይዘዋል፤
- 3 የማረኩአቸውን ሕዝቤንም ለመከፋፈል
ዕጣ ተጣጥለዋል፤
እመንዝራ ሴቶችን ለማግኘት፤
ወንዶች ልጆችን ሰጡ፤
ወይን ጠጅ ለመጠጣትም ሴቶች
ልጆችን ባርያ አድርገው ሸጡ።
- “እናንተ የጢሮስ፤ የሲዶናና የፍልስጥ
ኤም እውራጃዎች ሕዝብ ሆይ! በእኔ ላይ ምን
ልታደርጉ አስባችኋል? እኔ ሰላደርግሁት ነገር
ልትበቀሉ ትፈልጋላችሁን? ይህን እስባችሁ
ከሆነ፤ እኔ በፍጥነት ቀድሜ እበቀላችኋለሁ።”
- 5 ብሬንና ወርቁን እንዲሁም ውድ የሆነ ሀብ
ቴን ሁሉ ወስዳችሁ ወደ ጣያት ማምለኪያ
ቤታችሁ እስገብታችኋል። 6 የይሁዳንና የኢየሩ
ሳሌምን ተወላጆች ከእገራቸው አርቃችሁ በመ
ውሰድ ሰግረከ ሰዎች ሸጣችኋል። 7 እነሆ አሁን
ከተሸጡባቸው ስፍራዎች ሁሉ እወጣቸዋለሁ፤
በእነርሱ ላይ የፈጸማችሁትን በደል ሁሉ በእና
ንተ ላይ መልጼ እመጣባችኋለሁ። 8 የእናንተ
ንም ወንዶችና ሴቶች ልጆች ለይሁዳ ሕዝብ
እሳልፈ እሰጣለሁ፤ እነርሱም ሩቅ ላሉት ሰላባ
ውያን ይሸጡአቸዋል፤ ይህንንም የተናገርሁ
እኔ እግዚአብሔር ነኝ።”

1* 3:2 ኢዮሳፍጥ ፡ በዕብራይስጥ “ይሆሻፍጥ” ሲል ትርጉሙም “እግዚአብሔር ይፈርዳል” ግለት ነው።

2:28-32 ፡ ሉሥ. 2:17-21 ። 2:31 ፡ ግቴ. 24:29 ፡ ግር. 13:24-25 ፡ ሉቃ. 21:25 ፡ ራእ. 6:12-13 ።

2:32 ፡ ሮሞ 10:13 ። 3:4-8 ፡ ሉኢ. 14:29-31 ፤ 23:1-18 ፤ ሉኢ. 47:1-7 ፤ ሕዝ. 25:15-28:26 ፤ አጥጵ 1:6-10 ፤

ሴፍ. 2:4-7 ፤ ዘኢ. 9:1-7 ፡ ግቴ. 11:21-22 ፡ ሉቃ. 10:13-14 ።

- 9 “ይህን ለአሕዛብ ሁሉ ዐውጁ፤
ለጦርነት ተዘጋጁ፤
ጀግኖቻችሁን ሁሉ ጥሩ፤
ጦረኞቻችሁ ሁሉ ተስብስበው
ለጦርነት ይሰለፉ።”
- 10 ማረሻችሁን ሰይፍ፣ ማጭዳችሁንም ጦር
እድርጋችሁ ሥሩ፤
ደካማውም እንኳ ‘እኔ ብርቱ ነኝ’
ይበል፤
- 11 እናንተ በዙሪያ ያላችሁ አሕዛብ ሁሉ፤
በፍጥነት ውጡ፤
በሸለቆውም ተሰብስቡ።”
- እግዚአብሔር ሆይ! ተዋጊ ሠራዊትህን
ላክ!
- 12 “አሕዛብ ሁሉ ተዘጋጅተው ወደ
ኢየሳፍጥ ሸለቆ ይሂዱ፤
እኔ እግዚአብሔር በዙሪያ ባሉት
አሕዛብ ላይ ለመፍረድ
እዚያ እቀመጣለሁ።”
- 13 የእነርሱ ክፋት እጅግ በዝቶአል፤
ስለዚህ የደረሰ መከር በማጭድ
እንደሚታጨድ እጨዳላቸው፤
ወይን በመጥመቂያው ጥልቅ
እንደሚረገጥ ርገጡአቸው፤
- 14 የጌታ ቀን በፍርድ ሸለቆ የሚገለጥበት
ጊዜ ይርዕክል፤
ስለዚህ ቋጥሩ እጅግ የበሳ ሕዝብ
በዚያ ተሰብስቦአል።”
- 15 በዚያን ቀን ፀሐይና ጨረቃ ይጨልማሉ፤
ከዋክብትም ብርሃናቸውን ያጣሉ።
- እግዚአብሔር ሕዝቡን ይባርካል
- 16 እግዚአብሔር በጽዮን ተራራና
በኢየሩሳሌም ሆኖ፤
የሚያስፈራ ድምፅ ያስማል፤

- ስማይና ምድር ይናወጣሉ፤
እግዚአብሔር ግን ለሕዝቡ ለእስራኤል
መጠጊያ ምሽግ ይሆናል፤
- 17 “እስራኤል ሆይ!
በዚያን ጊዜ እኔ እግዚአብሔር
እምላካችሁ እንደሆንሁ
ታውቃላችሁ፤
በተቀደሰው ተራራዬ በጽዮን ላይ
እኖራለሁ፤
ኢየሩሳሌምም የተቀደሰች ክተማ
ትሆናለች፤
ከእንግዲህ ወዲህ የባዕድ አገር ስዎች
እይረግጡአትም።”
- 18 “በዚያን ጊዜ ተራራዎችም ሁሉ
በወይን ተከል ይሸፈናሉ፤
በኮረብታዎችም ላይ ብዙ ወተት
የሚሰጡ
ከብቶች ይሠማራሉ፤
በይሁዳ ምድር የሚገኙ ወንዞች ሁሉ
በውሃ የተሞሉ ይሆናሉ፤
ከእግዚአብሔር ቤተ መቅደስም
ምንጭ ይፈልቃል፤
የሺጢምንም ሸለቆ ያጠጣል።”
- 19 “ግብጽ ወደ በረሀነት ትለወጣለች፤
ኤዶምም ሰው የማይኖርባት ምድረ
በዳ ትሆናለች፤
ምክንያቱም በይሁዳ ሕዝብ ላይ ግፍ
ፈጽመዋል፤
ንጹሐንም ሕዝብ ገድለዋል።”
- 20-21 ስለዚህ እስከ እሁን ድረስ ሳልበቀልላችው
የቀረሁትን
የንጹሐንን ደም እበቀላለሁ፤
ይሁዳና ኢየሩሳሌም ግን ለዘላለም
ለሕዝቤ መኖሪያ ይሆናሉ፤
እኔም እግዚአብሔር በጽዮን ተራራ
ላይ እኖራለሁ።”

3:10 :- ሌሊ. 2:4 ፡ ግዜ. 4:3 ፡ 3:13 :- ራእ. 14:14-16:19-20 ፡ 19:15 ፡ 3:16 :- አጥጥ 1:2 ፡

ትንቢተ አሞጽ

መግቢያ

አሞጽ የትንቢት ቃሉ በሰፋት የተመዘገበለት በመጽሐፍ ቅዱስ ውስጥ የመጀመሪያው ነቢይ ነው፤ ይህ ነቢይ ምንም እንኳን በይሁዳ ከምትገኝ ከአንዲት ከተማ የመጣ ቢሆንም ከክርስቶስ ልደት በፊት ሀሰምንተኛው ምዕተ ዓመት አጋማሽ ላይ መልአከቱን ያስተላለፈው ለሰሜናዊው የእስራኤል ንጉሣዊ መንግሥት ነበር፤ ያም ጊዜ ታላቅ ብልጽግና፣ የላቀ መንፈሳዊ እድልና እስተማማኝ ዋስትና የተገኘበት ነበር፤ ይሁን እንጂ አሞጽ የተመለከተው ብልጽግናው የተወሰነው ለሀብታሞች ሲሆን፣ በአንጻሩ የፍትሕ መታደልና የድሮች ጭቂና ተንሰራርቶ እንደነበረ ነው፤ የሃይማኖታዊው ይዘትም ቢሆን ከእውነት የራቀ፣ በግብዝነት የተሞላ እንደነበረና ዋስትናው የይሁዳ እንጂ መሠረት የሌለው መሆኑን ተመልከቶ ነበር፤ በዚህም ምክንያት እግዚአብሔር በሕዝቡ ላይ ቅጣት እንደሚያመጣ በቀጣጣና በድፍረት ተሞልቶ ተናገረ። ከዚህም ጋር “ፍትሕ እንደ ጅረት ውሃ ይፍሰሰ” በማለት ለላለበ፤ እንዲሁም ከሆነ “ምናልባት የሠራዊት ጌታ እግዚአብሔር ለተረፉት የእስራኤል ሕዝብ ምሕረት ያደርግላቸው ይሆናል” እለ (5 + 15)።

ምዕራፍ 1

¹ የዝያን በይሁዳ፣ የዮሐን ልጅ ኢየርብዓ ምም በእስራኤል ላይ በነገሡበት ዘመን፣ በተቆሳ ከሚገኙ እረኞች አንዱ የሆነው አሞጽ የምድር መናወጥ ከመሆኑ ሁለት ዓመት በፊት ስለ እስራኤል የተናገረው የትንቢት ቃል ይህ ነው።

² አሞጽ እንዲህ አለ፡

“እግዚአብሔር በጽዮን ተራራ ሆኖ የሚያስፈራ ድምፅ ያሰማል፤

ቃሉም ከኢየሩሳሌም ያስተጋባል፤

እረኞች መንጋ የሚያወማሩበት መሰከ ይደርቃል፤

በቀርሜሎስ ተራራ የሚገኘውም

ልምላሜ ይጠወልጋል።”

የእግዚአብሔር ፍርድ በእስራኤል ጉረቤት ላይ

ሰርያ

³ እግዚአብሔር እንዲህ ይላል፡ “የደማሰቆ ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ የገሰዳን ሕዝብ የብረት ጥርስ ባለው መንኲራኩር አበራይተው አሠቃይተዋቸዋል። ⁴ በንጉሥ ሐዛኤል ቤተ

መንግሥት ላይ እሳት እለቅቅበታለሁ፤ ንጉሥ ቢንሀዳድ የሠራቸውንም ምሽጎች ሁሉ አቃጥላለሁ። ⁵ የደማሰቆን ከተማ የቅጽር በር መዝጊያ ሁሉ እበባብራለሁ፤ በአዌን ሸለቆ የሚኖሩትን ሕዝቦች አባርራለሁ፤ መሪውንም ከቤትዲደን አስወግዳለሁ፤ የሶርያም ሕዝብ ተማርከው ወደ ቂር ይወስዳሉ።”

ፍልሰጥኤም

⁶ እግዚአብሔር እንዲህ ይላል፡ “የጋዛ ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ የሀንፍን ሕዝብ ሁሉ ከማረኩ በኋላ ለኤዶም ሰዎች ባርያ አድርገው ሸጠዋል። ⁷ ለሰዚህ በጋዛ ከተማ ቅጽር ላይ እሳት እለቅቅበታለሁ፤ ምሽጎችንም አቃጥላለሁ፤ ⁸ በአሸድ የሚኖሩትን ሕዝቦች አባርራለሁ፤ መሪውንም ከአስቀሎና ከተማ አስወግዳለሁ፤ የዳቅሮን ከተማ ነዋሪዎችንም እቀጣለሁ፤ የተረፉትም ፍልሰጥኤማውያን ይሞታሉ።”

ጢርሰ

⁹ እግዚአብሔር እንዲህ ይላል፡ “የጢርሰ ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ የገቡበትን የወንድምነት

1+1፡ 2፡1. 15+1-7፡ 2፡፪. 26+1-23፡ 2፡1. 14+23-29፡ 1+2፡ 1-፡፪. 3+16፡ 1+3-5፡ ፪. 17+1-3፡ ፪. 49+23-27፡ ፪. 9+1፡ 1+6፡ 8፡ ፪. 14+29-31፡ ፪. 47+1-7፡ ፪. 25+15-17፡ ፪. 3+4-8፡ ፪. 2+4-7፡ ፪. 9+5-7፡ 1+9-10፡ ፪. 23+1-8፡ ፪. 26+1-28+19፡ ፪. 3+4-8፡ ፪. 9+1-4፡ ፪. 11+21-22፡ ፪. 10+13-14፡

ቃል ኪዳን አፍርሰው የማረኩአቸውን ሕዝቦች ወደ ኤዶም እንዲሰደዱ አድርገዋል፤ ¹⁰ ስለዚህ በጢርሰ ከተማ ቅጽር ላይ እሳት እለቅቅበታሉ፤ ምሽጎችዋንም አቃጥላለሁ።”

ኤዶም

¹¹ እግዚአብሔር እንዲህ ይላል፡ “የኤዶም ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ ወንድሞቻቸው የሆኑትን እስራኤላውያንን እንደ አውሬ አድነው ይዘዋቸዋል፤ ከያዙአቸውም በኋላ ርንፈራ አላደረጉላቸውም፤ በእነርሱ ላይ ያላቸው ቀጣገደብ አጥቶአል፤ ሊበርድም አልቻለም፤ ¹² ስለዚህ በቱማን ከተማ ላይ እሳት እለቅቅበታሉ፤ የሆጽሬንም ምሽጎች እቃጥላለሁ።”

ዐምን

¹³ እግዚአብሔር እንዲህ ይላል፡ “የዐምን ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ ግዛት ለማስፋፋት ባደረጉት ወረራ በገላንድ የሚኖሩትን እርጉዞች ሴቶች ሆዳቸውን ቀደዋል። ¹⁴ ስለዚህ በራባ ከተማ ቅጽር ላይ እሳት እለቅቅበታሉ፤ ምሽጎችዋንም አቃጥላለሁ፤ ከዚህ በኋላ በጦርነቱ ቀን ጨሽትና ሁካታ ይበዛል፤ ጦርነቱም እንደ ዐውሎ ነፋስ ይፈጥራል፤ ¹⁵ ንጉሣቸውና መሳፍንቱ ተማርከው ይሄዳሉ።”

ምዕራፍ 2

ዋሐብ

¹ እግዚአብሔር እንዲህ ይላል፡ “የዋሐብ ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ የኤዶምን ንጉሥ ዐፅም ዐመድ እስኪሆን አቃጥለዋል፤ ² ስለዚህ በዋሐብ ምድር እሳት እለቅቅበታሉ፤ የቀሪዮትንም ምሽጎች እቃጥላቸዋለሁ፤ ጦረኞች ከሚያስሙት ድንፋታና ከመለከት ድምፅ አስደንጋጭነት የተነሳ የዋሐብ ሕዝብ ይሞታሉ። ³ የዋሐብን ገዥና የአገሪቱንም ሹማምንት አጠፋለሁ።”

ይሁዳ

⁴ እግዚአብሔር እንዲህ ይላል፡ “የይሁዳ ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ ሕጌን ጥሰዋል፤ ትእዛዜንም አልጠበቁም፤ አባቶቻቸው ይከተሉ

አቸው የነበሩት የሐሰት አማልክት እነርሱንም አስተዋቸዋል፤ ⁵ ስለዚህ በይሁዳ ምድር ላይ እሳት እለቅቅበታሉ፤ የኢየሩሳሌምንም ምሽጎች እቃጥላለሁ።”

የእግዚአብሔር ፍርድ በእስራኤል ላይ

⁶ እግዚአብሔር እንዲህ ይላል፡ “የእስራኤል ሕዝብ ደጋግመው ስለ ሠሩት ኃጢአት ያለ ጥር ጥር እቀጣቸዋለሁ፤ እነርሱ ፅዳ መካሬል ይቃተውን ንጹሕ ሰውና የሚማውን ዋጋ መክሬል ያልቻለውን ድኻ ለባርነት ሸጠዋል። ⁷ ደካሞችንና ረዳት የሌላቸውን በትቢያ ላይ ጥሰው ራስ ራሳቸውን ይረግጣሉ፤ የተዋረዱ ምስኪኖችንም ገፍትረው ከመንገድ ያስወጣሉ። አባትና ልጅ ሁለቱም ከእንዲት አገልጋይ ጋር ያመነዝራሉ፤ በዚህም ሥራቸው የተቀደሰውን ስሜን ያረከሳሉ። ⁸ ፅዳቸውን መክሬል ከማይችሉ ድሸች ላይ ለብሳቸውን መያዣ አድርገው ይወስዳሉ፤ መሥዋዕት በሚያቀርቡበትም ቦታ ሁሉ ለብሰው ይተኛበታል፤ ከባለ ዕዳዎች በመቀጫ ስም የወሰዱትን የወይን ጠጅ በአምላካቸው ቤተ መቅደስ ውስጥ ይጠጣሉ።

⁹ “እኔ ግን ለእናንተ ስል ቁመታቸው እንደዝግባ፡ ብርታታቸው እንደ ወይራ ዛፍ የነበረውን አዋራውያንን ከነሥር መሠረታቸው ነቃ ቅዬ አጠፋሁላችሁ፤ ¹⁰ ከግብጽ ምድር አውጥቼ አርባ ዓመት ሙሉ በበረሃ መራጓችሁ፤ የአዋራውያንንም ምድር ርስት አድርጌ ሰጠኋችሁ። ¹¹ ከወንዶች ልጆቻችሁ መካከል አንዳንዶቹን ነቢያት፣ ከወጣቶቻችሁም መካከል አንዳንዶቹን ናዝሬውያንን አድርጌ ለስነሣሁላችሁ፤ የእስራኤል ሕዝብ ሆይ፤ ታዲያ እውነት አይደለምን? እኔ እግዚአብሔር ይህን ተናግራለሁ። ¹² እናንተ ግን ናዝሬውያንን የወይን ጠጅ በማጠጣት አሳታችሁ፤ ነቢያትንም ትንቢት እንዳይናገሩ ከለከላችሁ። ¹³ ስለዚህ ከመጠን በላይ እህል የተጫነ ሠረገላ እንደሚሰበር እስባብራችኋለሁ። ¹⁴ ፈጣን ሯጮች እንኳ ሸሽተው አያመልጡም፤ ብርቱ ሰዎችንም ገይላቸው ይከዳቸዋል፤ ጦረኞችም ራሳቸውን ማዳን አይችሉም። ¹⁵ ቀስት ወርዋሪዎች ቆመው አይመከቱም፤ ፈጣን ሯጮችም ርጠው አያመልጡም፤ ፈረሰኞችም ሕይወታቸውን ማዳን አይችሉም። ¹⁶ በዚያን ቀን እጅግ ብርቱ የሆኑ ጦረኞች እንኳ የሞቱ መሣራቸውን እየጣሉ ይሸሻሉ።” እግዚአብሔር ይህን ተናግሮ አልፎ።

¹⁰ 2፡11 ናዝሬውያን፡- የወይን ጠጅ ወይም ግንኙውንም የሚያስበር መጠጥ ላለመጠጣት፤ ጠጥራቸውንም ላለመለወጥ፤ ራሳቸውንም ለመወንክት ቃል ኪዳን በመግባት፤ ለእግዚአብሔር የተለየ እስራኤላውያን ናቸው።
1፡11-12፡- እ.አ. 34፡5-17፤ 63፡1-6፤ እ.ር. 49፡7-22፤ ሕዝ. 25፡12-14፤ 35፡1-15፤ እ.ባ. 14፤ ግል. 1፡2-5።
1፡13-15፡- እ.ር. 49፡1-6፤ ሕዝ. 21፡28-32፤ 25፡1-7፤ ሰ.ፍ. 2፡8-11። 2፡1-3፡- እ.አ. 15፡1-16፤ 14፤ 25፡10-12፤ እ.ር. 48፡1-47፤ ሕዝ. 25፡8-11፤ ሰ.ፍ. 2፡8-11። 2፡9፡- ዘጸ. 3፡8-11። 2፡11፡- ዘጸ. 6፡1-8።

ምዕራፍ 3

¹የእስራኤል ሕዝብ ሆይ! ከግብጽ ባወጣችሁ፡ በእናንተ በመላው ሕዝብ ላይ እግዚአብሔር የተናገረውን ይህን ቃል ሰጡ፡ ²“በዓለም ከሚኖሩ ሕዝቦች ሁሉ እኔ የመረጥሁት እናንተን ብቻ ነው፤ በምትሠሩት ኃጢአት ሁሉ የምቀጣችሁ ሰለዚህ ነው።”

የነቢይ ተግባር

³ሁለት ሰዎች ሳይሰማሙ አብረው መንዝ ይችላሉን?

⁴አንበሳ በደን ውስጥ አድኖ የሚበላውን ሳያገኝ ዘከንቱ ይሳሳልን?

የአንበሳ ደቦልስ አንዳች ነገር አድኖ ሳይዝ በሚኖርበት ቦታ ድምፁን ያሰማልን?

⁵ወፍ የሚበላውን ነገር በወጥመዱ ሳይሳይ፡ ወጥመድ ውስጥ ገብቶ ይያዛልን?

ወጥመድሰ አንዳች ነገር ሳይዝ ይፈነጠራልን?

⁶ለጦርነት የሚያዘጋጅ መሰከት በከተማ ውስጥ ሲነፋ በፍርሃት የማይንቀጠቀጥ ሕዝብ ይኖራልን?

እግዚአብሔር ካልፈቀደ በቀር በከተማ ላይ ክፉ ነገር ይመጣልን?

⁷ልዑል እግዚአብሔር ምስጢሩን ለአገልጋዮቹ ለነቢያት አስቀድሞ ሳይገልጥ ምንም ነገር አያደርግም።

⁸አንበሳ ሲያገግ ሰምቶ የማይፈራ ማን አለ? ልዑል እግዚአብሔር ምስጢሩን ሲገልጥ ለት፡ ትንቢት የማይናገር ማን አለ?

የሰማርያ ውድቀት

⁹በግብጽና በአሸድ ቤተ መንግሥቶች ለሚኖሩ ሁሉ፡ “በሰማርያ አካባቢ በሚገኙት ተራራዎች ላይ ተሰብስቡ፤ በዚያ የሚፈጸመውን ሁከትና ግፍ ሁሉ ተመልኩኩ” ብላችሁ ዐውጁ።

¹⁰እግዚአብሔር እንዲህ ይላል፡ “እነዚህ ሕዝቦች መልካም ነገር ማድረግን አያውቁም፤ በዐመፅና በግፍ በተወሰደ ንብረት ቤታቸውን ይሞላሉ፤ ¹¹ስለዚህ ጠላት አገራቸውን ይከብባል፤ ምሽጎቻቸውንም አፈራርሶ ቤቶቻቸውን ይዘርፋል።”

¹²እግዚአብሔር እንዲህ ይላል፡ “ሰማርያ ውስጥ በቅንጦትና በመንደላቀቅ ከሚኖሩት እስራኤላውያን ጥቂቶቹ ብቻ ይድናሉ፤ ይኸውም እርኛ ሁለት የበግ እግር ወይም የጀርውን ቊራጭ ከአንበሳ መንጋጋ እንደሚያስጥል ያህል ነው።” ¹³የሠራዊት ጌታ እግዚአብሔር እን

ዲህ ይላል፡ “እነሆ ይህን ሰጡ፤ የያዕቆብንም ዝርያዎች አስጠንቅቁ፤ ¹⁴ስለ ሠሩት ኃጢአት የእስራኤልን ሕዝብ በምቀጣበት ቀን በዜትኤል የሚገኙትን መሠዊያዎች አፈራርሳለሁ፤ የመሠዊያዎቹም ቀን ይች ተሰባብረው በምድር ላይ ይወድቃሉ። ¹⁵የከረምቱንና የበጋውን ወራት የሚያሳልፋቸውን ቤቶች ሁሉ እደመሰሰሁ፤ በዘሆን ጥርስ አገጠው የተሠሩ ቤቶች ሁሉ ይፈርሳሉ፤ ታላላቅ አዳራሾች ሁሉ ይወድማሉ።”

ምዕራፍ 4

¹እንደ ባሳን ቅልብ መሲናዎች ሰውነታችሁን ያወፈራችሁ የሰማርያ ቤቶች ሆይ! ይህን ቃል አድምጡ፤ እናንተ ደካሞችን ታንገላታላችሁ፤ ድኾችን ትጨቀሩላችሁ፤ ባሉቻችሁ ሁልጊዜ የሚያስከር መጠጥ እንዲያቀርቡላችሁ ትጠይቃላችሁ። ²ስለዚህ ልዑል እግዚአብሔር በቅዱስነት እንዲህ ሲል ምሉአል፡ “እናንተ በመንጠቆ ተይዛችሁ የምትጉተቱበትና እያንዳንዳችሁም በመንጠቆ እንደተያዙ ግግዎች የምትሆኑበት ቀን ይመጣል። ³አያንዳንዳችሁ በእቅራቢያችሁ በሚገኘው መሽሎኪያ ቀዳዳ ተጉትታችሁ በመውጣት ወደ ሃርሞን ትጣላላችሁ።”

የእስራኤል ሕዝብ ከሰሐተት አለመማር

⁴ልዑል እግዚአብሔር እንዲህ ይላል፡ “የእስራኤል ሕዝብ ሆይ! እንግዲህ ፍላጎታችሁ ይህ ከሆነ፡ ወደ ቤትኤል ሄዳችሁ ኃጢአት ሥሩ፤ ወደ ጌልገላም ሂዱና የቻላችሁትን ያህል በደል ፈጽሙ፤ በየዕለቱ መሥዋዕታችሁን አቅርቡ፤ በየሦስተኛውም ቀን ዐሥራታችሁን ሰጡ። ⁵እግዚአብሔርን በማመስገን የኅብስት መባቸሁንም አቅርቡ፤ በፈቃዳችሁም ስለምታቀርቡት መሥዋዕት በመመጸደቅ ዐዋጅ ንገሩ፤ ምክንያቱም እናንተ ማድረግ የምትፈልጉት ይህንኑ ነው።”

⁶በአፋችሁ የምትቀምጡት እህል አሳጥቼ በከተሞቻችሁ ሁሉ ችጋር ለቅቄባችኋለሁ፤ እና ኑተ ግን በመጸደት ወደ እኔ አልተመለሳችሁም። ⁷እዝመራችሁ ከመድረሱ ከሦስት ወር በፊት ዝናም አንዲቋረጥ አደረግሁ፤ በእንደኑተማ ሲዘንም በሌላው ከተማ እንዳይዘንም አደረግሁ፤ ለእንዱ እርሻ ሲዘንምለት ሌላው እርሻ ዝናም አለጥዱ ደረቀ። ⁸የብዙ ከተሞች ነዋሪዎች ውሃ መጠጣት ፈልገው ወደ አንዲት ከተማ ሄዱ፤ ነገር ግን በቂ ውሃ ባለማግኘታቸው ጠጥተው ሲረኩ አልቻሉም፤ እናንተ ግን በመጸደት ወደ እኔ አልተመለሳችሁም።”

9 “ሰብሳችሁን የሚያደርጉ ብርቱ ነፋስ ላክ ሁባችሁ፤ አትክልታችሁንና ወይናችሁን፤ የበለ ስና የወይራ ዛፋችሁን ሁሉ አንበጣ በላው፤ እናንተ ግን በመጸደት ወደ እኔ አልተመለሳችሁም።

10 “በግብጽ ምድር የላክሁትን ሀይነት መቅ ሠፍት ላክሁባችሁ፤ ጉልማሶቻችሁ በሰይፍ እንዲሞቱ፤ ፈረሶቻችሁም አንዲማረኩ እደረ ግሁ፤ በሰፈራችሁ በሞቱ ሰዎች የበድን ግማት እፍንጫችሁን ሞላሁ፤ እናንተ ግን በመጸደት ወደ እኔ አልተመለሳችሁም።

11 “ሰዶምንና ገሞራን እንደደመሰሰሁ፤ ከአ ናንተም ብዙዎችን ደመሰሰሁ፤ እናንተም የተረ ፋችሁት በእሳት ከተቀጣጠለ በኋላ ተነጥቆ እን ደግጦ እንጨት ነው፤ ይህም ሁሉ ሆኖ በመጸ ጸት ወደ እኔ አልተመለሳችሁም፤ 12 የእስራ ኤል ሕዝብ ሆይ! እነሆ በዚህ ዐይነት ልቀጣ ችሁ ነው፤ በእርግጥም ሰለምፈርድባችሁ፤ እኔን አምላካችሁን በመገናኘት ተዘጋጁ።”

13 ተራራዎችን የሠራ፤ ነፋሶችን የፈጠረ፤ ያበበውን ነገር ለሰው የሚገልጥ፤ የቀኑን ብርሃን ወደ ጨሰማ የሚለውጥ፤ በምድር ከፍታዎች ላይ የሚራመድ፤ እግዚአብሔር ነው፤ እርሱም “ሁሉን የሚችል የሠራዊት ጌታ” ተብሎ ይጠራል።

ምዕራፍ 5

የእስራኤል ሕዝብ ወደ ንስሐ መጠራት

1 የእስራኤል ሕዝብ ሆይ! በእናንተ ላይ የሚሰማውን ይህን የሙሾ ዜማ አድምጡ፡-

2 እነሆ ድንግሊቱ እስራኤል ወደቀች፤ እንደገናም መንግት በላልቻለች፤ በምድር ላይ ተዘረረች፤ የሚያነግት ረዳትም አላገኘች።

3 ልዑል እግዚአብሔር እንዲህ ይላል፡ “ከአንዲት የእስራኤል ከተማ ሺ ጦረኞች ይዘ ምታሉ፤ ተመልሰው የሚመጡት ግን እንድ መቶ ብቻ ይሆናሉ፤ ከሌላዊቱም ከተማ መቶ ጦረኞች ይዘምታሉ፤ ተመልሰው የሚመጡት ግን ዐሥር ብቻ ይሆናሉ።”

4 እግዚአብሔር እንዲህ ይላል፡ “የእስራ ኤል ሕዝብ ሆይ! ወደ እኔ ተመልሱ፤ በሕይወ ትም ትኖራላችሁ፤ ሰበግደት ወደ ቤርሳቤህ አትሂዱ፤ በቤትኤልም ሰማምለክ አትሞክሩ፤ ወደ ጌልገላም አትሂዱ፤ ምክንያቱም ቤትኤል ፈራርሳ እንዳልነበረች ትሆናለች፤ በጌልገላ የሚኖሩ ሕዝቦችም ስደት ተፈርዶባቸዋል።”

5 ይልቅስ ወደ እግዚአብሔር ተመልሱ፤ በሕ ይወትም ትኖራላችሁ፤ አስበለዚያ እግዚአብ ሔር የእስራኤልን ሕዝብ እንደ እሳት ሆኖ ያጋ ያቸዋል፤ የቤትኤልንም ነዋሪዎች እሳት ይበላ ቸዋል፤ እሳቱን የሚያጠፋላቸውም አይገኝም። 7 እናንተ ፍርድን የምታጣምሙና አውነትን ወደ ሐሰት የምትልውጡ ወዮላችሁ!

8-9 “ፕሊያዲስ” የተባሉትን ሰባቱን ከዋክብትና “ኦርዮን” ተብለው የሚጠሩትን የከዋክብት ከምችት ወደ ፈጠረው አምላክ ተመልሱ፤ ሌሊቱን ወደ ቀን፤ ቀኑንም ወደ ሌሊት የሚስውጥ፤ የባሕርን ውሃ ወደ ዐየር አውጥቶ፤ እንደገና በምድር ላይ የሚያፈስስ፤ ጎያላንንና ምሽንቻቸውን የሚደመስስ እርሱ ነው፤ ስሙም እግዚአብሔር ነው።

10 እናንተ በፍርድ እደባባይ የሚገሥጹትን ጠላችሁ፤ አውነት የሚናገረውንም ተጸዩፋ ችሁ። 11 የድሾችን መብት ረገጣችሁ፤ እህላቸ ውንም ቀምታችሁ ወሰዳችሁ፤ ከዋርብ ድንጋይ ቤቶች ሠራታችኋል፤ እናንተ ግን አትኖሩባቸ ውም፤ የሚያስደስት ወይን ተክላችኋል፤ ነገር ግን ከአርሱ የሚገኘውን የወይን ጠጅ አናንተ አትጠጡም። 12 በደላችሁ ምን ያህል እንደበ ዛና ኃጢአታችሁም ምን ያህል ከባድ እንደሆነ ዐውቃሽሁ፤ ደጋግ ሰዎችን ታስፈንታላችሁ፤ ጉበ እየተቀበላችሁ በፍርድ እደባባይ የምስኪ ኖችን ፍትሕ ታጣምግላችሁ። 13 ከዚህ ሁሉ የተነሣ ዘመኑ ክፉ ስለሆነ፤ እስተዋይ የሆነ ሰው ዝም ይበል።

14 በሕይወት ትኖሩ ዘንድ፤ መልካሙን እንጂ ክፉ ነገር አታድርጉ፤ ይህን ብታደርጉ አናንተ “ከአኛ ጋር ነው” አንደምትሉት በእር ግጥም የሠራዊት ጌታ እግዚአብሔር ከእናንተ ጋር ይሆናል፤ 15 ክፉውን ነገር ጥሉ፤ መልካም የሆነውን ነገር ውደዱ፤ በፍርድ እደባባይ ፍትሕ እንዳይጓደል እድርጉ፤ ምናልባት የሠራ ዊት ጌታ እግዚአብሔር በተረፉት የእስራኤል ሕዝብ ምሕረት ያደርግላቸው ይሆናል።

16 ለሰዚም የሠራዊት ጌታ እግዚአብሔር እን ዲህ ይላል፡ “በየመንገዱና በየእደባባይ ዋይታና የሰቅለ ጨኸት ይሰማል፤ ገበሬዎች እንኳ ሳይ ቀሩ ተጠርተው ከሙሾ እውጭዎች ጋር ስለ ሞቱ ሰዎች ያላቅሳሉ፤ 17 በወይን አትክልት በታዎች ሁሉ ለቅሶ ይሆናል፤ ይህም ሁሉ የሚ ሆነው እኔ እናንተን ለመቅጣት በመካከላችሁ

ሳልፍ ነው፤” ይህንንም የተናገረ እግዚአብሔር ነው።

¹⁸ እናንተ የእግዚአብሔርን ቀን መምጣት የምትጠባበቁ ወዮላችሁ! ያ ቀን የጨለማ እንጂ የብርሃን ቀን ስላይደስ፤ ለምን ያንን ቀን ትጠባ በታላችሁ? ¹⁹ በዚያን ቀን ከእንበላ አምልጦ እንደገና ድብ እንደሚያጋጥመውና ከድብ ሸሽቶ ወደ ቤት በገባም ጊዜ እጁን በግድግዳ ላይ ሲያስደግፍ እባብ እንደሚነድፈው ሰው ትሆናላችሁ። ²⁰ በእግዚአብሔር የፍርድ ቀን ጨለማ እንጂ ብርሃን አይሆንም! ያ ቀን ምንም ብርሃን የማይታይበት ድቅድቅ ጨለማ ይሆን ባችኋል።

²¹ እግዚአብሔር እንዲህ ይላል፡ “የዓመት በዓሎቻችሁን ሁሉ ጠላሁ፤ የሃይማኖት ስብስባዎቻችሁንም ተጸዮፍሁ።” ²² የሚቃጠል መሥዋዕትና የእህል መባ ብታቀርቡልኝ እንኳ አልቀበላችሁም፤ ለምሳሌ መሥዋዕት የምታቀርቡልኝን የስባ ፍሪዳ አልቀበላችሁም። ²³ የመዝሙራችሁን ድምፅ ከእኔ አርቁ፤ የመበንቆላችሁንም ዜማ መስማት አልፈልግም፤ ²⁴ ይልቅስ ፍትሕ እንደ ምንጭ ውሃ፤ ጽድቅም እንደማይደርቅ የወንዝ ውሃ ይፍሰስ።

²⁵ “የእስራኤል ሕዝብ ሆይ! በውኑ እርባ ዓመት ሙሉ በበረሃ በመራራችሁ ጊዜ መሥዋዕትና መባ አቅርቡልኝ ብዬ ጠይቄአችሁ ነበርን? ²⁶ እናንተ ግን በእጃችሁ ሰሠራችሁት ኬዋን ተብሎ ለሚጠራው ለትከብ ምስል ስንዳችሁ፤ ስለዚህ የእርሱንና የንጉሣቸውን ድንኳኖች ተሸከማችሁ፤ ²⁷ ከደማስቆ ወዲያ ርቃችሁ እንድትሰደዱ አደርጋሁ።” ይህን የተናገረ የሠራዊት ጌታ እግዚአብሔር ነው።

ምዕራፍ 6
የእስራኤል መጥፋት

¹ የእስራኤል ሕዝብ የሚያስብሩአችሁና ደጅ የሚጠኑአችሁ፤ እናንተ የጽዮን ቅምጥሎችና በሰማርያ ያሉ ስጋት የምትኖሩ ዘመናዮች ወዮላችሁ! ² እስቲ ወደ ካልኔ ከተማ ሄዳችሁ ተመልከቱ፤ ከዚያም አልፋችሁ ሐማት ተብላ ወደምትጠራው ታላቂቱ ከተማና የፍልስጥኤማ ውያን ከተማ ወደሆነችው ወደ ጋት ውረዱ፤ እነርሱ ከእናንተ ይሻላሉን? ግሣታቸውስ ከእናንተ ግሣት ይበልጣልን? ³ እናንተ “ካፉ ቀን ፈጥኖ አይመጣም” ብላችሁ በማሰብ የግፍ ሥራ ትሠራላችሁ፤ ⁴ ከዝሆን ጥርስ በተሠሩ አልጋዎች ላይ ትተኛላችሁ፤ ከበግ መንጋ የጥበት ሥጋ፤ ከከብት መንጋ የጥጃ ሥጋ እየበላ

ችሁ በተደላደሰ ድንክ አልጋ ላይ ትንፈላሰሳላችሁ፤ ⁵ እንደ ዳዊት ልዩ ልዩ የሙዚቃ መሣሪያዎችን እየሠራችሁ በመስገቆ ልዩ ልዩ ዘፈን በመዝፈን ትደሰታላችሁ፤ ⁶ የወይን ጠጁን በብርሌ ላይሆን በፋጋ ትጠጣላችሁ፤ ዋጋው እጅግ ውድ የሆነ ሽቶ ትቀባላችሁ፤ በእስራኤል ላይ ስለደረሰው ጥፋት ግን ፈጽሞ አታዝኑም፤ ይህን ሁሉ ስለምታደርጉ ወዮላችሁ! ⁷ ስለዚህ ተማርካችሁ በመሄድ እናንተ የመጀመሪያዎቹ ትሆናላችሁ፤ በዚያን ጊዜ የትንጦትና የመንደላቀቅ ኑሮአችሁ ፍጻሜ ይሆናል።

⁸ ሁሉን ቻይ የሆነ ልዑል እግዚአብሔር “የእስራኤልን ሕዝብ ትዕቢት ጠልቼለሁ፤ የተዋቡ እዳራሾቻቸውንም ተጸደፈለሁ፤ ከዚህም የተነሣ ከተማይቱንና በእርስዋ የሚኖሩትን ሁሉ ሰጠላችሁ አሳልፈ እሰጣለሁ” ሲል በራሱ ምሎአል።

⁹ ከአንድ ቤተሰብ ዐሥር ሰዎች ቤቀሩ እነርሱም እንኳ ይሞታሉ፤ ¹⁰ ከሚሾቹ የአንዱ የቅርብ ዘመድ የሆነና ሥርዓተ ቀብሩን የሚፈጽም ፊሳውን ከቤት እውጥቶ ይወስዳል፤ በዚያን ጊዜ በቤት ውስጥ ያለውን አንድ ሰው ጠርቶ “ከአንተ ጋር የቀረ ሌላ ሰው አለን?” ብሎ ይጠይቀዋል፤ ሰውየውም “ማንም የቀረ የሰም” ብሎ ይመልስበታል፤ ጠያቂውም “የእግዚአብሔርን ስም መጥራት ስለማይገባን ዝም በል!” ይለዋል።

¹¹ በእግዚአብሔር ትእዛዝ ታላላቅ እዳራሾችም ሆኑ ታናናሾች ቤቶች ሁሉም ይፈራርሳሉ። ¹² ፈረስኛ በቋጥኝ ላይ ሊጋልብ ይችላልን? ገበሬስ በባሕር ላይ በሬ ጠምዶ ማረስ ይችላልን? እናንተ ግን ፍርድን ወደ መርዝ ለወጣችሁ፤ እውነትንም እንደ ሬት መራራ አደረጋችሁ።

¹³ ሎደባር። የምትባለውን ከተማ በማሸነፋችሁ ተደስታችኋል፤ “ቃርናይም” የምትባለውንም ከተማ በጉልበታችን ይዛናል” ብላችሁ ትደነፋላችሁ።

¹⁴ የሠራዊት ጌታ እግዚአብሔር እንዲህ ይላል፡ “የእስራኤል ሕዝብ ሆይ! በሀገራችሁ ላይ የውጪ ወራሪ ጎይል ላስነሣባችሁ ነው፤ እርሱም በሰሜን ከሐማት መግቢያ በር ጀምሮ በደቡብ እስከ አረባ ሸለቆ ድረስ ህልቆ ያሰጩን ቃችኋል።”

ምዕራፍ 7
የአንበጣን መምጣት የሚያመለክት ራእይ

¹ ልዑል እግዚአብሔር ይህን ራእይ እሳዩኝ፤ እነሆ የንጉሡ የመከር እህል ከታጨደ በኋላ

²⁸ 6፡13 ሉደባር ፡ በሐብራይስጥ “ካንቲ ነር” ግለት ነው።
³⁸ 6፡13 ቃርናይም ፡ በሐብራይስጥ “ቀንድ” ግለት ቢሆን የገይል ምሳሌ ነው።
5፡21-22 ፡ እ.ኤ.አ. 1፡11-14 ። 5፡25-27 ፡ ሐ.ሥ. 7፡42-43 ።

አንደኛ የገዛ ሆኖ በበቀለው እህል ላይ እግዚአብሔር የእንበጣ መንጋ እንዲፈለፈል እደረገ፤
 2 እንበጣቸው የምድሩን ልምላሜ ሁሉ ግጠው እንደበሉት ባየሁ ጊዜ እኔ እንዲህ ብዬ ጸለድሁ፡ “ልዑል እግዚአብሔር ሆይ! እባክህ የሕዝብህን በደል ይቅር በል፤ ሕዝብህ እስራኤል ጥቂቶች ስለሆኑ እንዴት መትረፍ ይችላሉ?”

3 እግዚአብሔርም በርገራጌ አሳቡን ለውጦ “ይህ ያየኸው ነገር አይፈጽምም” አለኝ።

የቅጣት አሳት መምጣቱን የሚያመለክት ራእይ

4 ልዑል እግዚአብሔር የገለጠልኝ ሌላውም ራእይ ይህ ነው፡ እነሆ እግዚአብሔር ሕዝቡን በአሳት ለመቅጣት ሲዘጋጅ አየሁ፡ እሳቱም ከምድር በታች ያለውን ታላቅ ባሕር በልቶ እንደገና ምድርን ማቃጠል ጀመረ። 5 በዚያን ጊዜ እኔ እንዲህ ብዬ ጸለድሁ፡ “እግዚአብሔር አምላክ ሆይ! እባክህ እሳቱ እንዲቆም አድርግ፤ ሕዝብህ እስራኤል ጥቂቶች ስለሆኑ እንዴት መትረፍ ይችላሉ?”

6 እግዚአብሔርም በርገራጌ አሳቡን ለውጦ “ይህም ደግሞ አይፈጽምም” አለኝ።

አሞጽ በራእይ ያየው የውሃ ልክ ማስተካከያ (ቱምቢ)

7 እግዚአብሔር ሌላ ራእይ ገለጠልኝ፤ እነሆ እግዚአብሔር የውሃ ልኩ በቱምቢ ተስተካክሎ በተሠራ ቅጽር አጠገብ ቆሞ አየሁት፤ በእጁም ቱምቢ ይዞ ነበር፤ “እርሱም “አሞጽ ሆይ! የምታየው ነገር ምንድን ነው?” ብሎ ጠየቀኝ።

እኔም “ቱምቢ ነው” አልሁ።

እግዚአብሔርም እንዲህ አለኝ፡ “ሕዝቢ እስራኤል ውሃ ልኩ ተስተካክሎ እንዳልተሠራ ቅጽር ጠማምች መሆናቸውን በዚህ ቱምቢ እሳ ይበታለሁ፤ ከእንግዲህ እነርሱን ከመቅጣት እል መለስም፤ 2 የይስሐቅ ዝርያዎች የሚሰግዱባቸው ቦታዎች ይፈራርሳሉ፤ የእስራኤልም የተቀደሱ ቦታዎች ፈራርሰው ወና ይሆናሉ፤ የኢዮርብምን መንግሥት ፈጽሞ አጠፋለሁ።”

አሞጽና አማጽያ

10 የቤትኤል ካህን የሆነው አማጽያ እንዲህ የሚል መልእክት ወደ እስራኤል ንጉሥ ወደ ኢዮርብም ላከ፡ “እነሆ አሞጽ በእስራኤል ሕዝብ መካከል ሆኖ በእንተ ላይ እያሄደብህ ነው፤ በንግግር አገር ሲያጠፋ ተነሥቶልል፤ 11 እርሱም “ኢዮርብም በጦርነት ይሞታል፤ የእስራኤልም ሕዝብ ተማርከው ይሄዳሉ” ይላል።”

12 አማጽያ አሞጽን እንዲህ አለው፡ “አንተ ባለ ራእይ፡ እንግዲህ ይብቃህ! ብትፈልግ ወደ ይሁዳ ተመልሰህ ሂድና በዚያ ትንቢት ተናገር፤ እነርሱም ይመግቡህ፤ 13 ቤትኤል ግን የንጉሡ መስገኛና የሕዝቡም ቤተ መቅደስ ስለሆነች በዚህች ዘታ ዳግመኛ ትንቢት እንዳትናገር።”

14 አሞጽም እንዲህ ሲል መለሰለት፡ “እኔ እኮ የመንጋዎች እረኛና የሾላ ፍሬ ለቃሚ ነኝ እንጂ ነቢይ ወይም የነቢይ ልጅ አይደለሁም፤ 15 ነገር ግን የበግ መንጋ ከምጠብቅበት ቦታ ወስዶ “ሂድ፡ ለሕዝቢ ሰፈራራል ትንቢት ተናገር” ብሎ ያዘዘኝ ራሱ እግዚአብሔር ነው።”

16 እሁንም እግዚአብሔር የሚለውን ቃል ሰማ፡ አንተ “በእስራኤል ላይ ትንቢት አትናገር፤ የይስሐቅ ዝርያዎች የሆኑትንም የእስራኤልን ሕዝብ አትስበክ” ብለህ ከልክለኸኛል። 17 ስለዚህም አማጽያ ሆይ! እግዚአብሔር ስለ አንተ እንዲህ ይላል፡ “ሚስትህ በከተማይቱ አመን ዝራ ትሆናለች፤ ልጆችህም በጦርነት ይሞታሉ፤ ርስትህንም ባዕዳን በገመድ ለከተው ይከፋፈሉታል፤ አንተም በአረማውያን ምድር ትሞታለህ፤ የእስራኤልም ሕዝብ ያለ ጥርጥር ተማርከው ከእገራቸው ይወሰዳሉ።”

ምዕራፍ 8

አሞጽ ፍሬ የሞላበት ቅርጫት በራእይ አየ

1 ልዑል እግዚአብሔር ሌላ ራእይ ገለጠልኝ፤ እነሆ ፍሬ የሞላበት ቅርጫት አየሁ፤ 2 እግዚአብሔርም “ይህ የምታየው ነገር ምን ድር ነው?” ሲል ጠየቀኝ።

እኔም “ፍሬ የሞላበት ቅርጫት አያለሁ” አልሁት።

እግዚአብሔርም እንዲህ አለኝ “የሕዝቢ የእስራኤል ፍጻሜ ደርሶአል፤ ከእንግዲህ ወዲህ እነርሱን ከመቅጣት እል መለስም። 3 በቤተ መንግሥት የሚያሰሙት ዘፈን በዚያን ቀን ወደ ለቅሶ ይለወጣል፤ የብዙ ሰው ራሳ በየቦታው ወድቆ ይገኛል፤ በዝምታም በየስፍራው ይጣላል።”

የእስራኤል ውድቀት

4 እናንተ የድኸችን መብት የምትረግጡና ምስኪኖችንም ከእገር ለማጥፋት የምትፈልጉ ሁሉ ይህን ስሙ፤ 5 እናንተ እንዲህ ትላላችሁ፡ “እህላችንን መሸጥ እንድንችል እነዚህ የበዓላት ቀናች ምንው ቶሎ ባለፉልን! እንደገና መሸጥ መስጠት እንድንችል ይህ የሰንበት ቀን እንዴት ባለፈልን? በዓላቱ ካለፉልን፤ የእህሉን መስፈሪያ አሳንሰን ከፍተኛ ዋጋ እንጠይቃለን፤ በሐሰተኛ ሚዛንም ሕዝቡን

እናታልላለን፤ ⁶የስንዴውን ግርድ በጥሩ ስንዴ ዋጋ እንሸጣለን፤ ዕዳውን መክፈል ያቃተውን ድኻና የሚማውን ዋጋ መክፈል ያቃተውን ባርያ አድርገን እንገዛለን።”

⁷የያዕቆብ አምላክ ልዑል እግዚአብሔር እንዲህ ሲል ምሉአል፡ “ከፋ ሥራቸውን አልረሳም። ⁸በዚህ ነገር ምድር ትናወጣለች፤ በአገሪቱ የሚኖሩ ሁሉ ያስቅላሉ፤ የዓባይ ወንዝ ሞልቶ እንደሚናወጥ አገሪቱ በሞላ ትናወጣለች። ⁹ገና በከሰ ቀን ፀሐይ የምትጠልቅበት ጊዜ ይመጣል፤ በቀትርም ምድሪቱ እንድትጨልም አደርጋለሁ። ¹⁰የዓመት በዓል ደስታችሁን ወደ ሐዘን፤ ዘፈናችሁንም ወደ ስቅሶ እስወጠዋለሁ፤ አንድ ብቻ የሆነ ልጄ ቸው ሞቶባችው እንደሚያስቅሉ ወላጆች ጠጉራችሁን ተሳታፊነት ማቅ እንድትሰብሱ አደርጋለሁ፤ የዚያ ቀን ፍጻሜ እጅግ የመረረ ይሆናል።”

¹¹“እነሆ በምድር ላይ ረዕዮችን የማመጣበት ጊዜ ቀርቦአል፤ በዚያን ጊዜም ሰዎች የሚራቡትና የሚጠሙት የእግዚአብሔርን ቃል እንጂ ምግብና ውሃ ዘማጣት አይደለም፤ እኔ የሠራዊት ጌታ እግዚአብሔር ይህን ተናግራለሁ።” ¹²ሕዝቡ ሁሉ ከሰሜን እስከ ደቡብ፤ ከምሥራቅ እስከ ምዕራብ በየብዕና በባሕር ይንከራተታሉ፤ የእግዚአብሔርንም ቃል ሰማግኝት በሁሉ ቦታ ይቅበዘዛሉ፤ ነገር ግን አያገኙም። ¹³በዚያን ጊዜ ሙሉ ጤንነት ያላቸው ወንዶችና ሴቶች ወጣቶች እንኳ ከመጠማት የተነሣ ይዝላሉ፤ ¹⁴“ሰስ ጽን አምላክ” ወይም ‘ሰስ ቤር ሳቢህ አምላክ’ እያሉ በሰማርያ ጣዖቶች የሚምሉ ሁሉ ይወድቃሉ፤ ከወደቁበትም መነሣት አይችሉም።”

ምዕራፍ 9

የእግዚአብሔር ፍርድ

¹እግዚአብሔርን በመሠዊያው አጠገብ ቆሞ አየሁት፤ እርሱም እንዲህ ሲል አዘዘ፡ “መድረኬቼ እስኪናወጡ ድረስ የቤተ መቅደሱን ጉልላት ምታ፤ ሰባብረህም በስዎቹ አናት ላይ እንዲደረመሰ አድርግ፤ ከዚያ የተረፉትንም እኔ በሰይፍ አጫርሳቸዋለሁ፤ የሚሸሽ አያመልጥም፤ ያመለጠ የሚመስለውም አይድንም፤ ²ምድርን ቈፍረው ወደ ሙታን ዓለም ቢወርዱ እንኳ እኔ ከዚያ መንጥቂ አወጣቸዋለሁ፤ ወደ ሰማይም መጥቀው ቢወጡ እንኳ እኔ መልሼ አወርዳቸዋለሁ፤ ³በቀርሜ ሎስ ተራራ ላይ ወጥተው ቢሸሽጉም፤ ፈልጌ ከዚያ አወጣቸዋለሁ፤ ወደ ጥልቅ ባሕር ገብ

ተው ከእኔ ስመሰወር ቢሞክሩም፤ እንዲነድፋቸው የባሕሩን ዘንዶ አገዛለሁ። ⁴በጠላቶቻቸው አጅ ተማርከው ቢወሰዱም፤ እንዲገድሉ አቸው ማራኪዎቻቸውን አገዛለሁ፤ በዚህ ዐይነት እኔ እነርሱን ስመርዳት ሳይሆን ስማጥፋት ተነሥቻለሁ።”

⁵የሠራዊት ጌታ እግዚአብሔር ምድርን ይዳስሳል፤
እርሰዋም ትቀልጣለች፤
የዓባይ ወንዝ ሞልቶ እንደሚናወጥ፤
ምድር በመላዋ ትናወጣለች፤
በእርሰዋም የሚኖሩ ሁሉ ያስቅላሉ።
⁶እግዚአብሔር መኖሪያውን በሰማይ አደረገ፤
ጠፈርን ከምድር በላይ አጸና፤
የባሕሩን ውሃ ወደ ዐየር አውጥቶ፤
እንደገና በምድር ላይ እንዲፈሰ ያደርገዋል፤
ይህን ሁሉ የሚያደርግ አምላክ ስሙ እግዚአብሔር ነው።

⁷እግዚአብሔር እንዲህ ይላል፡ “የእስራኤል ሕዝብ ሆይ! እናንተ ለእኔ እንደ ኢትዮጵያውያን አይደላችሁምን? እናንተን ከማብጽ ምድር አንዳወጣሁ፤ ፍልስጥኤማውያንን ከቀርጤስ፤ ሰርያውያንን ከቂር ምድር አውጥቻለሁ።” ⁸የሠራዊት ጌታ የሆንሁ እኔ እግዚአብሔር፤ ዐመፀኛ ወደሆነችው ወደ እስራኤል መንግሥት እመለከታለሁ፤ እርሰዋንም ከምድር ገጽ አጠፋለሁ፤ ሆኖም የያዕቆብን ዘር ሙሉ በሙሉ አልደመስንም።

⁹“የእስራኤል ሕዝብ በወንፊት ተንገዋሉ እንደሚበጠር እህል እንዲሆኑ አደርጋለሁ፤ ከእነርሱም ውስጥ የማይጠቅሙትን ሰማስወገድ በአሕዛብ መካከል እበትናቸዋለሁ፤ ጢቃሚ ከሆኑት መካከል ግን አንድ እንኳ አይጠፋም፤” ¹⁰ምንም ዐይነት ከፍ ነገር አይደርስብንም ወይም አያገኝንም” እያሉ በሕዝቤ መካከል የሚመኩ ያጢአተኞች ሁሉ በመርነት ይሞታሉ።”

የእስራኤል ሕዝብ የመመለስ ተስፋ

¹¹እግዚአብሔር እንዲህ ይላል፡ “ፈራርሶ እንደ ወደቀ ቤት የነበረውን የዳዊትን መንግሥት መልሼ የማቋቋምበት ጊዜ ይመጣል፤ ቅጽፋን አጠግናለሁ፤ ፍርስራሹንም አድሳለሁ፤ በቀድሞ ዘመን እንደነበረውም አድርጌ እሠራዋለሁ፤” ¹²በዚህም ዐይነት ከኤዶም

ምድር የተረፉትንና ሌሎችንም በሰሜ የተጠ ሩትን ሕዝብ ሁሉ ይወርሳሉ፤” ሁሉን ማድ ረግ የሚችል እግዚአብሔር ይህን ተናግሮ አል።

- 13 እግዚአብሔር እንዲህ ይላል፡
 “የእህል ሰብል አጫጆች አጭደው ሳይጨርሱ፤
 እራሾች የሚደርሱባቸውና ወይን ጨማቂዎችም
 የወይን ፍሬ ጨምቀው ሳይጨርሱ፤
 የወይን ተክሎች የሚደርሱባቸው ጊዜ ይመጣል፤
 በዚያን ጊዜ ተራራዎች ጣፋጭ የወይን ጠጅ ያፈልቃሉ፤

- ከረብታዎችም በወይን ጠጅ ይጥለቀሱቃሉ።
- 14 ሕዝቤን እስራኤልን ወደ አገራቸው መልሼ አመጣለሁ፤
 የፈረሱትን ከተሞች እንደገና ሠርተው በዚያ ይኖራሉ፤
 ወይን ተክለው የወይን ጠጅ ይጠጣሉ፤
 ልዩ ልዩ ተክሎችን ተክለው ፍሬውን ይመገባሉ።
- 15 ሕዝቤን እስራኤልን በለጠጃቸው ምድር ላይ እተክላቸዋለሁ፤
 ዳግመኛም ከዚያ ተነቅለው አይወጡም፤”
 ይህን የሚናገር እግዚአብሔር አምላካችሁ ነው።

ትንቢተ አብድዩ

መግቢያ

ይህ አጭር መጽሐፍ የተገኘው ከኢየሩሳሌም መፍረስ በፊት በውል ባልታወቀ ጊዜ ውስጥ ነው፤ በዚያን ጊዜ በደቡባዊ ምሥራቅ የምትገኘውና የይሁዳ የረዥም ጊዜ ጠላት የሆነችው ኤዶም በኢየሩሳሌም መፍረስ በመደበትና ወራሪውን በመርዳት የከተማይቱን ንብረት በመዝረፍ ላይ ነበረች። አብድዩ፡ ኤዶም ከሌሎቹ የእስራኤል ጠላቶች ጋር በመሆን ብርቱ ቅጣትና ሽንፈት አንደሚደርስባት ትንቢት ተናገረ።

1 ልዑል እግዚአብሔር ስለ ኤዶም ሕዝብ የገለጠለት የአብድዩ ትንቢት የሚከተለው ነው፡

- በኤዶም ላይ የሚደርስ ቅጣት
 እግዚአብሔር መልእክተኛውን ወደ አሕዛብ ልኮአል፤
 “ኤዶምን ለመውጋት ለለምንወጣ፤
 ሁላችሁም ተዘጋጁ!”
 የሚለውን መልዕክቱንም ሰምተናል።
- 2 እግዚአብሔር ኤዶምን እንዲህ ይላል፡
 “እነሆ በአሕዛብ መካከል ታናሽ አደርግሃለሁ፤
 እጅግም የተናቅህ ትሆናለህ።
- 3 የልብህ ትሰራለህ፤
 በጠንካራ እለት በተመሸገ ከተማ ውስጥ ትኖራለህ፤

- የምታድርበትም ቤት በከፍተኞች ተራራዎች ላይ የተሠራ ነው፤
 ‘ካለሁበት ስፍራ ግን ሊያወርደኝ ይችላል?’ በማለት ትመካለህ።
- 4 ነገር ግን እንደ ንስር ወደ ላይ ብትበር፤
 መኖሪያህንም በከዋክብት መካከል ብታደርግ፤
 ከዚያ አወርድሃለሁ።
- 5 “ሌቦች ወይም ቀማኞች በሌሊት ቢመጡ፤
 የሚበቃቸውን ያህል ብቻ ይወለዳሉ፤
 ወይን ለቃሚዎችም ወይን ቢለቅሙ ቃርሚያ ይተጥሉ፤
 የአንተ ጠላቶች ግን ፈጽሞ ያጠፋሃል።
- 6 እናንተ የዒሳው ዝርያዎች!
 እነሆ ህብታችሁ በሙሉ ተዘርፎአል፤

1-14 :- ኢሳ. 34፡5-17 ፡ 63፡1-6 ፡ ኤር. 49፡7-22 ፡ ሕዝ. 25፡12-14 ፡ 35፡1-15 ፡ እዮጵ 1፡11-12 ፡ ሚል. 1፡2-5 ።

7 የቃል ኪዳን ጓደኞችህ ሁሉ ከዱህ፤
ከሀገርህም አስወጥተው አሳደጁህ፤
የታመንህባቸው ሰዎች ሰጠላትንት
ተነውብህ፤
ከአንተ ጋር ይበሉ የነበሩ ወዳጆችህ
ወጥመድ ዘረጉብህ፤
‘የነበረው ዕውቀት ሁሉ የት ሄደ?’
እያሉም ይዘባበቱብሃል።

8 “በዚያን ጊዜ ከኤዶም ጥበበኞችህን
አጠፋለሁ፤
ዕውቀታቸውንም እንዳልነበረ
አደርገዋለሁ፤

9 በኤዶም የሚኖሩ ሰዎች ሁሉ ይገደላሉ፤
የቴማንም ጀገኖች በፍርሃት
ይንቀጠቀጣሉ።

ኤዶም የሚቀጣበት ምክንያት

10 “የያዕቆብ ዝርያዎች የሆኑትን
ወንድሞችህን በግፍ ስለገደልህ፤
ትዋረዳለህ፤ ለዘላለምም ጠፍተህ
ትቀራለህ።

11 ጠላቶቻቸው በሮቻቸውን ሰባብረው፤
ሀብታቸውን ሁሉ በዘረፉበት ቀን፤
አንተ በዳር ቆመህ ትመሰከት ነበር፤
አንተ እኮ ኢየሩሳሌምን በዕጣ
ከተከፋፈሉአት ሰዎች በምንም
አትሻልም።

12 በይሁዳ እገር በሚኖሩ ወንድሞችህ ላይ
በደረሰው መከራ፤
ልትደሰት ባልተገባህም ነበር፤
በጥፋታቸው ቀን ሐሜት ልታደርግና
በጭንቀታቸውም ቀን በእነርሱ ላይ
ልትሰቅ ባልተገባህም ነበር።

13 በመከራቸው መደሰትና በችግራቸውም
ቀን ሀብታቸውን ሰመዝረፍ
ወደ ሕዝቤ ከተማ መግባት
ባልተገባህም ነበር።

14 የሚሸጹትን ለመያዝ በመስቀልኛ
መንገድ ላይ
ባላደባህባቸውም ነበር፤
የተረፉትንም በመከራቸው ቀን ለጠላት
አሳልፈህ
መስጠት ባልተገባህም ነበር።

እግዚአብሔር በአሕዛብ ላይ ይፈርዳል

15 “እኔ እግዚአብሔር በአሕዛብ ሁሉ ላይ
የምፈርድበት ቀን ደርሶአል፤

ኤዶም ሆይ! በሌሎች ላይ ያደረግኸው
ግፍ

በአንተም ላይ ይደረግብሃል።
በሌሎች ላይ የፈጸምኸው ደባ
በራሴህ ላይ ይመሰሰብሃል።

16 ሕዝቤ በተቀደሰው ተራራዬ ላይ
የመከራ ጽዋ ጠጥተዋል፤
ነገር ግን በሐረያው ያሉት አሕዛብ ሁሉ
ከዚህ የከፋ የመከራ ጽዋ ይጠጣሉ፤
የጠጡትም ሁሉ እንዳልነበሩ
ይሆናሉ።

የእስራኤል ድል

17 “በጽዮን ተራራ ከጥፋት የሚያመልጡ
አንዳንዶች ይገኛሉ፤
ጽዮንም የተቀደሰች ትሆናለች፤
የያዕቆብም ሕዝብ የራሳቸው የሆነውን
ርሳት ይወርሳሉ።

18 የያዕቆብ ሕዝብ እንደ እሳት፤
የዮሴፍ ሕዝብ እንደ ነበልባል፤
የዒሳውም ሕዝብ እንደ ገሰባ
ይሆናሉ፤
እሳት ገለባን እንደሚበላ የያዕቆብና
የዮሴፍ ሕዝብ የዒሳውን ሕዝብ
ያጠፋሉ።
ይህንንም የተናገርሁ እኔ እግዚአብሔር
ነኝ።

19 “ከይሁዳ በስተደቡብ ያሉ ሕዝቦች
የኤዶምን ምድር ይወርሳሉ፤
በምዕራብ ተራራዎች ግርጌ በሚገኘው
ቆላማ ሰፍሮ
የሚኖሩ ሕዝቦች የፍልሰጥኤምን
ምድር ይይዛሉ፤
እስራኤላውያን የኤፍሬምንና የሰማርያን
ግዛት ይወሰዳሉ፤
የብንያም ሰዎችም የገላዓድን ምድር
ይወርሳሉ።

20 በሰደት ላይ የነበሩት የሰሜን እስራኤል
ሕዝብ
ተመልሰው የከነዓንን ምድር እስከ
ሰራጽታ ድረስ ይወርሳሉ፤
በሰፋራድም የሚኖሩ የኢየሩሳሌም
ሰደተኞች
በስተ ደቡብ ያሉትን የይሁዳን
ከተሞች ይይዛሉ።

21 ድል እድራጊዎች የኢየሩሳሌም ሰዎች
በጽዮን ተራራ ላይ ሆነው ኤዶምን
ይገዛሉ፤
እግዚአብሔርም ራሱ ንጉሥ ይሆናል።”

ትንቢተ ዮናስ

መግቢያ

ትንቢተ ዮናስ፣ የእግዚአብሔርን ትእዛዝ አልፈደምም ባለ እንድ ነቢይ ላይ የሚደርስበትን ልዩ ልዩ ችግር የሚገልጥ የታሪክ መጽሐፍ በመሆኑ ከሌሎች የትንቢት መጻሕፍት የተለየ መልክ አለው። የእግዚአብሔር ዮናስን “የአባራኤል ብርቱ ጠላትና የታላቁ የአምር ንጉሠ ነገሥት መንግሥት ዋና ከተማ ወደነበረችው ወደ ነነዌ ሂድ” በማለት አዘዘው፤ ዮናስ ግን “እግዚአብሔር ከተማይቱን ለማጥፋት የሰጠውን ብርቱ ማስወንቀቂያ በሥራ ላይ እያውለውም” ብሎ በሳሰበ፣ የእግዚአብሔርን ቃል ይቃወም ወደ ነነዌ መሄድ አልፈለገም፤ ብዙ ትርጓሜ ድርጊቶች ከተፈጸሙ በኋላ ደስ ሳይለው ታዘዘ፣ የጥፋት ትንቢቱም ተፈጻሚነት ላያገኝ በመቅረቱም አኮረፈ።

መጽሐፉ እግዚአብሔር በፍጥረቱ ሁሉ ላይ ሥልጣን እንዳለው ያስረዳል፤ ይልቁንም እግዚአብሔር የፍቅርና የምሕረት አምላክ በመሆኑ የሕዝቡን ጠላቶች ከሚቀጥና ከሚደመስበት ይልቅ ይቅር ሊላቸውና ሊያድናቸው እንደሚወድ ያስረዳል።

ምዕራፍ 1 የዮናስ አለመታዘዝ

¹ እግዚአብሔር ለአሜታይ ልጅ ለዮናስ የገለጠለት የትንቢት ቃል ይህ ነው፡- ² “ወደ ታላቁ ከተማ ወደ ነነዌ ሂድ፤ የሕዝብዋ ክፋት ወደ እኔ ደርሳልና ድምፅህን ከፍ አድርገህ እርሳዋን በመገመገጥ ተናገር።” ³ ዮናስ ግን ከእግዚአብሔር ፊት ለመኮብሻል አሰባ ወደ ተርሴስ ስመሄድ ተነሣ፤ ወደ ኢዮኢም ወርዶ ከዚያ ወደ ተርሴስ የምትጓዝ መርከብ አገኘ፤ ለጉዞ የሚያስፈልገውንም ዋጋ ከክፈለ በኋላ ከመርከበኞቹ ጋር ወደ መርከቢቱ ገባ፤ አባሉም ከእግዚአብሔር ርቆ በዚያ ለመኖር ነበር።

⁴ እግዚአብሔር ግን በባሕሩ ላይ ከባድ ነፋስ አሰነሣ፤ በባሕሩም ላይ የተቀሰቀሰው ማዕበል ብርቱ ከመሆኑ የተነሣ መርከቢቱ ልትሰበር ተቃረበች፤ ⁵ መርከበኞቹም እጅግ ስለፈሩ እያንዳንዱ ወደ አምላኩ ጮኹ፤ የመርከቢቱን ክብደት ለመቀነስ አሰበው በውስጥዋ የነበረውን ዕቃ እያወጡ ወደ ባሕር ጣሉ፤ ዮናስ ግን በመርከቢቱ ታችኛ ክፍል ወርዶ በመተኛቱ በከባድ እንቅልፍ ላይ ነበር።

⁶ የመርከብ አባገደም ወደ እርሱ ቀርቦ “አንተ አሳብህን ጥሰህ እዚህ ተገኝተሃልን? እርሳዋ ከተነሣ ወደ አምላክ ጸልይ፤ ምናልባት ራርቶልን ሕይወታችንን ያድን ይሆናል” አለው።

⁷ በመርከቢቱ ውስጥ የነበሩትም ሁሉ እርስ በርሳቸው “በዚህ አደጋ ላይ እንድንወድቅ ምክንያት የሆነው ማን እንደሆነ ለማወቅ ኑ ዕጣ እንጣጣል” ተባባሉ። ዕጣም ተጣጣሉ፤ ዕጣውም በዮናስ ላይ ወጣ። ⁸ በእዚህ ዮናስን “እስቲ ገነረን፤ ይህ ሁሉ አደጋ የመጣብን በማን ምክንያት ይመስልሃል? ለመሆኑ ሥራህ ምንድን ነው? ከወደት መጣህ? አገርህስ የት ነው? የየትኛው ሕዝብ ወገን ነህ?” አሉት።

⁹ ዮናስም “እኔ ሕብራዊ ነኝ፤ የብሪታንያ ባሕርን የፈጠረውን የሰማይ አምላክ እግዚአብሔርን አመልካለሁ” ቢል መለሰላቸው። ¹⁰ አስቀድሞ በነገራቸው መሠረት ዮናስ ከእግዚአብሔር ፊት የኮበለለ መሆኑን ዐወቁ፤ በእዚህም በጣም ፈርተው “ይህ ያደረግኸው ነገር እጅግ ከባድ ነው!” አሉት። ¹¹ የባሕሩም ማዕበል እየበረታ በመሄዱ መርከበኞቹ “ይህ ማዕበል ጸጥ እንዲል በአንተ ላይ ምን ብናደርግ ይሻላል?” ቢሉ ጠየቁት።

¹² ዮናስም “እናንተ በዚህ በብርቱ ማዕበል የምትሠቃዩት በእኔ በደል ምክንያት እንደሆነ ዐውቃለሁ፤ በእዚህ እኔን አንሥታችሁ ወደ ባሕር ጣሉኝ፤ ማዕበሉም ጸጥ ይልላችኋል” አላቸው።

¹³ መርከበኞቹ ግን ባላቸው ገደል ሁሉ እየቀዘፉ መርከቢቱን ወደ ዳር ለማድረስ ሞከሩ፤ ሆኖም ማዕበሉ እጅግ በርትቶ ስለነበር ይህን ማድረግ ፈጽሞ አልቻሉም። ¹⁴ በእዚህ “ጌታ

እግዚአብሔር ሆይ! የዚህ ሰው ሕይወት እንዲጠፋ በማድረጋችን የሞት ፍርድ አትወስንብን፤ ይህን ያደረግኸው በፈቃድህ ስለሆነ ንጹሕ ደም እንዳፈሰስን አድርገህ አትቀጥጠርብን። በማለት ወደ እግዚአብሔር ጮኹ።¹⁵ ከዚህ በኋላ ዮናስን አንሥተው ወደ ባሕር ጣሉት፤ የባሕሩም ማዕበል ጸጥ አለ።¹⁶ በዚህም ሁኔታ መርከብኞቹ እግዚአብሔርን እጅግ ሰላፊና መሥዋዕት አቀረቡ፤ እርሱንም ለማገልገል ቃል ኪዳን ገቡ።

¹⁷ አንድ ትልቅ ግሣ ዮናስን እንዲውጥ ከእግዚአብሔር ታዘዘ፤ ስለዚህም ዮናስ በግሣው ሆድ ውስጥ ሦስት ቀንና ሦስት ሌሊት ኖረ።

ምዕራፍ 2

የዮናስ ጸሎት

¹ ዮናስ በግሣው ሆድ ውስጥ ሆኖ እንዲህ ሲል ወደ አምላክ ወደ እግዚአብሔር ጸለየ፡

² “እግዚአብሔር ሆይ! ተጨንቄ ሳሰሁ ወደ አንተ ተጣራሁ፤ አንተም መለስኸልኝ፤ ዕርዳታህን ለማግኘት ጥልቅ ከሆነው ከሙታን ዓለም ወደ አንተ ጮኸሁ፤ አንተም ሰማኸኝ።

³ ጥልቅ ወደ ሆነው ወደ ባሕር መሠረት ጣልኸኝ፤ በዙሪያዬም ውሃ ከበበኝ፤ ማዕበልህና ሞገድህ እየጋለበ በላዬ ላይ አለፈ።

⁴ እኔ ከፊትህ የጠፋሁ ነኝ፤ ይሁን እንጂ ቅዱስ መቅደስህን እንደገና አያሰሁ፤

⁵ ውሃ እስከ አንገቴ ድረስ አጠሰቀኝ፤ ባሕርም ፈጽሞ አበጠመኝ፤ በባሕር ውስጥም የበቀለው ሣር ቅጠል በራሴ ላይ ተጠመጠመብኝ።

⁶ እስከ ተራራዎች መሠረት ተምዘግዝኝ ወረድሁ፤ በሮችዋ ሰዘላለም ወደተዘጋብኝ ወደ ምድር አዘቅት ደረስሁ፤ እግዚአብሔር አምላክ ሆይ! እንተ ግን ከጥልቁ ስፍራ በሕይወት አወጣኸኝ።

⁷ ለመሞት ቤተቃረብሁ ጊዜ ወደ አንተ ወደ አምላክ ጸለይሁ፤ አንተም ቤተቀደሰው መቅደስህ ሆነህ ሰማኸኝ።

⁸ የሐሰት አማልክትን የተከተሉ ሁሉ፡

ስአንተ ያላቸውን ታማኝነት ትተዋል።

⁹ ደኅንነት ከእግዚአብሔር ነው፤ ስለዚህ ከምስኅና ጋር መሥዋዕት ስአንተ አቀርባለሁ፤ የተሳልሁትንም እስማሰሁ።”

¹⁰ ከዚህ በኋላ በእግዚአብሔር ትእዛዝ ግሣው ዮናስን በደረቅ ምድር ላይ ተፋው።

ምዕራፍ 3

የዮናስ ለእግዚአብሔር መታዘዝ

¹ እግዚአብሔር ለሁለተኛ ጊዜ ዮናስን እንዲህ አለው፡ “ተንሥተህ ወደ ታላቂቱ ከተማ ወደ ነንዌ ሂድ፤ እኔም የምነግርህን ቃል ለሕዝቡ ወውጅ።”² ዮናስም ለእግዚአብሔር በመታዘዝ ወዲያውኑ ወደ ነንዌ ሄደ፤ ነንዌ እጅግ ታላቅ ከተማ ከመሆንዋ የተነሣ፤ ከአንዱ ዳርቻ ወደ ሌላው ዳርቻ ተጉዞ ለመድረስ ሦስት ቀን ይፈጅ ነበር።³ ዮናስ ወደ ከተማይቱ ገብቶ ጉዞውን ጀመረ፤ የአንድ ቀን መንገድም እንደሄደ “ነንዌ በእርባ” ቀን ውስጥ ትደመሰሳለች!” ብሎ ወወጀ።

⁵ የነንዌ ሕዝብ የእግዚአብሔርን ቃል አመኑ፤ ጾምም ዐወጁ፤ መጽጸታቸውንም ለመግለጥ ከታላላቅ ጀምሮ እስከ ታናናሽ ድረስ ሁሉም ማቅ ሰበሉ።

⁶ የነንዌ ንጉሥ ይህን ነገር በሰማ ጊዜ፡ ከዙፋኑ ወረደ፤ ልብሰ መንግሥቱንም በማውሰቅ ማቅ ለብሰ ዐመድ ላይ ተቀመጠ፤⁷ ለነንዌም ሕዝብ እንዲህ ሲል ዐዋጅ እስንገረ፡ “ከነጉሡና ከመኳንንቱ ዙፋኖቹ ሕይወት ትእዛዝ መሥረት፤ ከዛሬ ጀምሮ ሰዎችና እንስሳት፤ ከብቶችም ሆኑ በንቶ አንዳች ምግብ እይቅመሱ፤ ውሃም አይጠቡ፤⁸ ሰዎችም ሆኑ እንስሳት ማቅ ይልበሱ፤ እያንዳንዱ ሰው ከልብ ወደ እግዚአብሔር ይጨኸ፤ መጥፎ ጣባዩንና የግፍ ሥራውን ይተው፤⁹ ምናልባት እግዚአብሔር ራሪቶልን ቀጣውን ይመልስ ይሆናል፤ እኛም ከጥፋት እንድናሰን።”

¹⁰ እግዚአብሔር የነንዌ ሰዎች ከከፋ መንገዳቸው ተመልሰው ያደረጉትን ሁሉ ተመለከተ፤ ስለዚህም ራሪቶላቸው በእንርሱ ላይ ሊያመጣ የነበረውን መሳት መለሰ።

ምዕራፍ 4

የዮናስ ብስጭትና የእግዚአብሔር ምሕረት

¹ ዮናስ በዚህ ነገር ሰላልተደሰተ እጅግ ተቈጣ፤² እንዲሁም ሲል ወደ እግዚአብሔር ጸለየ፡ “ጌታ ሆይ! አንተ ይህን እንደምታደርግ

^{1*} 3:4 አርዘ፡- ዕብራይስጡ “አርባ ቀን” ሲል፡ የሰባ ሊቃናት ትርጉም “ሦስት ቀን” ይላል፤
1:17፡- ጣቱ. 12:40፡- 3:4-5፡- ጣቱ. 12:41፡- ሉቃ. 11:32፡- 4:12፡- ዘጸ. 34:6።

ገና በአገሬ ሳለሁ ተናግሬ አልነበረምን? ከፊትህ ኩብልዬ ወደ ተርሰሰ ለመሄድ ያቀድሁትም በዚህ ምክንያት ነበር፤ አንተ ቸርና ይቅር ባይ፤ ታጋሽና ምሕረትህ የበዛ፤ ከመዓትም ወደ ምሕረት የምትመለስ አምሳክ መሆንህን ዐውቅ ነበር።³ አሁንም ጌታ ሆይ! እባክህ ግደሰኝ፤ ከመኖር ይልቅ መሞት ይሻለኛል።”

⁴ “እግዚአብሔርም “ይህን ያህል ልትቂጣ ይገባሃልን?” አለው።

⁵ ዮናስም ከከተማይቱ ወጥቶ ሄደ፤ ከከተማ ይቱም በስተ ምሥራቅ በኩል ዳስ በመሥራት ከጥላው ሥር ተቀመጠ፤ በዚያም ሆኖ በነንዌ ላይ የሚደርሰውን ነገር ይጠባበቅ ነበር።⁶ ጥላ በማግኘት ከፀሐይ ግለት እንዲድን እግዚአብሔር እምሳክ አንድ የቅል ተክል አብቅሎ ቅጠሎችዋ ከዮናስ ራስ በላይ እንዲሆኑ አደረገ፤ ዮናስም ከቅሉ ሐረግ ጥላ በማግኘቱ እጅግ ተደሰተ።⁷ ነገር ግን በማግሥቱ ጠዋት በእግዚአብሔር

ሔር ትእዛዝ ትል ስለበላት ቅሊቱ ደረቀች።⁸ ፀሐይ ከወጣ በኋላ እግዚአብሔር የሚያቃጥል የምሥራቅ ነፋስ ሳክ፤ የፀሐይም ሕፋር ራሱን ሰባቃጠለው፤ ዮናስ ተዝሰፈሰ፤ ሞትንም በመመኘት “ከመኖር ይልቅ መሞት ይሻለኛል” አለ።

⁹ እግዚአብሔርም “ስለዚህች ቅል ልትቂጣ ይገባሃልን?” አለው። ዮናስም “በእርግጥ መቂጣት ይገባኛል፤ እንዲያውም በንዴት እስከም ሞት ድረስ መቂጣት አለብኝ” አለ።

¹⁰ እግዚአብሔርም እንዲህ አለው፡ “አንተ በአንድ ቀን በቅላ፤ በአንድ ቀን ለደረቀች፤ እንዲያውም ላልደከምከባትና ላሳሳደግሃት ተክል ይህን ያህል እገነዣል።¹¹ ነንዌ አንድ መቶ ሃያ ሺ ሕዝብ የሚኖሩባት፤ ግራና ቀኙንም ለይተው የማያውቁ ሕፃናትና ብዙ አንስሳት የሚገኙባት ታሳቅ ከተማ ናት፤ ታዲያ እኔ ለዚህች ከተማ ማዘን አይገባኝምን?”

ትንቢተ ሚክያስ

መግቢያ

ሚክያስ፡ በአሳይያስ ጊዜ የነበረ ነቢይ ሲሆን፤ ተወላጅነቱም በደቡባዊው የይሁዳ ንጉሣዊ መንግሥት ውስጥ በምትገኝ በአንዲት የገጠር ከተማ ነበር፤ ልክ አዋጽ በሰሜናዊው ንጉሣዊ መንግሥት ላይ ጥፋት እንደሚደርስ እንደተናገረው ሁሉ መኪያስም በነዚያው ምክንያቶች በይሁዳም ንጉሣዊ መንግሥት ላይ ጥፋት እንደሚደርስ ተነበየ፤ ሕዝቡ በሚፈጽሙት አለጸያፊ የሆነ የፍትሕ መንገድ ላይ እግዚአብሔር ፍርድን እንደሚያመጣ አሰጠነቀቀ፤ ይሁን እንጂ የሚክያስ የትንቢት ቃል ወደ ፊት ተለፋ መኖሩን የሚያመለክት ብዙ ምልክቶችንም ጨምሮ ያቀፈ ነው።

በተለይ ትኩረት ሊደረግባቸው የሚገዙ ክፍሎች በእግዚአብሔር ሥልጣን ሥር ዓለምአቀፍ ዲሞሲያዊ እንደሚኖር (4፡1-4)፤ ከዳዊት ሥረወ መንግሥት ታላቅ ንጉሥ እንደሚወጣና ለሕዝቡ ሰላምን እንደሚሰጥ (5፡2-4)፤ እንዲሁም የእስራኤል ነቢያት የተናገሩት ቃል ሁሉ በአንዲት ጥቅስ እንደተጠቃለለ የሚገልጡት ናቸው፤ ያችም ጥቅስ የምትለው እንዲህ ነው፡-

“እርሱ ከእኛ የሚፈልገው፡- ትክክል የሆነውን ነገር እንድናደርግ፤ ደግነት የተሞላበትን ፍቅር እንድናሳይና ከአምላካችን ጋር በፍጹም ትሕትና እንድንገራመድ ነው” (6፡8)።

ምዕራፍ 1

‘ኢየሱስም፡ አካዝና ሕዝቅያስ በተከታ ታይ በይሁዳ በነገሡበት ዘመን፤ እግዚአብሔር የሞሬሼት ተወላጅ ለሆነው ለሚክያስ ስለ ሰማ ርድና ስለ ኢየሩሳሌም የገሰጠለት ቃል ይህ ነው።

በሰማርያና በኢየሩሳሌም ላይ ስለሚሆን የለቅሶ ዋይታ

2 እናንተ አሕዛብ ይህን ስሙ፤ በምድር ላይ የምትኖሩ ሁሉ ይህን አድምጡ፤

ልዑል እግዚአብሔር በእናንተ ላይ ይመለከራል፤ በተቀደሱ መቅደሱም ሆነ፤ ስለ እናንተ ይናገራል።

3 እነሆ! እግዚአብሔር ከተቀደሰ መኖሪያው ይመጣል፤ ወርዶም በተራራዎች ራስ ላይ ይረማመዳል።

4 በዚያን ጊዜ ስም በእሳት እንደሚቀልጥ፤ ተራራዎች በእግሩ ሥር ይቀልጣሉ፤ ከነረብታ ወደ ሸለቆ እንደሚፈስስም ውሃ ይሆናሉ።

5 ይህ ሁሉ የሚሆነው የእስራኤል ሕዝብ ኃጢአት በመሥራት እግዚአብሔርን ሰላሳዘኑ ነው፤ የእስራኤል ሕዝብ እንዲያምፁ ምክንያት የሆነው ማን ነው? ዋና ከተማዋ ሰማርያ አይደለችምን? የይሁዳስ ሕዝብ ጣዖት በማምለክ ኃጢአት እንዲሠሩ ያደረገ ማን ነው? ኢየሩሳሌም አይደለችምን? ስለዚህ እግዚአብሔር እንዲህ ይላል፡ “ሰማርያን በሜዳ ላይ እንደሚታይ የቤት ፍራሽ ክምር አደርጋለሁ፤ ወይም መትከያ ቦታ ትሆናለች፤ የከተማይቱንም ፍራሽ ወደ ሸለቆ አፈስሰዋለሁ፤ መሠረቶችዋንም እገልጣለሁ።” ምስሎችዋ ሁሉ ተሰባብረው ይወድቃሉ፤ ለመቅደሱም አመንዝራዎች የቀረቡ ስጦታዎች ሁሉ በእሳት ይቃጠላሉ፤ ጣዖቶችዋም ሁሉ ተንኮታኩተው የፍርስራሽ ክምር ይሆናሉ፤ ሰማርያ እነዚህን ምስሎች የሰበሰበችው የዝሙት ዋጋ መቀበያ ለማድረግ ነበር፤ አሁንም ጠላቶችዋ ጠራርገው በመውሰድ እንደገና የዝሙት ዋጋ መቀበያ ያደርጉአቸዋል።”

6 ከዚህ በኋላ ሚክያስ እንዲህ አለ፡ “በዚህ ምክንያት ‘ዋይ! ዋይ!’ እያልሁ አለቅሳለሁ፤ ሐህይንም ለመግለጥ ራቂቴንና ባይ እግሬን እሄዳለሁ፤ እንደ ቀበሮ እሮካለሁ፤ እንደ ሰንንም የዋይታ ድምፅ አስማለሁ።” የሰማርያ ቁስል ሊፈወስ የሚችል አይደለም፤ ይህም ሥቃይ

በይሁዳ ላይ ይደርሳል፤ ሕዝቧ በሚሰበሰቡበት በኢየሩሳሌም አደባባይም ይቀመታል።”

ጠላት ወደ ኢየሩሳሌም ለመቅረብ

10 በኃት ላሉት ጠላቶቻችን የደረሱበንን መከራ አትንገሩአቸው፤ በዚያም ፈጽሞ አታልቅሱ፤ በቤትዎሩራ በሚገኙት ወገኖቻችን መካከል ግን በትቢያ ላይ እየተንከባለላችሁ አልቅሱ።” 11 እናንተ የሻፈር ሕዝቦች ራቂታችሁን ሆናችሁ በሚያሳፍር ሁኔታ ሽሹ፤ የዳእናን ነዋሪዎች ከከተማው ለመውጣት አይደፍሩም፤ ቤትኤዴል ራስዋ የለቅሶ ቦታ ስለሆነች ለእናንተ መጠሪያ ልትሆን አትችሉም።” 12 እግዚአብሔር ጥፋትን በኢየሩሳሌም ላይ እያመጣ ሳለ፤ የማሮት ሕዝብ ‘መልካም ነገር ይመጣልናል’ ብለው እንዴት ተሰሩ ያደርጋሉ? 13 እናንተ የላቢሽ ነዋሪዎች ሠርገላ የሚለቡ ፈረሶችን አዘጋጁ፤ የእስራኤል ኃጢአት አለቀድሞ በእናንተ ዘንድ ተገኝቶአል፤ ስለዚህ ኢየሩሳሌም በደል እንድትፈጽም ምክንያት የሆናችሁ እናንተ ናችሁ።” 14 የይሁዳ ሕዝብ ሆይ! እናንተ እንግዲህ የሞሬሼት ኃትን ከተማ ተስናበቱ፤ የአክዚብም ሕዝብ የእስራኤልን ነገሥታት ያታልላሉ።

15 የማሬሻ ሕዝብ ሆይ! እግዚአብሔር ስጦላት አሳልፎ ይሰጣችኋል፤ ወራሪ ጠላትም ምድራችሁን ይወስዳል፤ የተከበሩ የእስራኤል መሪዎችም በበዱላም ዋሻ ይሸሽጋሉ።” 16 እናንተ የይሁዳ ሕዝብ ሆይ! ልጆቻችሁ ተማርከው ስለሚወሰዱ፤ ስለነዚህ ሰለምትወዱአቸው ልጆቻችሁ ሕዘን ጠጉራችሁን ተላጪ፤ ራሳችሁም እንደ ንሰር ራስ በሃ ይሁን።

ምዕራፍ 2

ድኾችን የሚጨቁኑ ሰዎች የሚገባማቸው መጥፎ ዕድል

1 ክፉ ሥራ ለመሥራት ለሚያቅዱና በመኝታቸው ስሉ ተንኮል ለሚያውጡን ወደላቸው፤ ሌሊቱ ነግቶ ምቹ ጊዜ ሲያጋጥማቸው ዕቅዳቸውን በሥራ ላይ ያውሉታል።” 2 የእርሻ ቦታ ሲፈልጉ የሌላውን ቀምተው ይወስዳሉ፤ ቤትም ሲፈልጉ ነጥቀው ይወስዳሉ፤ የሰውን መብት ረግጠው ሀብቱን ይዘርፋሉ።” 3 ለለዚህ እግዚአብሔር እንዲህ ይላል፡ “እነሆ በእናንተ ላይ ብርቱ ጥፋትን አመጣለሁ፤ ከዚህም ልታመልሙ ፈጽሞ አትችሉም፤ በዚያን ጊዜ አሠቃቂ መከራ ስለሚደርስባችሁ በትዕቢት መመላለስ አትችሉም።” 4 ይህ ሁሉ በሚሆንበት ጊዜ ሰዎች ስለ እናንተ በምስሌ እየተናገሩ ያፈዙባችኋል፤ በእናንተም ላይ ስለደረሰው መከራ እንዲህ እያሉ በመዘመር ይዘባበቁባችኋል።

“እኛ ሁላችን ፈጽሞ ጠፍተናል፤
እግዚአብሔር ምድራችንን
ወሰደብናል፤
ለሀመፀኞችም እከፋፍሎ
በጥቶለቸዋል።”

⁵ምድሩ ተመልሶ ለእግዚአብሔር ሕዝብ በሚሰጥት ጊዜ እናንተ ምንም ድርሻ እይኖራችሁም።

⁶ትንቢት የሚናገሩ ሰዎች እንዲህ ይሉኛል፡ “በእኛ ላይ ትንቢት እትናገር፤ ይህ ሁሉ ነገር ይደርስባቸዋል እያልህ እትሰበክ፤ ይህን የመሰሰ ውርደት ፈጽሞ እይደርስባችንም፤⁷ የእስራኤል ሕዝብ የተረገመው ይመስልሃልን? እግዚአብሔር ትዕግሥት የሌለው ይመስልሃልን? እርሱ ይህን የመሰለ ነገር ከቶ ያደርጋልን? መልካም ሥራ ለሚሠሩ ሁሉ እግዚአብሔር በኋ ነገር እያደርግላቸውምን?”

⁸እግዚአብሔርም እንዲህ ሲል ይመልሳቸዋል፡ “በሕዝቤ ላይ በጠላትነት ተነሥታችኋል፤ ምንም ጦርነት የለም ብለው በሙተ ማመን፤ በመካከላችሁ የሚያልፉትን ሰላማዊ ሰዎች ገፈፋችሁ፤⁹ በሕዝቤ መካከል ያሉትን ሌቶች ከመልካም ቤት ንብረታቸው አፈናቅላችሁ አሳደዳችሁ፤ ልጆቻቸውም ከእኔ በረከትና ከብር ዘወትር እንዲለዩ እደረጋችሁ፤¹⁰ ተነሡ፤ ሃዲ፤ ይህ ቦታ በኃጢአታችሁ ምክንያት ስለረከሰና ስለጠፋ፤ ከእንግዲህ ወዲህ እዚህ በሰላም መኖር እትችሉም።”

¹¹“ይህ ሕዝብ የሚፈልገው ነቢይ ‘የወይን ጣጅና ሌላም’ የሚያስከር መጠጥ ይኑርፋላችኋል’ እያለ ሐሰት በመናገር የሚያታልለ ሳኝ ነው።”

¹²“እናንተ ከጥፋት የተረፋችሁ የእስራኤል ሕዝብ ሆይ! በጎች ከተሠማሩበት ተመልሰው ወደ በረት እንደሚገቡ፤ እኔ ሁላችሁንም በእንድነት እስበስባችኋለሁ፤ የመሠማሪያ መስክ በበግ መንጋ የተሞላ እንደሚሆን የእናንተም ምድር ዘሕዝብ የተሞላች ትሆናለች።”

¹³እግዚአብሔር ሕዝቡን ከምርኮ ለማውጣት ሲፈ መንገድ ይከፍትላቸዋል፤ የከተማይቱንም በር ጥሰው በመውጣት በነፃነት ያልፋሉ፤ ራሱ እግዚአብሔር ንጉሣቸው ሆኖ ፊት ፊት ይመራቸዋል።

ምዕራፍ 3

ሚክያስ የእስራኤልን መሪዎች እወዝ

¹እናንተ የእስራኤል ሕዝብ መሪዎች ይህን እድምጡ! ትክክለኛ ፍትሕን ማወቅ ይገባችሁ አልነበረምን? ²እናንተ ግን መልካሙን ጠልታችሁ፤ ከፉውን ወደዳችሁ፤ ሕዝቤን በቁመና

ቸው ቆዳቸውን ገፈፋችሁ፤ ሥጋቸውንም ከአጥንታቸው ለያችሁ፤³ የሕዝቤን ቆዳ ገፍፋችሁ ሥጋቸውን ቅርጥፍ እድርጋችሁ በላችሁ፤ አጥንታቸውንም ሰባብራችሁ በማሰር እንደሚቀቀል ሥጋ ቁራረጣችኋቸው፤⁴ እናንተም ተጨንቃችሁ ወደ እግዚአብሔር የምትራሄኩበት ጊዜ ይመጣል፤ ነገር ግን እርሱ አይመልስላችሁም፤ ከፋ ሥራ ስለሠራችሁ ልመናችሁ አይሰማም።

⁵እግዚአብሔር ስለ ሐሰተኞች ነቢያት እንዲህ ይላል፡ “ጥቅም የሚያገኙበት ሲሆን ‘ሰላም ይወርድላችኋል’ እያሉ ይሰብካሉ፤ ጥቅም በማያገኙበት ጊዜ ‘ጦርነት ይመጣባችኋል’ እያሉ በማወጅ ሕዝቡን ያስታሉ፤⁶ ስለዚህ ይህን በሚያደርጉ ነቢያት ቀኑ ይጨልምባችዋል፤ ፀሐይም ጠልቆ ሌሊት ይሆንባቸዋል፤ ከእንግዲህ ወዲህ ራእይ አያዩም፤ ትንቢትም አይናገሩም።⁷ ‘ራእይ እናያለን፤ ትንቢት እንናገራለን’ የሚሉ ሁሉ ስለማይሳካላቸው ይዋረዳሉ፤ እግዚአብሔርም መልስ ስለማይሰጣቸው ከማፈራቸው የተነሣ ራሳቸውን በእጃቸው ሸፍነው ይሄዳሉ።”

⁸እኔን ግን እግዚአብሔር በመንፈሱና በጎይሱ ሞልቶኛል፤ የእስራኤል ሕዝብ በደላቸውና ኃጢአታቸው ምን ያህል እንደሆነ እስታውቃቸው ዘንድ በትክክል የመፍረድን ችሎታና ድፍረትን ሰጥቶኛል።⁹ እናንተ ፍትሕን የምትጠሉ፤ እውነትን ወደ ሐሰት የምትለውጡ የእስራኤል መሪዎች ይህን እድምጡ፤¹⁰ እናንተ የእግዚአብሔርን ከተማ እያሩሳሌምን የምትገነቡት በደምና በዐመፅ ነው።¹¹ የከተማይቱም ሹማምንት የሚፈርዱት በጎብ ነው፤ ካህናቱ ያለ ዋጋ እያስተምሩም፤ ነቢያቱም ያለ ንዝብ ትንቢት አይናገሩም፤ ይህም ሁሉ ሆኖ “እግዚአብሔር ከእኛ ጋር ስለሆነ ምንም ዐይነት ክፉ ነገር አይመጣብንም” በማለት በእግዚአብሔር ይመካሉ።

¹²ስለዚህ በእናንተ ምክንያት ኢየሩሳሌም እንደ ማሳ ትታረሳለች፤ የፍርስራሽ ከምርም ትሆናለች፤ ቤተ መቅደሱም የተሠራበት ውድማ ይሆናል።

ምዕራፍ 4

ሰላም የሚሰፍንበት የእግዚአብሔር መንግሥት መምጣት
(እ.ላ. 2፡1-4)

¹የዘመኑ ፍጻሜ ሲደርስ፤
የእግዚአብሔር ቤተ መቅደስ
የተሠራበት ተራራ
ከሌሎች ተራራዎች ሁሉ በልጦ
ይታያል፤
ከከረብፋችም ሁሉ እጅግ ከፍ ይላል፤

የብዙ መንግሥታት ሕዝቦች ወደ እርሱ ይገባሉ፡፡

² ስለዚህ ብዙ ሕዝቦች እንዲህ ይላሉ፡፡

“ሕግ በጽዮን፤ የእግዚአብሔር ሥቃል ከእየሩሳሌም ስለሚገኝ፡፡

ኑ፡ ወደ እግዚአብሔር ተራራ እንወጣ፡፡

ወደ ያዕቆብ አምላክ ቤተ መቅደስም እንሂድ፡፡

እርሱ ፈቃዱን እንድናደርግ ያስተምረናል፡፡

እኛም በእርሱ መንገድ እንሄዳለን፡፡”

³ እርሱ በሕዝቦች መካከል ይፈርዳል፡፡

በሩቅ፤ በቅርብ ባሉ በታላላቅ መንግሥታት መካከል

ያለውን አለመግባባት ያስወግዳል፡፡ ስለሆነም ሰይፋቸውን ወደ ማረሻ፡፡

ጦራቸውንም ወደ ማጭድ ይለውጣሉ፡፡

መንግሥት በመንግሥት ላይ ጦርነት አያነግም፡፡

ከዚያ በኋላም የጦር ትምህርት የሚማር አይኖርም፡፡

⁴ እያንዳንዱ ሰው በተከለው ወይንና በለሰ

ጥላ ሥር በሰላም ይኖራል፡፡ የሚያስፈራውም ነገር አይኖርም፡፡

የሠራዊት ጌታ እግዚአብሔር ይህን ተናግሮአል፡፡

⁵ አሕዛብ ሁሉ እያንዳንዳቸው ጣዖቶቻቸውን ያመልካሉ፡፡ እኛ ግን አምላካችንን እግዚአብሔርን ለዘላለም እናመልካለን፡፡

የእስራኤል ሕዝብ ከስደት መመለስ

⁶ እግዚአብሔር እንዲህ ይላል፡፡ “እኔ ስለ ቀጣኝቸው ተሰድደው ብዙ መከራና ሥቃይ

የደረሰባቸውን ሕዝቤን የምስበስብበት ጊዜ ይመጣል፡፡

⁷ በመከራ ካነሱት መካከል ጥቂቶች እንዲተርፉ አደርጋለሁ፡፡ ተዋሰው የነበሩ ብትንም ብርቱ ሕዝብ አደርጋቸዋለሁ፡፡ እኔም በጽዮን ተራራ ላይ ከዚያን ጊዜ ጀምሮ እስከ ዘላለም በእነርሱ ላይ እንግግሳለሁ፡፡”

⁸ የእግዚአብሔር ሕዝብ መጠበቂያ አምባ የሆነች አንቺ ኢየሩሳሌም ሆይ! የቀድሞ መንግሥትሽ ግዛት ሁሉ ይመለስልሻል፡፡

⁹ እንደዚህ በመጮኸ የምታለቅሺውና ምጥ እንደያዛት ሴት የምትጨነቂው ለምንድን ነው? ንጉሥ ስለሌለሽ ነውን? ወይስ እማካሪዎችሽ ሁሉ ስለ ጠፉ ነውን?

¹⁰ የኢየሩሳሌም ሕዝብ ሆይ! ምጥ እንደያዛት ሴት እየጮኸችሁ ተንፈራፈሩ፡፡ ምክንያቱም ከከተማ ተባርራችሁ በሚሳ ላይ ትጣላላ

ችሁ፡፡ ወደ ባቢሎንም ለመሄድ ትገደዳላችሁ፡፡ ይሁን እንጂ በዚያ እግዚአብሔር ያድናችኋል፡፡

ከጠላቶቻችሁም አጅ ይታደጋችኋል፡፡ ¹¹ “ኢየሩሳሌም ትደምሰስ! በመፈራረስዋም ደስ ይበላለን!”

በማለት ብዙ መንግሥታት በእናንተ ላይ አደጋ ለመጣል ተሰብስበዋል፡፡ ¹² እነዚህ መንግሥታት ግን የእግዚአብሔርን ዕቅድ አላወቁም፡፡

የሚወቃ የእኩል ነዶ በአውድማ ላይ እንደሚሰበሰብ እግዚአብሔር እነርሱን የሰበሰባቸው ለቅጣት መሆኑን አልተገነዘቡም፡፡

¹³ እግዚአብሔር እንዲህ ይላል፡፡ “እናንተ የኢየሩሳሌም ሕዝብ ሆይ! ሂዱና ጠላቶቻችሁን እንደ እቦል አበራዩ፡፡ ቀንዱ ብረት፡፡ ሰኮናው ነሐስ እንደሆነ በፊ ብርቱ አደርጋችኋለሁ፡፡ ብዙ መንግሥታትን ትደመሰሳላችሁ፡፡ በግፍ የቀማችሁትን ሀብትና ንብረት ሁሉ የዓለም ሁሉ ጌታ በሆነሁት ለእኔ አምጥታችሁ ታቀርባላችሁ፡፡”

ምዕራፍ 5

¹ እናንተ የኢየሩሳሌም ሕዝብ ሆይ! እነሆ በጠላት ስለተነበብን፡፡ የእስራኤል መሪም ጉን ጨን በበትር ሊመታ ስለሆነ፡፡ ሠራዊታችሁን በእንድነት አሰልፉ፡፡

ከቤተሉልም መሪ የሚወጣ ስለመሆኑ የተነገረ ትንቢት

² እግዚአብሔር እንዲህ ይላል፡፡ “አንቺ በእፍራት ምድር የምትገኝ ቤተሉልም ሆይ! ምንም እንኳ አንቺ ከይሁዳ ከተሞች ያነሰሽ ብትሆኚም፡፡ አወጣጡ ከጥንት ዘመናት በፊት የሆነ የእስራኤል መሪ የሚሆን መሰፍን ከአንቺ ይወጣልኛል፡፡”

³ ስለዚህ እናቱ እርሱን እስኪምትወልድበት ጊዜ ድረስ፡፡ እግዚአብሔር ሕዝቡን ለጠላት አላልፎ ይሰጣቸዋል፡፡ ከዚህ በኋላ በሰዓት ላይ የነበሩት ወንድሞቹ ተመልሰው ከወገኖቻቸው ጋር ይቀላቀላሉ፡፡

⁴ እርሱ በሚመጣበት ጊዜ ከእግዚአብሔር በሚያገኘው ብርታትና ግርማ ባለው በአምላኩ በእግዚአብሔር ስም ሕዝቡን ያስተዳድራል፡፡ ታላቅነቱ እስከ ምድር ዳርቻ ስለሚታወቅ፡፡ ወገኖቹ ያለ ሥጋት ይኖራሉ፡፡

⁵ እርሱም ሰላማቸው ይሆናል፡፡

ቅጣትና ቢዛንት

አሦራውያን እገራችንን በሚወራበትና ምሽን ቻችንን ጥሰው በሚገቡበት ጊዜ የሕዝብ ጠባቂዎች የሚሆኑትን ሰባት ወይም ስምንት የጦር መሪዎችን ልከን ጦርነት እንገጥማቸዋለን፡፡

⁶ በሠራዊታቸው ጎይል እሦርን ድል ነሥተው ይደዛሉ፡፡ የናምሩድ ግዛት የነበረችውንም

ምድር ዘሮችዋን ሰባብረው ይገቡባታል፤ አምራውያን አገራችንን በሚወርሩበትና የተቀደሰ ምድራችንን በሚረግጡበት ጊዜ እርሱ ከእኛ ቸው ያድነናል።

⁷ ከመከራ የተረፉትም የእስራኤል ሕዝብ በብዙ አሕዛብ መካከል እግዚአብሔር እንደሚልከው የሚያረካ ጠልፍ ሣር ቅጠሉን እንደሚያሰመልም ካራያ ይሆናሉ፤ ተማምነው የሚጠበቁት ሰውን ሳይሆን እግዚአብሔርን ብቻ ይሆናል። ⁸ እነዚህ ከመከራ የተረፉት የእስራኤል ሕዝብ በብዙ አሕዛብ መንግሥታት መካከል ሲኖሩ፤ በዱር አራዊት መካከል እያደነ እንደሚኖር አንበሳ ይሆናሉ፤ እንዲሁም ምንም የማምለጥ ተስፋ ሳይኖራቸው በበጎች መንጋ መካከል በድንገት ጉብቶ በመሰበር በሜጭቆ እንደሚበላ የአንበሳ ደሀል ይሆናሉ። ⁹ እስራኤል በብርቱ ነይሱ ጠላቶቹን አሸንፎ ያጠፋቸዋል።

¹⁰ እግዚአብሔር እንዲህ ይላል፡ “በዚያን ጊዜ ፈረሰቻችሁን ሁሉ አጠፋለሁ፤ ሠረገላዎቻችሁንም ሁሉ አስባብራለሁ።” ¹¹ በምድራችሁ የሚገኙትን ከተሞች አጠፋለሁ፤ ምሽጎቻችሁንም ሁሉ አፈራርሳለሁ። ¹² የጥንቆላ መተታችሁን አጠፋለሁ፤ እስማተኞችም ከእንግዲህ ወዲህ በመካከላችሁ አይገኙም። ¹³ ጣዖቶቻችሁንና የአምልኮ መፈጸሚያ ዐምዶቻችሁን ከመካከላችሁ አጠፋለሁ፤ የእጆቻችሁ ሥራ ለሆኑ ጣዖቶች ከእንግዲህ ወዲህ አትሰማዱም። ¹⁴ የአሼራን ምስል ከምድራችሁ እንቃትላለሁ፤ ከተሞቻችሁንም እደመስሳለሁ። ¹⁵ ለአኔ አልታዘዝም ያሉትን መንግሥታት ሁሉ በታላቅ ቀጣዩ እበቀላቸዋለሁ።”

ምዕራፍ 6

እግዚአብሔር የእስራኤልን ሕዝብ ወቀለ

¹ እግዚአብሔር በእስራኤል ሕዝብ ላይ የተናገረውን ስሙ፡

እግዚአብሔር ሆይ! ተነሥ! በሕዝቤ ላይ ያለኝን ቅሬታ ግለጥ፤ ተራራዎችና ኮረብታዎች አንተ የምትሰውን ይሰሙ።

² እናንተ ተራራዎች እግዚአብሔር በሕዝቡ ላይ የሚያቀርበውን ወቀላ ስሙ፤ እናንተም ጠንካራ የሆናችሁ የምድር መሠረቶች አድምጡ፤ እግዚአብሔር በሕዝቡ በእስራኤል የሚያቀርበው ተግማጽና ወቀላ አለው።

³ እግዚአብሔር እንዲህ ይላል፡ “ሕዝቤ ሆይ! ምን አደረግሁህ? ሽክም የሆነ ሕዝብ እንዴት ነው? እስቲ መልሰልኝ፤” ⁴ ከግብጽ የዘርነት አገዛዝ ነፃ እወጣለሁ፤ ሙሴን፤ እርንንና

ሚርያምን በፊትዘ መሪ አድርጌ ሰጠሁህ። ⁵ ሕዝቤ ሆይ! የሞአብ ንጉሥ ዛፋት ምን እንደመከራብህና የቢዖር ልጅ በሰላም ምን እንደመሰሰት አስታውስ፤ ከሺጢም ተነሥተዝ ወደ ጌል ጎሳ በምትሄድበት ጊዜ በመንገድ ላይ የሆነውን ሁሉ አስታውስ፤ ይህን ሁሉ ብታስታውስ አንተን ለማዳን ያደረግሁትን ሁሉ ትንበባለህ።”

እግዚአብሔር ከሕዝቡ የሚፈልገው ነገር

⁶ ለልዑል እግዚአብሔር ለመሰጠድ በምመጣ በት ጊዜ ምን ይገር ልቅረብ? ለእርሱ የሚቃጠል መሥዋዕት ይሆኑ ዘንድ የተመረጡ ጥጆችን ይዘር ልምጣን? ⁷ በሺ የሚቈጠሩ አውራ በጎችን ወይም የህሥር ሺ ወንዞችን ውሃ የሚያህል የወይራ ዘይት ዛቀርብለት ይደስት ይሆን? ስለ ኃጢአቱ ስርየት የበኩር ልጄን ልመዋለትን? ⁸ አይደለም! እግዚአብሔር እኮ መልካሙ ነገር ምን እንደሆነ ነግሮኛል፤ እርሱ ከእኛ የሚፈልገው፡- ትክክል የሆነውን ነገር እንድናደርግ፤ ደግነት የተሞላበትን ፍትር እንድናሳይና ከአምላካችን ጋር በፍጹም ትሕትና እንድንፈራመድ ነው።

⁹ እግዚአብሔርን መፍራት ጥበብ ነው፤ እርሱ ከተማይቱን እንዲህ ይላል፡ “የቅጣትን በትር አስቡ፤ ያዘጋጀውም ማን እንደሆነ አስታውስ።” ¹⁰ ኃጢአተኞች ቤቶቻቸውን በሐሰት በማታለል በተገኘ ህብት ሞልተዋቸዋል፤ እኔ በምጠላው በሐሰተኛ መስፈሪያ ይጠቀማሉ። ¹¹ ታዲያ በሐሰተኛ ሚዛንና መስፈሪያ የሚጠቀሙትን ሰዎች ይቅር ማለት እንዴት እችላለሁ?

¹² በመካከላችሁ የሚገኙ ድኾችን ይበዙብሉ፤ ሁላችሁም ሐሰት ተናጋሪዎች ናችሁ። ¹³ ስለዚህ በኃጢአታችሁ ምክንያት እናንተን ለማጥፋትና ለመደምሰስ ተነሥቻለሁ። ¹⁴ ትበላላችሁ አትጠግቡም፤ ረሀቡም አይወገድላችሁም፤ ብዙ ነገር በማሸሽ ትሰበስባላችሁ፤ ነገር ግን አይጠራቀምላችሁም፤ ያጠራቀማችሁት ሀብት ቢኖርም በመርነት አጠፋዋለሁ።” ¹⁵ እህል ትበራላችሁ ሰብል ግን አትሰበስቡም፤ የወይራ ፍሬ ትጨምቃላችሁ፤ ነገር ግን በዘዩቱ አትጠቀሙም፤ የወይን ፍሬ ትጨምቃላችሁ፤ የወይን ጠጅ ግን አትጠጡም። ¹⁶ ይህ ሁሉ የሚደርስባችሁ፤ የንጉሥ የምረንና የልጁን የንጉሥ አክኦብን ቤት ክፉ ልማድና ሥራ ስለተከተላችሁ ነው፤ በእነርሱ ምክርም ስለተመራችሁ አጠፋችኋለሁ፤ የሰው ሁሉ መሳቂያ አይርጋችኋለሁ፤ በአሕዛብ መካከል የተናቃችሁ ትሆናላችሁ።”

¹⁸ 6:16 በአሕዛብ :- ወይም “በሕዝቤ።”

6:4 :- ለጸ. 4:10-16፤ 12:50-51፤ 15:20። 6:5 :- ዘኁ. 22:2-24:25፤ ኢያሱ 3:1-4:19።

6:16 :- 1ኛ. 16:23-34፤ 21:25-26።

ምዕራፍ 7

የአስራኤል ሕዝብ የሞራላ ውድቀት

፩ የወይንና የበለሰ መክር ከተሰበሰበ በኋላ፤ ከወይን ሐረግና ከበለሰ ሃፍ ላይ የሚመኘውን ማግኘት እንደማይችል የተራበ ሰው ስለሆነው ወዮልኝ፤ ፪ እግዚአብሔርን የሚወድድ ደግ ሰው በምድር ላይ ፈጽሞ የለም፤ በሰዎች መካከል ቅን ሰው ጠፍቶአል፤ ሁሉም የሰው ደም ሰማናሰሰ ያደባሉ፤ እያንዳንዱም የገዛ ወገኑን አጥምዶ ለመያዝ ይከታተላል። ፫ ክፉ ነገር ሰማድረግ እጅግ ብልኝተኞች ናቸው፤ ገዥው እጅ መንሻ፤ ጻፍውም ጉበ መቀበል ይፈልጋሉ፤ ሥልጣን ያለው አንድ ታላቅ ሰው ፍላጎቱን በገለጠ ጊዜ የእርሱን ምኞት ለመፈጸም ወዲያው በአንድነት ይመካከራሉ። ፬ ከእነርሱ መካከል እጅግ ጨዋና ታማኝ የተባለው ሰው፤ ከእያንዳንዱ ከኮርንቶች የማይሻል ነው።

በነቢያቱ እማካይነት ባስጠነቀቃቸው መሆን ረት እግዚአብሔር ሕዝቡን የሚቀጣበት ጊዜ ይመጣል፤ እነሆ እሁንም ቢሆን በሽብር ላይ ይገኛሉ። ፭ ጉረቤትህንም ሆነ ባልንጀራህን አትመን፤ አቅፈሃት ለምትተኛው ሚስትህ የምትናገረው ቃል ጥንቃቄ የተሞላበት ይሁን። ፮ በዚያን ዘመን ወንድ ልጅ አባቱን ይንቃል፤ ሴት ልጅ በእናትዋ ላይ፤ ምራትም በዐማትዋ ላይ በጠላትነት ይነሣሉ፤ የሰው ጠላቶቹ የገዛ ቤተ ሰዎቹ ይሆናሉ።

፯ እኔ ግን እግዚአብሔርን እጠባበቃለሁ፤ የሚያድነኝን አምላክ ይጅ እጠናሰሁ፤ እርሱም ይሰማኛል።

ደገንንት ከእግዚአብሔር ነው

፱ ጠላቱ ሆይ! በእኔ ውድቀት ደስ አይበልህ፤ ምክንያቱም ብወድቅም እንኳ እንደገና እነሣለሁ፤ እሁን በጨለማ ውስጥ ብሆንም እግዚአብሔር ያበራልኛል። ፲ እግዚአብሔርን በድ የዋለሁ፤ ስለዚህም ቀጣውን መታገሥ ይገባኛል፤ በመጨረሻ ግን እግዚአብሔር ስለ እኔ ይሟገትልኛል፤ በእኔ ላይ ስለተፈጸመውም በደል ፍርድ ይሰጠኛል፤ ወደ ብርሃን ያወጣኛል፤ ማጻኑንም እያሰሁ፤ ፲፬ ጠላቱም ይህን ሁሉ በማየት ያፍራል፤ “እምላከህ እግዚአብ

ሔር የት እለ?” እያለ ሲዘብትብኝ የነበረ ጠላቱ ተዋርዶ በመንገድ ዳር እንዳለ ጭቃ ቢረገጥ ሰማየት እበቃለሁ።

፲፭ እናንተ የኢየሩሳሌም ሕዝብ ሆይ! የከተማይቱ ቅጽሮች የሚሠሩበት ጊዜ ይመጣል፤ በዚያን ጊዜ ግዛታችሁ ይሰፋል። ፲፮ ሕዝቦቻችሁም ከሁሉ አቅጣጫ ወደ እናንተ ይመለሳሉ፤ ይኸውም በስተ ምሥራቅ ከአሦር፤ በስተ ደቡብ ከግብጽ፤ ከኤፍራጥስ አካባቢ፤ እንዲሁም ከሩቅ ባሕሮችና ተራራዎች ይመጣሉ። ፲፱ ምድሪቱ ግን ከሚኖሩበት ሰዎች ክፋት የተነሣ ምድረ በዳ ትሆናለች።

እግዚአብሔር ለአስራኤል ያሳየው ርገራጌ

፲፭ እግዚአብሔር ሆይ! አንተም የመረጥኸውን ሕዝብህን በሥልጣንህ ጠብቅ፤ ምንም እንኳ እነርሱ በምድረ በዳ ተበታትነው ቢኖሩም፤ በዙሪያቸው ያለው ምድር ለም ነው፤ ጥንት ያደርጉት እንደነበር በባሳንና በገሰዓድ ይሠማሩ።

፲፮ ከግብጽ ምድር በወጣችሁ ጊዜ እንዳደረግሁት ተአምራትን አባያችኋለሁ። ፲፬ የእሕዛብ መንግሥታት ሁሉ ይህን እይተው ያፍራሉ፤ ጎይላቸውም ከገቱ ስለሆነ አፋቸውን በእጃቸው ይይዛሉ፤ ጀርዋቸውንም ይደፍናሉ። ፲፯ እንደ እባብና እንደ ሌሎችም ተንቀሳቃሽ ፍጥረቶች በምድር ላይ እየተሳሉ ትቢያ ይልሳሉ፤ በፍርሃትና በመንቀጥቀጥ ከምሽንቻቸው ይወጣሉ፤ በታላቅ ፍርሃትም ወደ አምላካችን ወደ እግዚአብሔር ይመለሳሉ፤ አንተንም በመፍራት ይኖራሉ።

፲፱ እግዚአብሔር ሆይ! ኃጢአትን የሚደመስሰና ከመክራ የተረፉትን ወገኖቼን በደል ይቅር የሚል አንተን የሚመስል አምላክ የለም፤ ዘላለማዊ ፍትህን ለእኛ ለማሰየት ስለምትደሰት ቀጣህ ብዙ ጊዜ አይቆይም። ፲፱ እንደገና ምሕረት ታደርግልናለሁ፤ በእግርህ ሥር ኃጢአታችንን ረግጠህ ወደ ጥልቅ ባሕር ትጥለዋለህ። ፳ ለቀድሞ አባቶቻችን በገባኸው ቃል ኪዳን መሠረት የአብርሃምና የያዕቆብ ዘር ለሆኑት ሕዝብህ፤ ታማኝነትህንና ዘላለማዊ ፍትህን ታሳያለህ።

ትንቢተ ናሆም

መግቢያ

ትንቢተ ናሆም ከጥንት ጀምሮ የእስራኤል ቀንደኛ ጠላት የነበሩት የአሦርያውያን ዋና ከተማ ስለነበረችው፣ ስለ ነነዌ መደምሰስ የቀረበ የደስታ ቅኔ ነው፤ ነነዌ ከክርስቶስ ልደት በፊት በሰባተኛው ምዕተ ዓመት መጨረሻ ላይ መደምሰስዋ፣ ጨካኝና ትጠረተኛ በነበረ ሕዝብ ላይ እግዚአብሔር እንደት እንደፈረደ ያሳያል።

ምዕራፍ 1

¹ ስለ ነነዌ ጥፋት ኤልቆሻዊው ናሆም የተናገረው ቃልና ያየው ራእይ ይህ ነው።

በነነዌ ላይ የተገለጠ የእግዚአብሔር ቀጣ

² እግዚአብሔር ተቀናቃኞቹን

እይታገሥም፤

ጠላቶቹንና የሚቃወሙትን ሁሉ

ይቀጣል፤

በቀጣውም መዓቱን ያወርድባቸዋል።

³ ይሁን እንጂ ምንም እንኳ ገይሱ ታላቅ

ሲሆን፣

እግዚአብሔር ለቀጣ የሚቸኩል

አይደለም፤

ሆኖም በደለኛውን ሳይቀጣው

አይቀርም።

እግዚአብሔር በወውሉ ነፋስና

በሞገድ መካከል እንኳ መገገድ

እሰው፤

ደመናም እግዚአብሔር በሚራመድበት

ጊዜ

የሚነሣ ትቢያ ነው።

⁴ በእግዚአብሔር ትእዛዝ፣

ባሕርና ወንዞች ሁሉ ይደርቃሉ፤

በባሳንና በቀርሚሱስ የሚገኙ ዕጽዋት

ሁሉ ይጠወልጋሉ፤

የሊባናስም እበቦች ይረግፋሉ።

⁵ በእግዚአብሔር ፊት ተራራዎች

ይንቀጠቀጣሉ፤

ኮረብታዎችም እንደ ሰም ይቀልጣሉ፤

እግዚአብሔር በሚገልጥበት ጊዜ ምድር

ትናወጣለች፤

ዓለምና በውስጥ የሚኖሩ ሁሉ
ይንቀጠቀጣሉ።

⁶ እርሱ በተቂጣ ጊዜ በፊቱ መቆም
የሚችል ማን ነው?

ቀጣውስ እንደ እሳት በነደደ ጊዜ

በፊቱ ሊገኝ የሚችል ማን ነው?

እንደ እሳት የሚያቃጥል ቀጣው

በሚወርድበት ጊዜ

እለቶች ተሰነጣጥቀው ይበታተናሉ።

⁷ እግዚአብሔር ቸር ነው፤

በመከራ ጊዜም ለሕዝቡ ጠንካራ

መሸሽጊያ ነው፤

በእርሱ የሚተማመኑትን ሁሉ

ይከባዝባል፤

⁸ ጠላቶቹን፣ በጉርፍ አጥለቅልቆ

ያጠፋቸዋል፤

ተቃዋሚዎቹን ወደ ድቅድቅ ጨለማ

ያሳድዳቸዋል፤

⁹ በእግዚአብሔር ላይ ብታሠሩ፣

እርሱ እናንተን እስከ መጨረሻው

ይደመስሳችኋል፤

ዳግመኛም በእርሱ ላይ መነሣሣት ከቶ

አትችሉም።

¹⁰ እርስ በርሱ የተያያዙ እሾዝና ድርቆሽ

በእሳት ተቃጥሎ እንደሚጠፋ፣

እናንተም እንዲሁ በመጠጥ

እየሰከራችሁ ትጠፋላችሁ።

¹¹ ነነዌ ሆይ! በእግዚአብሔር ላይ ሢራ
የሚያሢርና ከቶ ምክር የሚመክር ሰው ከመካከልሽ ተነሥቶአል። ¹² እግዚአብሔር ለሕዝቡ
ለእስራኤል እንዲህ ይላል፡ “ምንም እንኳ አሦር
ራውያን ገደለኞችና ቀጥራቸው የበዛ ቢሆንም፣
ተደምሰሰው እንዳልነበሩ ይሆናሉ።

^{1*} 1:8 ጠላቶቹን፡- መያም “ሰፍራዋን”።

[1]-3:19፡- አ.አ. 10:5-34፣ 14:24-27፣ ሰፈ. 2:13-15።

ሕዝቤ ሆይ! ምንም እንኳ ከዚህ በፊት መከራ ያጸናሁባችሁ ቢሆንም፤ ከእንግዲህ ወዲህ ይህን አላደርግባችሁም።¹³ አምራውያን በእናንተ ላይ የሚኑትን የጭቆና አገዛዝ አስወግዳለሁ፤ እናንተን ያሰሩበትንም እግር ብረት እሰብራለሁ።”

¹⁴ እግዚአብሔር ሰለ እናንተ ስለ አምራውያን የሰጠው ፍርድ እንዲህ የሚል ነው፡ “ከእንግዲህ ወዲህ ስማችሁን የሚያሰጠራ ተተኪ ዘር አይኖራችሁም፤ በአማልክታችሁ ቤተ መቅደስ የሚገኙትን የተቀረጹ ምስሎችንና ቀልጠው የተሠሩ ጣዖቶችን አጠፋለሁ፤ እናንተም እጅግ ክፉዎች ስለሆናችሁ የመቃብር ጉድጓድ እምስላችኋለሁ።”¹⁵ እነሆ መልካም ዜናን የሚያበስር፤ ሰላምንም የሚያውጅ መልእክተኛ በተራራዎች ላይ እየመጣ ነው። የይሁዳ ሕዝብ ሆይ! ክፉዎች ጣላቶችህ ፈጽሞ ስለ ተደመሰሱ ከእንግዲህ ወዲህ አገርህን ከቶ አይወሩአትም፤ ስለዚህ ዓመት በዓላቶችህ በደሴታ አክብር፤ ስለሰትህንም ስለግዚአብሔር ሰጥ።

ምዕራፍ 2
የነፃ አወዳደቅ

- 1 ነፃዬ ሆይ! ቀጥቶህ የሚገዛ ጠላት መጥቶብሻል፤
ስለዚህ ምሽጎችሽን አጠናክረ፤
አውራ መንገዱን ሁሉ ጠብቂ፤ ወግብሽን ታጠቂ፤
ጎይልሽን ሁሉ አጠናክረሽ ሰጦርነት ተዘጋጂ፤
- 2 ምንም እንኳ ጠላቶች ቢዘርፉአቸው፤
የወይን ተክላቸውንም ሁሉ ቢያጠፉባቸው፤
እግዚአብሔር የእስራኤልን ክብር እንደ ቀድሞው ይመልሰላቸዋል።
- 3 የጠላት ወታደሮች ቀያይ ጋሻዎች አንግበዋል፤
ቀያይ ልብሰም ሰብሰዋል፤
ወረገላዎቻቸው እንደ እሳት ነበልባል ይንግዡ፤
ፈረሶቻቸው ያኩበቱባሉ፤
ጦራቸውንም ይሰብቃሉ፤
በዚህ ዐይነት ሰጦርነት ይዘጋጃሉ።
- 4 ወረገላዎቹ በየመንገዱ በከፍተኛ ፍጥነት ይሮጣሉ፤
ወዲያና ወዲህ እየበረሩም የከተማይቱን አደባባዮች ይዞራሉ፤
የሚንገዝግ ችግሩ ይመስላል፤
እንደ መብረቅም ይወረወራሉ።

- 5 የጦር ሹማምንት ሁሉ ተጠርተው ይሰበሰባሉ፤
ነገር ግን ተሰልፈው ሲሄዱ ይደናቀፋሉ።
- 6 የጠላት ወታደሮች እየሮጡ ወደ ከተማይቱ ቅጽር ይወጣሉ፤
የሚወረወርባቸውንም ፍላጻ በጋሻቸው ይከላከላሉ።
- 7 በወንዙ በኩል ያሉት የከተማይቱ ቅጽር ዘሮች ወሰል ብለው ተከፈቱ፤
ቤተ መንግሥቱም በሽብር ተሞላ።
- 8 ግንጦቱ ተማርካ ተወሰደች፤
ሴቶች አገልጋዮችዋ እንደ ርግብ የሐዘን ድምፅ ያሰማሉ፤
ደረታቸውንም እየመቱ ያለቅላሉ።
- 9 ነገሩ በተነደለ ጊዜ ውሃው ጭልጥ ብሎ በመውጣት እንደሚያልቅ፤
የነፃዬም ሕዝብ ከከተማይቱ ጥርግርግ ብለው ይወጣሉ፤
“ቁሙ! ቁሙ!” እያሉ ቢጠሩአቸው እንኳ ማንም ወደ ጳላው አይመለስም።
- 10 የከተማይቱ ሀብት ስፍር ቀጥጥ የሰውም፤
ስለዚህ ሄዳችሁ ብሩንና ወርቁን ዘርፋችሁ ውሰዱ።
- 11 ነፃዬ ተደመሰሰች፤
ፈራርሳም ምድረ በዳ ሆነች፤
የሰው ሁሉ ልብ በፍርሃት ቀለጠ፤
ጉልበትም ሁሉ ተብረከረከ፤
የሰው ሁሉ ወገብ በአስጨናቂ ሕመም ታወከ፤
ፊቱም ሁሉ ገረጣ።
- 12 አንበሶች የሚሠማሩበትን፤
የአንበሶች ደቦሎች የሚኖሩበትን፤
ወንድና ሴት አንበሶች ከግልገሎቻቸው ጋር ያለ ሰጋት የሚዘናኩበትን ደን ትመሰል የነበረችው፤
ያች ከተማ አሁን የት አለች?
አንበሳ አውሬ አድኖ፤
ሰግልገሎቹና አብራው ሰምትኖር እንሰት አንበሳ የሚበቃቸውን ያህል ይሰጣቸዋል፤
ዋሻቸውንም በአደን ሥጋ ይሞላል።

¹³ የሠራዊት ጌታ እግዚአብሔር እንዲህ ይላል፡ “እነሆ እኔ በጠላትነት ተነሥቼብሻለሁ፤ ሠረገላዎችሽንም ሁሉ በእሳት እቃጥላለሁ፤ እንደ አንበሳ እስፈረዎች የሆኑትን ወታደሮችሽን በሰይፍ አጠፋለሁ፤ ከሌሎች ነጥቀሽ የሰበሰብሽውን ሁሉ አጠፋብሻለሁ፤ ከእንግዲህ ወዲህ ስለ አንቺ የሚኖሩ የመልእክተኞችሽ ድምፅ ከቶ አይሰማም።”

ምዕራፍ 3

- ¹ የብዙዎችን ነፍስ ሳጠፋች፤
በሐሰት ለተሞላች፤
በዘረፋና በቅሚያ ሀብት ለበለጸገች፤
ለነነዌ ከተማ ወዮላች!
- ² የአለንጋና የመንኲራኩር ድምፅ፤
የፈረሰ ግልቢያና የሠረገላ መንኳኳት ይሰማል።
- ³ ፈረሰች ይጋልባል፤
ሰይፍ ይንበባታል፤
ጦርም ይብሰፈሰጫል፤
ሰፍር ቀጥሮ የሌላቸው ሰዎች ስለተገደሉ፤
ራሳ በራሳ ላይ ተከምሮ ይታያል፤
ከራሳውም ብዛት የተነሣ በዚያ የሚያልፍ ሰው ሁሉ ይደናቀፋል።
- ⁴ ይህ ሁሉ የሆነው በአመንዝራይቷ በነነዌ የዝሙት ሥራ ነው፤
እርሰዋ በቀንጅናዋና በማራክ ውበትዋ መንግሥታትን ሁሉ እጥምዳ የእርሰዋ ተገዥዎች እንዲሆኑላት አድርጋለች።

- ⁵ የሠራዊት ጌታ እግዚአብሔር እንዲህ ይላል፡
“ነነዌ ሆይ! እነሆ በጠላትነት ተነሥቼብሻለሁ፤
ልብሰሽን ከላይሽ ላይ እገፍፋለሁ፤
ዕርቃን ሥጋሽ ስለሕዛብ፤
ነውርሽም ለመንግሥታት፤
እንዲጋለጥ አደርጋለሁ።”
- ⁶ የቆሻሻ መጣያ አደርግሻለሁ፤
በንቀት እመለከትሻለሁ፤
ሰው ሁሉ እንዲጸየፍሽ አደርጋለሁ።
- ⁷ የሚያይሽ ሁሉ በመሠቀቅ ከአንቺ ገለልብሎ
“እነሆ ነነዌ ፈራርሳ ውድማ ሆናለች፤

የሚያዝንላት ከወዴት ይመጣል?
የሚያጽናናትስ ከወዴት ይገኛል?”
ይላል።”

⁸ ነነዌ ሆይ! ለመሆኑ አንቺ የግብጽ ዋና ከተማ ከሆነች ከቴብስ ትበልጫለሽን? እርስዋም እንኳ በዓባይ ወንዝ የተከበበች ስለሆነች ቅጽርዋም ምሽግዋም ውሃ ነው።⁹ አትዮጵያና ግብጽ ደጀኖችዋ ስለሆኑ ለንይልዋ ወሰን አልነበረውም፤ ፋጥና ሊቢያ የጦር ጓደኞችዋ ነበሩ፤¹⁰ ይህም ሁሉ ሆኖ የቴብስ ከተማ በጠላት ተወርራ ሕዝቦችዋ ተሰድደዋል፤ ሕንፋቶቻቸውም በድንጋይ ተፈጥፍጠው በየመንገዱ ወድቀዋል፤ ታላላቅ መሪዎቻቸውንም በሰማ ተከፋፍለው በሰንሰለት እያሰሩ ወስደዋቸዋል።

¹¹ ነነዌ ሆይ! እንቺም ሰከሮ እንደሚንገዳ ገድ ሰው የምትሆኑበትና ክጠላቶችሽ ፊት ሸሽተሽ መጠጊያ የምትፈልጊበት ጊዜ ይመጣል።¹² ምሽግሽ ሁሉ ቀድሞ የደረሰ ፍሬ እንደተሸ ከመ የበለሰ ዛፍ ይሆናል፤ እርሱ ተነቅንቆ በተራገፈ ጊዜ በበላተኛ እፍ ውስጥ ይወድቃል፤¹³ ወታደሮችሽ ሁሉ እንደ ሴት ፈረዎች ሆነዋል፤ የጠረፍሽ በሮች ለጠላቶችሽ ከፍት ሆነዋል፤ መዝገያዎቹንም እሳት በልቶአቸዋል።¹⁴ ጠላቶችሽ ከብበው በሚያሰፈሩት ጊዜ የምትጠፈውን ውሃ ቀድተሽ አዘጋጃ፤ ምሽጎችሽን አጠናክረ፤ ጭቃ ረግጠሽ የሽክሳ መሥሪያ አዘጋጃ፤ ጡብም ሥረ።

¹⁵ የቴንም ያህል ብትጠነቀቂ በእሳት መቃጠልሽና በሰይፍ መመቀርሽ አይቀርም፤ በአንበሳ እንደተሰላ ሰብል ትጠፈያለሽ፤

አነሆ ሠራዊትሽ እንደ እንበጣና እንደ ኩብኩባ የበዛ ሆኖአል፤¹⁶ የነጋዴዎችሽ ብዛት ከሰማይ ከዋክብት የሚበልጥ ሆኖአል፤ ነገር ግን አንበጣ ክንፋን ዘርግቶ እንደሚበር፤ ይህ ሁሉ ከአንቺ የሚጠፋበት ጊዜ ይመጣል።¹⁷ የልዑላን መሳፍንቶችሽና የጦር አዳኞችሽ ብዛት በብርሃና ቀን በአጥር ቅጽር ላይ ተሰግስጎ የሚርመስመስ የአንበጣ መንጋ ይመስላል፤ እነርሱ ፀሐይ በሚወጣበት ጊዜ በርረው ይጠፋሉ፤ የት እንደሚደርሱም የሚያውቅ የለም።

¹⁸ የአሦር ንጉሥ ሆይ! ሹማምንቶችህ አልቀው ለስላሳም በሞት እንቀላፍተዋል፤ ሕዝብህ በየተራራው ተበትኖአል፤ የሚሰበሰበውም አያገኝም፤¹⁹ ስለብራትህ መጠገኛ፤ ለቀሳሳልህም ፈውስ አልተገኘለትም፤ የአንተን የጥፋት ዜና የሚሰሙ ሁሉ ደስ ብሎአቸው ያጨበጭባሉ፤ ለመሆኑ ከአንተ ከፋትና ጭካኔ ያመለጠ ማን ያለ ይመስልሃል?

ትንቢተ ዕንባቆም

መግቢያ

የነቢዩ የዕንባቆም የትንቢት ቃል የመጣው ባቢሎናውያን በገነነበት ዘመን፣ ከክርስቶስ ልደት በፊት በበባተኛው ምዕተ ዓመት መጨረሻ ላይ ነበር፤ ዕንባቆም በእነዚህ ጨካኞች ሕዝብ ይፈጸም ስለነበረው ግፍ እጅግ ታውቶ ስለነበር “ታዲያ እነዚህን ዐመፀኞች እንዴት ምን ብለህ ትመለከታቸዋለህ? ኃጢአተኞችህ ከእነርሱ ይበልጥ ደጋግ የሆኑ ሰዎችን ሊያጠፉ ቢነሡ ለሰዎች ምን ትላለህ?” በግላት እግዚአብሔርን ጠየቀ (1፡13)፤ እግዚአብሔርም “እኔ ሁሉን ነገር የምሠራው በራሴ ጊዜ ነው” ቢል ከመለሰለት በኋላ፣ እስከዚያው ድረስ “እድቅ በእምነቱ ሕይወትን ያገኛል” አለው (2፡4)።

የመጽሐፉ ቀሪ ክፍል በዐመፀኞች ላይ ስለሚደርሰው ጥፋት የተነገረ ትንቢት ሲሆን፣ በመጨረሻው አካባቢ ስለ እግዚአብሔር ታላቅነትና ስለ ባለቅኔው ጽኑ እምነት የሚገልጥ መዝሙር ይገኛል።

ምዕራፍ 1

ዕንባቆም ስለ ፍትሕ መጓደል የተሰማው ሐዘን

¹ እግዚአብሔር ለነቢዩ ለዕንባቆም በራእይ የገለጠለት የትንቢት ቃል ይህ ነው፡-

² እግዚአብሔር ሆይ! እንድትረዳኝ ወደ እንተ ሰራዊት የማትሰማኝ እስከ መቼ ነው? ከሚፈጸምብኝ ግፍ የማታድኝ እስከ መቼ ነው? ሰዎች ይህን ሁሉ መከራ እንዳይ አደረግኸኝ? እንዴትስ ይህ ሁሉ ግፍ ሲፈጸም ምን ብለህ ትመለከታለህ? እነሆ እጅግ የበዛ ጥፋትና ግፍ ዙሪያየኝ ከብበኛል፤ እምባንርና ጭቅጭቅ ያልተነሣበት ቦታ የለም። ⁴ ሕግ ላልቶአል፤ ፍትሕም ተዛብቶአል፤ ፍርድም በመጣመሙ ምክንያት ኃጢአተኞች ደጋግ ሰዎችን ከብበው ያስጨንቃሉ።

ከእግዚአብሔር የተሰጠ መልስ

⁵ ከዚህ በኋላ እግዚአብሔር ለሕዝቡ እንዲህ አለ፡ “በኩሪያችሁ ያሉትን ሕዝቦች እስቲ ተመልከቱ፤ በምታዩት ሁሉ እጅግ ትደንቃለችሁ፤ ማንም ሰው ቢነግራችሁ እንኳ ልታምኑ የማትችሉትን እስደናቂ ነገር በዘመናችሁ እሠራለሁ።” ለእነሆ እነዚያን ጨካኞችና ፈጣኞች ባቢሎናውያንን እስካሳወቅላለሁ፤ እነርሱ የራሳቸው ያልነሱን ምድር ሁሉ በጦር ገይል ለመደዝ በየሀገሩ ይዞራሉ። ⁷ እነርሱ ፍርሃትና ሽብር በመፍጠር የራሳቸውን ከብር ብቻ የሚያስጠብቁበት ሕግ ያወጣሉ።

⁸ “ፈረሰኞቻቸው ከነብር ይበልጥ ፈጣኞች፣ ከተራበም ተኩላ ይልቅ እስፈሪዎች ናቸው፤ ፈረሰኞቻቸውም በፍጥነት እየጋለበኑ ከሩቅ ይመጣሉ፤ ነጥቀው ለመብላትም እንደ ንስር ይበራሉ።”

⁹ “ሠራዊታቸው ሁሉ የግፍ ሥራ ለመፈጸም ይገሠግሣሉ፤ የእነርሱን መምጣት የሚያይ ሁሉ በፍርሃት ይርበደበዳል፤ የምርኮኞቻቸውም ብዛት እንደ ባሕር ዳር እሸቶ ይሆናል።”

¹⁰ ነገሥታትን በንቀት ዐይን ይመለከታሉ፤ በመሳፍንቶቻቸውም ላይ ያፈሳሉ፤ በከተሞች ዙሪያ የተሠሩትን ምሽጎች እያዩ በንቀት ይስቃሉ፤ በምሽጎቻቸው እስጠግተው ዐፈር በመቂ ለል ወደ ከተማይቱ ገብተው ይይዙአታል።

¹¹ ከዚህ በኋላ ሁሉን ነገር እንደ ዐውሉ ነፋስ ጠራርገው ይሄዳሉ፤ ስለእነዚህ ዐመፀኞች እምላ ካቸው ጉልበታቸው ነው።”

ዕንባቆም ስለ ፍትሕ መጓደል ዳግመኛ የተሰማው ሐዘን

¹² እግዚአብሔር እምላኬ ሆይ! አንተ ከጥንት ጀምሮ የነበርህ ቅዱስና ፀላላዊ ነህ፤ እንተ ስለምትጠብቀን እንጥትም፤ መጠጊያችን የሆነን እግዚአብሔር ሆይ! በኃጢአታችን ምክንያት እንዲቀጡን ባቢሎናውያንን በእኛ ላይ ያስነሣህና ኅይልንም የሰጠሃቸው አንተ ነህ። ¹³ ዐይኖችህ እጅግ ንጹሐን ስለሆኑ፣ ከፋ ነገርን እይመለከቱም፤ ከፋ ነገር ሲሠራ እይተህ

መታገሥ አይሆንልህም፤ ታዲያ እነዚህን ዐመፀ ጥች እንዴት ገም ብለህ ትመለከታቸዋለህ? ጋጢአተኞችህ ከእነርሱ ይበልጥ ደጋግ የሆኑ ሰዎችን ሊያጠፉ ሲነሡ ስለምን ገም ትላለህ?

14 ሰዎችን እንደ ባሕር ዓጣዎችና መሪ እን ደሌላቸው በደረታቸው እየተሳበ አንደሚሄዱ ፍጥረቶች የምታደርጋቸው ለምንድን ነው?

15 ባቢሎናውያን ሕዝቡን እንደ ዓጣ በመንጠቆ ይይዛሉ፤ በመረብም እየኮተቱ በእልልታ ደስ ታቸውን ይገልጣሉ። 16 በቅንጦት ለመኖር የሚ ያስችላቸውን ነገር ሁሉ ስለሚያገኙላቸው ለመ ረባቸው ይሰማዳሉ፤ መሥዋዕትም በመሠዋት ዕጣን ያጥላቸዋል።

17 ታዲያ እነዚህ ሰዎች ለይፋቸውን አየመ ዘዙ ዘወትር ሕዝቡን ያስ ርጎራኝ በመፍጀት ይኖራሉን?

ምዕራፍ 2

እግዚአብሔር ለልንባቆም የሰጠው መልስ

1 በመጠበቂያ ግንብ ጫፍ ላይ ወጥቼ እቆማለሁ፤ በዚያም እግዚአብሔር የሚሰጥኝን ስለ ቅሬታዬም የሚሰጠኝን መልስ እጠባበቃለሁ።

2 እግዚአብሔርም አንዲህ ሲል መለለልኝ፤ “የምገልጥልህ ራዕይ ጸፍ፤ በቀላሉ አንዲነበ ብም አድርገህ በሰሌዳ ላይ ቅርጸው፤ 3 ምክንያቱም ትንቢቱ የሚፈጸምበት ጊዜ ገና ነው፤ ሆኖም ትንቢቱ የሚፈጸምበት ጊዜ ፈጥኖ ይደርሳል፤ ሐሰትም ሆኖ እይቀርም፤ የሚዘገይ ቢመስልም እንደ ዘገየ አይቀርም፤ በእርግጥ ስለሚመጣ በትዕግሥት ጠብቀው። 4 የትንቢቱም ቃል ‘ልቡ የሚታብይ በመፅኖ፤ የመኖር ተስፋ የለውም፤ ጸፍቅ ግን በእምነቱ ሕይወትን ያገኛል’ የሚል ነው።”

የክፉ ሰዎች አወዳደቅ

5 የሀብት ብዛት ሰውን ያታልላል፤ ስህብት የሚሰገበገቡ ሰዎች ትፅቢተኞች ናቸው፤ በእንደ ሰፍራም ዐርፈው አይቀመጡም፤ ሞትና መቃብር በቃኝ ማለትን አንደማያውቁ፤ እነርሱም በቃኝ ማለትን አያውቁም፤ መንግሥታትን የሚወርሩትና ሕዝቦችን የሚማርኩት ለዚህ ነው። 6 የተማረኩትም ሕዝቦች ማራኪያ ቻቸውን አጅግ ይነቅፋሉ፤ እንዲሁም እያሉ ይዘልፉአቸዋል፤ “የራሳችሁ ያልሆነውን ሀብት የምትሰበስቡ፤ የባለ ዕዳዎችን ንብረት በጣፍ በመቀማት የምትበለጽጉ ሁሉ ወዮላችሁ! ለመሆኑ ይህን ሁሉ የምትፈጽሙት አስከ መቼ ድረስ ነው?”

7 እናንተ ባለ ዕዳ አድርጋችሁ ስታሰጨንቁአቸው የነበሩ ሰዎች በድንገት ተነሥተው እናን

ተን ባለ ዕዳ በማድረግ ያንቀጠቅጧችኋል፤ ሀብታችሁንም ሁሉ ይዘርፋሉ። 8 እናንተ የብዙ ሕዝቦችን ሀብት ዘርፋችሁ ነበር፤ በሕይወት የተረፉት ግን እናንተን በተራቸው ይዘርፋላችኋል፤ ምክንያቱም እናንተ የብዙ ሕዝብ ደም አፍሰሳችኋል፤ በመላው ዓለም ከተሞች በሚኖሩ ሕዝቦች ላይ ግፍ ፈጽማችኋል።

9 በጣፍ በተሰበሰበ ሀብት ቢታችሁን የሞላችሁ፤ አደጋም እንዳይደርስባችሁ መኖሪያችሁን ከፍ ባለ አምባ ላይ ያደረጋችሁ ወዮላችሁ! 10 ብዙ ሕዝብ በተንኩል በማጥፋታችሁ የገዛ ቤተሰቦቻችሁ እንዲቀረጹ አድርጋችኋል፤ በራሳችሁም ላይ ጥፋትን አስከትላችኋል። 11 የግንብ ድንጋዮች እንኳ ሳይቀሩ በእናንተ ላይ ይጮኻሉ፤ ከእንጨት የተሠሩ ምለሰዎችም ይህንኑ ያስተጋባሉ።

12 ከተማን በዐመፅ ለምትመሠርቱና በሰው ደምም ለምትገነቡት ወዮላችሁ! 13 የሠራዊት ጌታ እግዚአብሔር ይህን ወሰኖአል፤ ስለዚህም አሕዛብ የሚሠሩት ሁሉ በእሳት ይወድማል፤ የመንግሥታችሁም ድካም ሁሉ ክንቁ ሆኖ ይቀራል። 14 ባሕር በውሃ የተሞላ እንደሆነ ሁሉ፤ ምድርም የእግዚአብሔርን ክብር በማወቅ የተሞላች ትሆናለች።

15 ተዋርዶ ሐፍረተ ሥጋው ሲገለጥ ለማየት ለባልንጀራህ ጠንካራ መጠጥ የምትሰጥና እስኪሰከርም ድረስ የምታጠጣው አንተ ሰው ወዮልህ! 16 አንተም በተራህ በክብር ፈንታ ውርደትን ትለብሳለህ፤ አንተ ራስህ ጠጥተህ በመሰከር ትንገዳገዳለህ፤ እግዚአብሔር የቅጣት ጽዋ እንድትጠጣ ያደርግሃል፤ ክብርህም ወደ ውርደት ይለወጣል። 17 የሊዋናሽን ገዝባዎች እንደ ቈረጥህ፤ አንተም ትቈረጣለህ፤ የዱር ራራዊትን በጣፍ ፈጅተህ ነበር፤ አሁንም ደግሞ እነርሱ አንተን በማስፈራራት ያስጨንቁሃል፤ ይህም ሁሉ የሚደርስብህ የብዙ ሕዝብ ደም ስላፈሰሰ ህና በመላው ዓለም ከተሞች በሚኖሩ ግፍ ስለፈጸምህ ነው።

18 እርሱ ለመሆኑ የጣዖት ጥቅሙ ምንድን ነው? እርሱ አኮ በሰው እጅ ተቀርጾ የተሠራ ነገር ነው፤ ከሐሰት በቀር ከእርሱ ምንም አይገኝ፤ ታዲያ እርሱን ቀርጾ የሠራው ሰው ምንም መናገር በማይችል በዚህ ጣዖት መታመኑ ምን ሊጠቅመው ነው? 19 ከእንጨት ተጠርቦ የተሠራውን ነገር “ንቃ”፤ ከድንጋይ ተቀርጾ የተሠራውንም ነገር “ተነሥ” ለምትል ለእንተ ወዮልህ! ለመሆኑ ጣዖት አንዳት ምስጢር ሊገልጥልህ ይችላል? እነሆ ጣዖት በብርና በወርቅ ተለብዞ የተሠራ ነው፤ የሕይወት አስትንፋስ ግን ፈጽሞ የለውም።

²⁰ እግዚአብሔር በተቀደሰ መቅደሱ እለ፤
ሰለዚህ የዓለም ሕዝብ ሁሉ በፊቱ ጸጥ ይበል።

ምዕራፍ 3
የዕንባቆም ጸሎት

¹ በመዝሙር የቀረበ የነቢዩ ዕንባቆም ጸሎት
ይህ ነው፤

² እግዚአብሔር ሆይ!

ሰላደረግኸው አስደናቂ ሥራ ሁሉ

ስምቼ እጅግ ፈራሁ፤

ከዚህ በፊት ያደረግኸውን ድንቅ ሥራ
ሁሉ

አሁንም በዘመናችን ደግመህ አድርግ፤

በየዘመናቱም እንዲታወቅ አድርግ፤

በምትቂጣበት ጊዜ እንኳ ምሕረትህን
አታርቅ።

³ እግዚአብሔር ከቴማን፤

ቅጹስም ከፋራን ተራራ እንደገና

ይመጣል፤

ከብሩ ሰማያትን ሸፍኖአል፤

ምስጋናውም ምድርን ሞልቶአል።

⁴ ውበቷ እንደ ፀሐይ ያበራል፤

ንይሉ ከተሰወረበት እጁም፤

የብርሃን ጨረር ያንጸባርቃል፤

⁵ መቅሠፍት ፊት ፊቷ ይሄዳል፤

ሞትም ከኋላው ይከተለዋል።

⁶ እርሱ በአንድ ስፍራ ሲቆም ምድር

ትናወጣለች፤

እርሱ ሲመለከታቸው አሕዛብ

ይንቀጠቀጣሉ፤

ሐዛለም ጸንተው የኖሩ ተራራዎች

ይናዳሉ፤

ከጥንት ጀምሮ የእርሱ መረግመጃ

የነበሩት ኮረብታዎች

ወደ ታች ይሰጥማሉ።

⁷ የኢትዮጵያ ሕዝቦች ሲጨነቁ፤

የምድያም ሰዎች ሲንቀጠቀጡ

እየሁ።

⁸ እግዚአብሔር ሆይ!

በፈረሶችህና በድል ሠረገላዎችህ

ተቀምጠህ የምትጋልበው

ወንዞች ስላስቂጡህ፤ ባሕርም

ስላናደደህ ነውን?

⁹ ቀስትህን ከሰንባው አወጣ፤

ፍላጻህንም ለመወርወር አነጣጠርህ፤

ምድርን ስንጥቀህ ወንዞችን አስገኘህ።

¹⁰ ተራራዎች አንተን አይተው በፍርሃት
ተንቀጠቀጡ፤

የዝናምም ጉርፍ ምድርን እየጠራረገ
አለፈ፤

ወንዞች ከፍተኛ ድምፅ አሰሙ፤

ማዕበሉም ወደ ላይ ከፍ ከፍ አለ።

¹¹ ከሚወረወሩት ፍላጻዎችህ ብልጭታና
ከሚያብረቀርቀው ጦርህ ነጸብራቅ
የተነሣ፤

ፀሐይና ጨረቃ በየቦታቸው ቆሙ።

¹² በምድር ላይ በቀጣ ተመላለሰህ፤

አሕዛብን ሁሉ በመፃትህ ረገጥሃቸው።

¹³ ሕዝብህን ለማዳንና የመረጥኸውን ንጉሥ
ለመታደግ ወጣህ፤

የኃጢአተኞችን መሪ ቀጠቀጥህ፤

ተከታዮቹንም አጥፍተህ እርቃኑን

አስቀረኸው።

¹⁴ የሠራዊቱንም እስቃ በፍላጻዎችህ ወጋህ፤

አነርሱ የመጡት እንደ ዐውሎ ነፋስ

እኛን ስመበታተን ነበር፤

ደካሞችንም አፍነው በመጨቁን

ሊደሰቱ ነበር።

¹⁵ በፈረሶችህ ባሕሩን እየረገጥህ ስታልፍ

የውሃዎች ዐረፋ ይኩረፈረፋል።

¹⁶ ይህን ሁሉ ስምቼ ሰውነቴ ተርበደበደ፤

ከንፈሮቼም በፍርሃት ተንቀጠቀጡ፤

መላ ሰውነቴ ደቀቀ፤ እግሮቼም

ተሳሰሩ።

እግዚአብሔር የሚያስጨንቁንን ሰዎች

እስከሚቀጣበት ጊዜ ድረስ፤

በትዕግሥት እጠባበቃለሁ።

¹⁷ ምንም እንኳ የበለሰ ዛፍ ባያፈራ፤

በወይን ተክል ላይም ፍሬ ባይገኝ፤

የወይራ ዛፍም ምንም ፍሬ ባይሰጥ፤

በእርሻዎች ላይ ስብል ቢጥፋ፤

የበግ መንጋዎች ሁሉ ቢያልቁ፤

በበረት ውስጥ ምንም ከብት ባይገኝ፤

¹⁸ ይህም ሁሉ ቢሆን፤ እኔ በእግዚአብሔር

ደስ ይሰኛል፤

እርሱ መድኃኒቴ ስለሆነም ሐዲት

አደርጋለሁ።

¹⁹ እግዚአብሔር እምላክ ነይልን

ይሰጠኛል፤

እግሮቼንም እንደ ዋልያ እግሮች

ያጠነክርላኛል፤

በተራራዎችም ላይ በሰላም

እንድመላለስ ያደርገኛል።